

Il-Ġurnal Uffiċjali L 315

tal-Unjoni Ewropea



Edizzjoni bil-Malti

Legiżlazzjoni

Volum 65

7 ta' Diċembru 2022

Werrej

I Atti legiżlattivi

REGOLAMENTI

- ★ **Regolament (UE) 2022/2379 tal-Parlament Ewropew u tal-Kunsill tat-23 ta' Novembru 2022 dwar l-istatistika dwar l-input u l-output agrikoli, li jemenda r-Regolament tal-Kummissjoni (KE) Nru 617/2008 u li jhassar ir-Regolamenti (KE) Nru 1165/2008, (KE) Nru 543/2009 u (KE) Nru 1185/2009 tal-Parlament Ewropew u tal-Kunsill u d-Direttiva tal-Kunsill 96/16/KE ⁽¹⁾ 1**

DIRETTIVI

- ★ **Direttiva (UE) 2022/2380 tal-Parlament Ewropew u tal-Kunsill tat-23 ta' Novembru 2022 li temenda d-Direttiva 2014/53/UE dwar l-armonizzazzjoni tal-ligijiet tal-Istati Membri marbuta mat-tqeghid fis-suq ta' tagħmir tar-radju ⁽¹⁾ 30**
- ★ **Direttiva (UE) 2022/2381 tal-Parlament Ewropew u tal-Kunsill tat-23 ta' Novembru 2022 dwar it-tiġib tal-bilanċ bejn il-ġeneri fost diretturi ta' kumpanniji elenkati u miżuri relatati ⁽¹⁾ 44**

II Atti mhux legiżlattivi

REGOLAMENTI

- ★ **Regolament tal-Kummissjoni (UE) 2022/2382 tal-1 ta' Diċembru 2022 li jstabilixxi l-gheluq tas-sajd ghar-rajja ondjata fl-ilmijiet tal-Unjoni taż-żona 9 minn bastimenti li jtajru l-bandiera tal-Portugall 60**
- ★ **Regolament tal-Kummissjoni (UE) 2022/2383 tas-6 ta' Diċembru 2022 li jemenda r-Regolament (UE) Nru 582/2011 fir-rigward tal-approvazzjoni tat-tip tal-emissjonijiet ta' vetturi heavy-duty li jużaw bijodizil pur ⁽¹⁾ 63**

⁽¹⁾ Test b'rilevanza għaż-ŻEE.

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

DEĊIŻJONIJIET

- ★ Deċiżjoni tal-Kunsill (UE) 2022/2384 tal-25 ta' Novembru 2022 dwar l-approvazzjoni, f'isem l-Unjoni Ewropea, tal-modifika tal-Iskeda tal-Unjoni ta' Impenji Speċifiċi skont il-Ftehim Ġenerali dwar il-Kummerċ fis-Servizzi (GATS) biex jiġi inkorporat l-Anness 1 tad-Dikjarazzjoni dwar il-Konklużjoni ta' Negozjati dwar ir-Regolamentazzjoni Domestika tas-Servizzi 71
- ★ Deċiżjoni ta' Implimentazzjoni tal-Kunsill (UE) 2022/2385 tas-6 ta' Diċembru 2022 li temenda d-Deċiżjoni ta' Implimentazzjoni 2013/805/UE li tawtorizza lir-Repubblika tal-Polonja tintroduċi miżuri ta' deroga mill-punt (a) tal-Artikolu 26(1) u mill-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud 87
- ★ Deċiżjoni ta' Implimentazzjoni tal-Kummissjoni (UE) 2022/2386 tal-5 ta' Diċembru 2022 dwar l-estensjoni tal-azzjonijiet li jippermettu t-tqeghid fis-suq u l-użu tal-prodott bijoċidali Biobor JF f'konformità mar-Regolament (UE) Nru 528/2012 tal-Parlament Ewropew u tal-Kunsill (*notifikata bid-dokument C(2022) 8673*) 89

I

(Atti leġiżlattivi)

REGOLAMENTI

REGOLAMENT (UE) 2022/2379 TAL-PARLAMENT EWROPEW U TAL-KUNSILL

tat-23 ta' Novembru 2022

dwar l-istatistika dwar l-input u l-output agrikoli, li jemenda r-Regolament tal-Kummissjoni (KE) Nru 617/2008 u li jhassar ir-Regolamenti (KE) Nru 1165/2008, (KE) Nru 543/2009 u (KE) Nru 1185/2009 tal-Parlament Ewropew u tal-Kunsill u d-Direttiva tal-Kunsill 96/16/KE

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 338(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Filwaqt li jaġixxu skont il-proċedura leġiżlattiva ordinarja ⁽¹⁾,

Billi:

- (1) Hija meħtieġa bażi ta' għarfien statistiku trasparenti, komprensiva u affidabbli għat-tfassil, l-implimentazzjoni, il-monitoraġġ, l-evalwazzjoni u r-reviżjoni ta' politiki tal-Unjoni relatati mal-agrikoltura, b'mod partikolari l-Politika Agrikola Komuni ("PAK"), inkluż miżuri tal-iżvilupp rurali, kif ukoll politiki tal-Unjoni relatati, fost l-oħrajn, mal-ambjent, l-adattament għat-tibdil fil-klima u l-mitigazzjoni tiegħu, l-użu tal-art, ir-reġjuni, is-saħħa pubblika, is-sikurezza alimentari, il-protezzjoni tal-pjanti, l-użu sostenibbli tal-pestiċidi, l-użu medicinali veterinarju, u l-għanijiet tal-iżvilupp sostenibbli tan-Nazzjonijiet Uniti. Dik l-istatistika tista' tkun utli wkoll għall-finijiet ta' monitoraġġ u valutazzjoni tal-impatt tal-agrikoltura fuq id-dakkara u l-organizmi vitali tal-ħamrija.
- (2) Il-għbir tad-*data* statistika, b'mod partikolari dwar l-input u l-output agrikoli, jenħtieġ li jkollu l-għan, fost l-oħrajn, li jinforma l-proċess tat-tehid tad-deċiżjonijiet ibbażat fuq l-evidenza b'*data* aġġornata, ta' kwalità għolja u aċċessibbli, b'mod partikolari d-*data* meħtieġa għall-iżvilupp ta' indikaturi agroambientali, u li tappoġġa u tevalwa l-progress tal-Patt Ekoloġiku Ewropew bl-Istrateġija "Mill-Għalqa sal-Platt" u l-Istrateġija tal-Bijodiversità, il-pjan ta' azzjoni għal tniġġis żero u l-pjan ta' azzjoni għall-produzzjoni organika fl-Unjoni relatati, u r-riformi futuri tal-PAK. Element ewlieni għall-kisba tal-oġġettivi tal-Patt Ekoloġiku Ewropew huwa t-tranzizzjoni lejn agrikoltura multifunzjonali li kapaċi tipproduċi ikel sikur u suffiċjenti filwaqt li tipprovdi outputs ambjentali pożittivi.
- (3) *Data* statistika armonizzata, koerenti u komparabbli ta' kwalità għolja hi importanti għall-valutazzjoni tal-istat u x-xejriet tal-input u tal-output agrikoli fl-Unjoni sabiex tiġi pprovduta *data* sinifikanti u preċiża dwar l-impatt ambjentali u ekonomiku tal-agrikoltura u dwar il-pass tat-tranzizzjoni lejn Prattiki Agrikoli Aktar Sostenibbli. Id-*data* miġbura jenħtieġ li tirrelata wkoll għall-funzjonament tas-swieq, u s-sikurezza alimentari, sabiex jiġi żgurat aċċess għal ikel suffiċjenti u ta' kwalità għolja, u għall-valutazzjoni tas-sostenibbiltà kif ukoll l-impatti u l-prestazzjoni

(¹) Pożizzjoni tal-Parlament Ewropew tal-4 ta' Ottubru 2022 (għadha ma ġietx ippubblikata fil-Gurnal Uffiċjali) u d-deċiżjoni tal-Kunsill tat-8 ta' Novembru 2022.

ambjentali, ekonomiċi u soċjali tal-politiki tal-Unjoni u dawk nazzjonali, kif ukoll għall-valutazzjoni tas-sostenibbiltà u l-impatt tal-iżvilupp ta' mudelli ġodda ta' negozju. Dik id-*data* tinkludi iżda mhix limitata għal statistika dwar il-bhejjem u l-laħam, il-produzzjoni u l-użu tal-bajd, u l-produzzjoni u l-użu tal-ħalib u l-prodotti tal-ħalib. L-istatistika dwar l-erja, ir-rendiment u l-produzzjoni ta' għelejjel li jinħartu, hxejjex, għelejjel permanenti u merghat u bilanċi ta' komoditajiet hi importanti wkoll. Barra minn hekk, hija meħtieġa statistika dwar il-bejgħ u l-użu ta' prodotti għall-protezzjoni tal-pjanti, fertilizzanti u prodotti mediċinali veterinarji, b'mod partikolari l-antibijotiċi fl-għalf.

- (4) Evalwazzjoni internazzjonali tal-istatistika agrikola wasslet għall-ħolqien ta' strateġija globali tal-Organizzazzjoni tal-Ikel u l-Agrikoltura tan-Nazzjonijiet Uniti għat-titjib tal-istatistika agrikola u rurali. Dik l-istrateġija globali ġiet approvata mill-Kummissjoni tal-Istatistika tan-Nazzjonijiet Uniti fl-2010. L-istatistika agrikola Ewropea jenħtieġ li, fejn xieraq, timxi mar-rakkomandazzjonijiet ta' dik l-istrateġija globali.
- (5) Ir-Regolament (KE) Nru 223/2009 tal-Parlament Ewropew u tal-Kunsill ⁽²⁾ jistabbilixxi qafas legali għall-iżvilupp, il-produzzjoni u d-disseminazzjoni tal-istatistika Ewropea, abbażi ta' prinċipji statistiċi komuni. Dak ir-Regolament jistipula kriterji ta' kwalità u jirreferi għall-ħtieġa li jiġi minimizzat il-piż tar-rispons fuq ir-rispondenti tal-istħarriġ u li jingħata kontribut għall-ghan aktar ġenerali tat-tnaqqis tal-piż amministrattiv.
- (6) L-Istrateġija għall-Istatistika Agrikola għall-2020 u warajha, approvata mill-Kumitat tas-Sistema Ewropea tal-Istatistika ("ESSC") f'Novembru 2015, tippredvi l-adozzjoni ta' żewġ regolamenti qafas li jkopru l-aspetti kollha tal-ġejzazzjoni tal-Unjoni dwar l-istatistika agrikola, bl-eċċezzjoni ta' kontijiet ekonomiċi għall-agrikoltura (EAA). Dan ir-Regolament hu wieħed minn dawk iż-żewġ regolamenti qafas u jenħtieġ li jikkumplementa r-regolament qafas li diġà ġie adottat, b'mod speċjali r-Regolament (UE) 2018/1091 tal-Parlament Ewropew u tal-Kunsill ⁽³⁾.
- (7) L-istatistika Ewropea dwar l-input u l-output agrikoli bħalissa qed tingabar, tiġi prodotta u mxerrda fuq il-bażi ta' bosta atti legali. Il-qafas legali attwali ma jipprovdi konsistenza xierqa fost id-dominji differenti tal-istatistika, u lanqas ma jipprovmwvi approċċ integrat għall-iżvilupp, il-produzzjoni u t-tixrid tal-istatistika agrikola, imfassal biex ikopri l-aspetti ekonomiċi u ambjentali tal-agrikoltura. Dan ir-Regolament jenħtieġ li jissostitwixxi dawk l-atti legali għall-finijiet tal-armonizzazzjoni u l-komparabbiltà tal-informazzjoni, u jiżgura l-konsistenza u l-koordinazzjoni fl-istatistika agrikola Ewropea kollha, jiffacilita l-integrazzjoni u s-simplifikazzjoni tal-proċessi statistiċi korrispondenti, u jippermetti approċċ aktar olistiku. Għalhekk jeħtieġ jithassru dawk l-atti legali, b'mod speċjali r-Regolamenti (KE) Nru 1165/2008(15) ⁽⁴⁾, (KE) Nru 543/2009 ⁽⁵⁾ u (KE) Nru 1185/2009 ⁽⁶⁾ tal-Parlament Ewropew u tal-Kunsill, u d-Direttiva tal-Kunsill 96/16/KE ⁽⁷⁾. Il-bosta ftehimiet relatati tas-Sistema Ewropea tal-Istatistika (ESS) u l-ftehimiet informali bejn l-istituti nazzjonali tal-istatistika (NSIs) u l-Kummissjoni (il-Eurostat) dwar it-trażmissjoni tad-*data* jenħtieġ li jiġu integrati f'dan ir-Regolament fejn kien hemm evidenza li d-*data* tissodisfa l-ħtiġijiet tal-utenti, li l-metodoloġija miftiehma taħdem u li d-*data* hi ta' kwalità xierqa.

⁽²⁾ Ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-istatistika Ewropea u li jhassar ir-Regolament (KE, Euratom) Nru 1101/2008 tal-Parlament Ewropew u tal-Kunsill dwar it-trażmissjoni ta' data suġġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 u d-Deċiżjoni tal-Kunsill 89/382/KEE, Euratom li tistabbilixxi Kumitat dwar il-Programmi tal-Istatistika tal-Komunitajiet Ewropej (ĠU L 87, 31.3.2009, p. 164).

⁽³⁾ Ir-Regolament (UE) 2018/1091 tal-Parlament Ewropew u tal-Kunsill tat-18 ta' Lulju 2018 dwar l-istatistika integrata tal-azjendi agrikoli u li jhassar ir-Regolamenti (KE) Nru 1166/2008 u (UE) Nru 1337/2011 (ĠU L 200, 7.8.2018, p. 1).

⁽⁴⁾ Ir-Regolament (KE) Nru 1165/2008 tal-Parlament Ewropew u tal-Kunsill tad-19 ta' Novembru 2008 li jikkonċerna l-istatistika dwar il-bhejjem u l-laħam u li jhassar id-Direttivi tal-Kunsill 93/23/KEE, 93/24/KEE u 93/25/KEE (GU L 321, 1.12.2008, p. 1).

⁽⁵⁾ Ir-Regolament (KE) Nru 543/2009 tal-Parlament Ewropew u tal-Kunsill tat-18 ta' Gunju 2009 dwar l-istatistika tal-għelejjel u li jhassar ir-Regolamenti tal-Kunsill (KEE) Nru 837/90 u (KEE) Nru 959/93 (GU L 167, 29.6.2009, p. 1).

⁽⁶⁾ Ir-Regolament (KE) Nru 1185/2009 tal-Parlament Ewropew u tal-Kunsill tad-25 ta' Novembru 2009 dwar l-istatistika li tikkonċerna l-pestiċidi (GU L 324, 10.12.2009, p. 1).

⁽⁷⁾ Id-Direttiva tal-Kunsill 96/16/KE tad-19 ta' Marzu 1996 fuq sħarriġ statistiku tal-ħalib u prodotti tal-ħalib (GU L 78, 28.3.1996, p. 27).

- (8) L-istatistika meħtieġa skont ir-Regolament tal-Kummissjoni (KE) Nru 617/2008 ⁽⁸⁾ ingabret fi hdan l-ESS, u din tissodisfa whud mill-istandards tal-kwalità tagħha, iżda mhux kollha. Dik l-istatistika tappoġġa l-politiki tal-Unjoni u dawk nazzjonali fuq perjodu ta' żmien fit-tul u jenħtieġ li tiġi integrata bħala statistika Ewropea biex tiġi żgurata d-disponibbiltà u l-kwalità tad-*data*. Biex ikun evitat rappurtar doppju mill-Istati Membri, jenħtieġ li jiġihassru r-rekwiziti statistiċi skont dak ir-Regolament.
- (9) Parti kbira miż-zona agrikola fil-livell tal-Unjoni tikkonsisti f'merġhat. Fil-passat, il-produzzjoni ta' dawk iż-żoni ma tqisix importanti u għalhekk ma giet inkluża l-ebda *data* dwar il-produzzjoni fl-istatistika dwar l-għelejjel. Peress li l-impatt tal-merġhat u tar-ruminanti fuq l-ambjent sar aktar importanti minhabba t-tibdil fil-klima, issa hija meħtieġa statistika dwar il-produzzjoni tal-merġhat inkluż ir-ragħa tal-annimali.
- (10) Għall-finijiet tal-istatistika agrikola Ewropea, jenħtieġ li tiġi vvalutata l-fattibbiltà li jiġi massimizzat l-użu ta' *data* preeżistenti miġbura skont l-obbligi tal-PAK, mingħajr ma jinholqu obbligi ġodda u piż amministrattiv.
- (11) Għall-finijiet tal-armonizzazzjoni u l-komparabbiltà tal-informazzjoni dwar l-input u l-output agrikoli b'informazzjoni dwar l-istruttura tal-azjendi agrikoli u biex tkompli tiġi implimentata l-Istrateġija għall-Istatistika Agrikola għall-2020 u wara, dan ir-Regolament jenħtieġ li jikkumplementa r-Regolament (UE) 2018/1091.
- (12) Ir-Regolament (KE) Nru 138/2004 tal-Parlament Ewropew u tal-Kunsill ⁽⁹⁾ ma jkoprix l-istatistika dwar il-prezzijiet agrikoli, iżda jenħtieġ li jkunu żgurati d-disponibbiltà u l-koerenza tagħha mal-EAA. Għalhekk, l-istatistika dwar l-input u l-output agrikoli jenħtieġ li tkun tkopri l-istatistika dwar il-prezzijiet tal-input agrikolu li hi koerenti mal-EAA. Sabiex ikunu jstgħu jsiru l-kalkoli tal-EAA u l-indiċijiet tal-prezzijiet komparabbli, jeħtieġ li d-*data* dwar il-prezzijiet tal-output agrikolu tkun disponibbli fl-Istati Membri.
- (13) Fid-dawl tal-Patt Ekoloġiku Ewropew, il-PAK u l-oġġettiv li titnaqqas id-dipendenza fuq il-pestiċidi, huwa importanti li tiġi prevista statistika annwali ta' kwalità għolja dwar l-użu ta' prodotti għall-protezzjoni tal-pjanti fir-rigward ta' kwistjonijiet ambjentali, tas-saħħa u ekonomiċi. In-nuqqas ta' rekords elettronici tal-użu professjonali tal-prodotti għall-protezzjoni tal-pjanti, li jstgħu jintużaw għal finijiet ta' statistika, fil-livell tal-Unjoni huwa ostaklu kbir biex tiżded il-perjodicità tal-ġbir tad-*data* dwar l-użu tal-prodotti għall-protezzjoni tal-pjanti fl-agrikoltura minn darba kull hames snin għal darba fis-sena. Sabiex l-NSIs jingħataw żmien jippreparaw għall-produzzjoni ta' statistika annwali dwar l-użu ta' prodotti għall-protezzjoni tal-pjanti fuq bażi permanenti, f'dan ir-Regolament jenħtieġ li jiġi previst reġim tranżitorju.
- (14) Jenħtieġ li d-*data* dwar it-tqegħid fis-suq u l-użu tal-pestiċidi li trid tiġi pprezentata skont id-Direttiva 2009/128/KE tal-Parlament Ewropew u tal-Kunsill ⁽¹⁰⁾ u r-Regolament (KE) Nru 1107/2009 tal-Parlament Ewropew u tal-Kunsill ⁽¹¹⁾ tintuża f'konformità mad-dispożizzjonijiet rilevanti ta' dik id-Direttiva u ta' dak ir-Regolament għall-finijiet tar-rekwiziti ta' dan ir-Regolament. Id-*data* mxerrda dwar prodotti għall-protezzjoni tal-pjanti jenħtieġ li tinkludi s-sustanzi attivi mqieghda fis-suq u użati fl-attivitàjiet agrikoli skont l-għelejjel u ż-żoni ttrattati relatati tagħhom.
- (15) Statistika komparabbli mill-Istati Membri kollha dwar l-input u l-output agrikoli hi importanti biex jiġi ddeterminat l-iżvilupp tal-PAK u tiġi mmonitorjata l-implimentazzjoni tal-PAK permezz tal-Pjanijiet Strateġiċi nazzjonali fid-dawl tal-kontribut tal-PAK għall-miri tal-Patt Ekoloġiku Ewropew. Għalhekk, għall-varjabbli, jenħtieġ li jintużaw klassifikazzjonijiet standard u definizzjonijiet komuni sa fejn dan ikun possibbli.

⁽⁸⁾ Ir-Regolament tal-Kummissjoni (KE) Nru 617/2008 tas-27 ta' Ġunju 2008 dwar it-termini tal-applikazzjoni tar-Regolament tal-Kunsill (KE) Nru 1234/2007 f'dak li jikkoncerna n-normi għat-tqegħid fis-suq tal-bajd tat-tifqis u tal-flieles tat-tjur tal-irziezet (ĠU L 168, 28.6.2008, p. 5).

⁽⁹⁾ Ir-Regolament (KE) Nru 138/2004 tal-Parlament Ewropew u tal-Kunsill tal-5 ta' Diċembru 2003 dwar il-kontijiet ekonomiċi għall-agrikoltura fil-Komunità (ĠU L 33, 5.2.2004, p. 1).

⁽¹⁰⁾ Id-Direttiva 2009/128/KE tal-Parlament Ewropew u tal-Kunsill tal-21 ta' Ottubru 2009 li tistabbilixxi qafas għal azzjoni Komunitarja biex jinkiseb użu sostenibbli tal-pestiċidi (ĠU L 309, 24.11.2009, p. 71).

⁽¹¹⁾ Ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqegħid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE (ĠU L 309, 24.11.2009, p. 1).

- (16) Il-koerenza, il-komparabbiltà u l-interoperabbiltà tad-*data* u l-uniformità tal-formati tar-rappurtar huma prerekwiziti għat-thejjija tal-istatistika agrikola Ewropea, b'mod partikulari rigward l-effiċjenza tal-proċeduri ta' ġbir, ipproċessar u tixrid u l-kwalità tar-riżultati.
- (17) Id-*data* meħtieġa għall-kompilazzjoni tal-istatistika jenħtieġ li tingabar b'mod li jimminimizza l-kostijiet u l-piż amministrattiv fuq ir-rispondenti, inklużi l-bdiewa, l-intrapriżi żgħar u ta' daqs medju u l-Istati Membri. Għalhekk jeħtieġ jiġu identifikati sidien possibbli tas-sorsi tad-*data* meħtieġa u jkun żgurat li daww is-sorsi jkunu jistgħu jintuzaw għall-istatistika.
- (18) Is-settijiet tad-*data* li jridu jiġu trażmessi jkopru diversi dominji tal-istatistika. Biex jinżamm approċċ flessibbli li jippermetti li l-istatistika tiġi adattata meta jinbidlu r-rekwiziti tad-*data*, jenħtieġ li jiġu speċifikati biss id-dominji, is-sugġetti u s-sugġetti dettaljati fir-regolament bażiku, bis-settijiet tad-*data* dettaljati li jiġu speċifikati permezz ta' atti ta' implimentazzjoni. Il-ġbir tas-settijiet tad-*data* dettaljati jenħtieġ li ma jimponix spejjeż addizzjonali sinifikanti li jirriżultaw f'piż sproporzjonat u mhux ġustifikat fuq ir-rispondenti u fuq l-Istati Membri.
- (19) Varjabbli f'sett tad-*data* għall-istatistika Ewropea dwar l-input u l-output agrikolu jista' jinkludi diversi dimensjonijiet, bħad-dimensjonijiet fil-livell ta' biedja organika u dik reġjonali. Id-dimensjoni ta' biedja organika tirreferi għall-produzzjoni u prodotti skont il-prinċipji stipulati fir-Regolament (UE) 2018/848 tal-Parlament Ewropew u tal-Kunsill⁽¹²⁾. Id-dimensjoni fil-livell reġjonali jenħtieġ li tiġi pprovduta skont ir-Regolament (KE) Nru 1059/2003 tal-Parlament Ewropew u tal-Kunsill⁽¹³⁾. Sabiex jitnaqqas il-piż fuq l-Istati Membri meta jipprovdu d-*data* skont dan ir-Regolament u sabiex tiġi żgurata l-prevedibbiltà fir-rigward ta' liema *data* għandha tingabar, is-sugġetti dettaljati u d-dimensjonijiet applikabbli jenħtieġ li jiġu speċifikati fl-Anness ta' dan ir-Regolament. F'dak l-Anness, il-kelma "applikabbli" jenħtieġ li tiġi introdotta fir-rigward tas-sugġetti dettaljati li għalihom hija meħtieġa d-dimensjoni tal-biedja organika jew reġjonali, jew it-tnejn li huma.
- (20) Il-produzzjoni organika qed issir dejjem aktar importanti bhala indikatur ta' sistemi tal-produzzjoni agrikola sostenibbli. Id-*data* statistika dwar il-produzzjoni organika hija essenzjali biex jiġi mmonitorjat il-progress tal-pjan ta' azzjoni għall-produzzjoni organika fl-Unjoni. Għalhekk jeħtieġ ikun żgurat li l-istatistika disponibbli dwar il-produzzjoni organika, inkluża d-*data* li tispeċifika żoni ta' produzzjoni ċertifikati jew li jkunu qed jiġu kkonvertiti, tkun konsistenti ma' statistika oħra dwar il-produzzjoni agrikola billi tiġi integrata fis-settijiet tad-*data*. Dik l-istatistika dwar il-produzzjoni organika jenħtieġ li tkun koerenti wkoll mad-*data* amministrattiva prodotta skont ir-Regolament (UE) 2018/848 u jenħtieġ li tuzaha.
- (21) Il-bilanċ gross tan-nutrijenti huwa wiehed mill-aktar indikaturi agroambjentali użati b'mod wiesa'. Fil-metodoloġija komuni tal-Eurostat/OECD huwa deskritt bhala d-differenza kkalkulata bejn il-kwantità totali ta' inputs tan-nutrijenti li jidhru f'sistema agrikola u l-kwantità ta' outputs tan-nutrijenti li jhallu dik is-sistema agrikola. Minkejja l-importanza tagħha, mhux l-Istati Membri kollha jipprovdu d-*data* dwar il-bilanċ gross tan-nutrijenti b'mod volontarju lill-Kummissjoni (il-Eurostat). Għalhekk huwa essenzjali li l-bilanċ gross tan-nutrijenti jiġi inkorporat f'dan ir-Regolament.
- (22) Il-prodotti mediċinali veterinarji huma input importanti għall-agrikoltura. Importanti li jiġi evitat ix-xogħol doppju u li jsir l-aħjar użu tal-informazzjoni eżistenti li tkun tista' tintuża għall-finijiet ta' statistika. Għal dak il-ghan, u bil-ħsieb li tiġi pprovduta informazzjoni faċilment aċċessibbli u utli liċ-ċittadini tal-Unjoni u lil partijiet ikkonċernati oħra dwar il-bejgħ u l-użu ta' prodotti mediċinali veterinarji, inkluż l-użu ta' prodotti mediċinali antimikrobiċi f'annimali li jipproduċu l-ikel, l-istatistika rilevanti disponibbli, skont ir-Regolament (UE) 2019/6 tal-Parlament Ewropew u tal-Kunsill⁽¹⁴⁾, jenħtieġ li titqassam mill-Kummissjoni (il-Eurostat). Għal dak il-ghan, ftehimiet ta' kooperazzjoni xierqa dwar l-attivajiet tal-istatistika jenħtieġ li jiġu stabbiliti bejn il-Kummissjoni u entitajiet rilevanti, inkluż fil-livell internazzjonali.

⁽¹²⁾ Ir-Regolament (UE) 2018/848 tal-Parlament Ewropew u tal-Kunsill tat-30 ta' Mejju 2018 dwar il-produzzjoni organika u t-tikkettar ta' prodotti organiċi u li jhassar ir-Regolament tal-Kunsill (KE) Nru 834/2007 (ĠU L 150, 14.6.2018, p. 1).

⁽¹³⁾ Ir-Regolament (KE) Nru 1059/2003 tal-Parlament Ewropew u tal-Kunsill tas-26 ta' Mejju 2003 dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS) (ĠU L 154, 21.6.2003, p. 1).

⁽¹⁴⁾ Ir-Regolament (UE) 2019/6 tal-Parlament Ewropew u tal-Kunsill tal-11 ta' Diċembru 2018 dwar prodotti mediċinali veterinarji u li jhassar id-Direttiva 2001/82/KE (ĠU L 4, 7.1.2019, p. 43).

- (23) Il-prodotti bijoċidali jikkostitwixxu kontribut importanti fl-agrikoltura, pereżempju fl-igjene veterinarja u fl-għalf tal-annimali. Is-sustanzi attivi awtorizzati fil-prodotti għall-protezzjoni tal-pjanti spiss jintużaw fil-prodotti bijoċidali. Ir-Regolament (KE) Nru 1185/2009 diġà identifika l-hteġa li tingabar statistika dwar il-prodotti bijoċidali għal politiki infurmati u bbażati fuq ix-xjenza fl-oqsma tal-agrikoltura, l-ambjent, is-saħħa pubblika u s-sikurezza alimentari. Filwaqt li jitqies li l-programm ta' hidma għall-eżami sistematiku tas-sustanzi attivi eżistenti kollha li jinsabu fil-prodotti bijoċidali skont ir-Regolament (UE) Nru 528/2012 tal-Parlament Ewropew u tal-Kunsill⁽¹⁵⁾ għadu għaddej, b'35 % biss tal-hidma relatata lesta, għadu prematur li l-prodotti bijoċidali jiġu inklużi fil-kamp ta' applikazzjoni ta' dan ir-Regolament. Hekk kif jiġi ffinalizzat l-eżami tas-sustanzi attivi għall-użu fil-prodotti bijoċidali, il-Kummissjoni jenhtieġ li tikkunsidra li testendi l-kopertura ta' dan ir-Regolament biex tinkludi prodotti bħal dawn.
- (24) Skont ir-Regolament (KE) Nru 1059/2003, l-unitajiet territorjali jenhtieġ li jiġu ddefiniti skont il-Klassifikazzjoni Komuni tal-Unitajiet Territorjali għall-Istatistika ("NUTS"). Sabiex il-piż fuq l-Istati Membri jiġi limitat, ir-rekwiziti tad-*data* reġjonali jenhtieġ li ma jaqbzux ir-rekwiziti stabbiliti mil-leġiżlazzjoni tal-Unjoni preċedenti sakemm ma jkunux fil-frattemp tfaċċaw livelli reġjonali godda. Konsegwentement, huwa xieraq li d-*data* statistika reġjonali għall-Germanja tiġi pprovduta għall-unitajiet territorjali NUTS 1 biss.
- (25) Jenhtieġ li jkun possibbli li tingabar *data* dwar suġġetti ad hoc relatati mal-input u l-output agricoli fi żmien speċifiku biex id-*data* miġbura fuq bażi regolari tiġi ssupplimentata b'*data* addizzjonali dwar suġġetti li jehtieġu aktar informazzjoni, fenomeni emergenti jew innovazzjonijiet. Il-hteġa għal tali *data* addizzjonali jenhtieġ li, madankollu, tiġi ġġustifikata kif xieraq.
- (26) Biex jitnaqqas il-piż amministrattiv fuq l-Istati Membri, jenhtieġ li jkunu permessi eżenzjonijiet minn ċerti trażmissjonijiet regolari tad-*data* jekk il-kontribuzzjonijiet ta' Stat Membru għat-total tal-UE għal dik id-*data* jkunu baxxi jew jekk il-fenomeni osservat ikun insinifikanti fir-rigward tal-produzzjoni totali f'dak l-Istat Membru partikolari.
- (27) Biex tittejjeb l-effiċjenza tal-proċessi tal-produzzjoni tal-istatistika fi hdan l-ESS u biex jitnaqqas il-piż amministrattiv fuq ir-rispondenti, l-NSIs u awtoritajiet nazzjonali oħra jenhtieġ li jkollhom id-dritt li jaċċessaw u jużaw, minnufih u mingħajr hlas, kull *data* amministrattiva li tkun mehtieġa għal finijiet pubbliċi, irrISPettivament minn jekk tkunx miżmuma minn korpi pubbliċi, semipubbliċi jew privati. L-NSIs u awtoritajiet nazzjonali oħra jenhtieġ li jkunu jistgħu wkoll jintegraw dik id-*data* amministrattiva mal-istatistika, sakemm din id-*data* tkun mehtieġa għall-iżvilupp, il-produzzjoni u t-tixrid tal-istatistika agrikola Ewropea, f'konformità mal-Artikolu 17a tar-Regolament (KE) Nru 223/2009.
- (28) L-Istati Membri jew l-awtoritajiet nazzjonali responsabbli jenhtieġ li jagħmlu hilitom biex jimmodernizzaw kemm jista' jkun il-modi tal-ġbir tad-*data*. Jenhtieġ li jiġi promoss l-użu ta' soluzzjonijiet diġitali u għodod ta' monitoraġġ tal-art, bħall-programm ta' osservazzjoni tad-Dinja tal-Unjoni Copernicus, u s-sensuri remoti. Id-*data* agrikola qed tiġi ġġenerata dejjem aktar permezz ta' prattiki agricoli diġitali, fejn il-bidwi jibqa' s-sors ewlieni tad-*data*.
- (29) Biex tkun żgurata l-flessibbiltà u jitnaqqas il-piż amministrattiv fuq ir-rispondenti, fuq l-NSIs u fuq awtoritajiet nazzjonali oħra, l-Istati Membri jenhtieġ li jithallew jużaw sħarriġiet statistiċi, rekords amministrattivi u kwalunkwe sors, metodu jew approċċ innovattiv ieħor, inkluż metodi bbażati fuq ix-xjenza u dokumentati sew bħall-imputazzjoni, l-istima u l-immudellar. Jenhtieġ li l-kwalità, u b'mod partikolari l-preċiżjoni, it-tempestività u l-komparabbiltà tal-istatistika bbażata fuq dawk is-sorsi, ikunu żgurati dejjem.
- (30) Ir-Regolament (KE) Nru 223/2009 jinkludi dispożizzjonijiet dwar it-trażmissjoni tad-*data* mill-Istati Membri lill-Kummissjoni (il-Eurostat) u dwar l-użu ta' din id-*data*, inkluż dwar it-trażmissjoni u l-protezzjoni tad-*data* kunfidenzjali. Il-miżuri li jittiehdu skont dan ir-Regolament iridu jiżguraw li d-*data* kunfidenzjali tiġi trażmessa u użata esklussivament għall-finijiet tal-istatistika skont l-Artikoli 21 u 22 tar-Regolament (KE) Nru 223/2009.

⁽¹⁵⁾ Ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali (ĠU L 167, 27.6.2012, p. 1).

- (31) Ir-Regolament (KE) Nru 223/2009 jipprevedi qafas ta' referenza għall-istatistika Ewropea u jirrikjedi li l-Istati Membri jikkonformaw mal-prinċipji tal-istatistika u mal-kriterji tal-kwalità speċifikati f'dak ir-Regolament. Ir-rapporti ta' kwalità huma essenzjali għall-valutazzjoni, it-titjib u l-komunikazzjoni tal-kwalità tal-istatistika Ewropea. L-ESSC approva l-istruttura unika integrata tal-metadata bħala l-istandard tal-ESS għar-rappurtar dwar il-kwalità, u b'hekk għen biex jiġu ssodisfati, permezz ta' standards uniformi u metodi armonizzati, ir-rekwiżiti tal-kwalità tal-istatistika stabbiliti fl-Artikolu 12(3) ta' dak ir-Regolament. Dak l-istandard tal-ESS irid jikkontribwixxi għall-armonizzazzjoni tal-assigurazzjoni tal-kwalità u r-rappurtar skont dan ir-Regolament
- (32) F'konformità mar-Regolament (KE) Nru 223/2009, id-*data* miġbura u r-rapporti ta' kwalità trażmessi mill-Istati Membri skont dan ir-Regolament jenħtieġ li jixxerrdu mill-Kummissjoni (il-Eurostat).
- (33) F'konformità mal-oġġettivi ta' dan ir-Regolament u meta jkunu meħtieġa rekwiżiti ġodda tad-*data* jew titjib fis-settijiet tad-*data* koperti minn dan ir-Regolament, jenħtieġ li l-Kummissjoni tivvaluta l-fattibbiltà tagħhom billi tnedi studji ta' fattibbiltà u studji pilota, fejn meħtieġ.
- (34) Fl-2016, saret valutazzjoni tal-impatt dwar l-Istrateġija għall-Istatistika Agrikola għall-2020 u warajha skont il-prinċipju ta' ġestjoni finanzjarja tajba biex il-programm statistiku stabbilit b'dan ir-Regolament jiffoka fuq il-ħtieġa għall-effettività fil-kisba tal-oġġettivi u biex jiġu inkorporati restrizzjonijiet baġitarji.
- (35) Minhabba li l-oġġettivi ta' dan ir-Regolament, jiġifieri l-produzzjoni sistematika tal-istatistika Ewropea dwar l-input u l-output agrikoli fl-Unjoni, ma jistax jinkiseb b'mod suffiċjenti mill-Istati Membri għax hemm bżonn approċċ ikkoordinat, iżda jista' pjuttost, minhabba l-konsistenza u l-komparabbiltà, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-oġġettiv.
- (36) Sabiex jiġu kkunsidrati l-ħtiġijiet tad-*data* emergenti li jirriżultaw prinċipalment minn żviluppi ġodda fl-agrikoltura, minn leġizlazzjoni riveduta u minn bidliet fil-prijoritajiet ta' politika, jenħtieġ li tiġi delegata lill-Kummissjoni s-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea (TFUE) fir-rigward tal-emendar tas-sugġetti dettaljati elenkati f'dan ir-Regolament, l-emendar tal-frekwenzi ta' trażmissjoni, il-perjodi ta' referenza u l-applikabbiltà tad-dimensjonijiet tas-sugġetti dettaljati, u l-ispeċifikar tal-informazzjoni li trid tiġi pprovduta mill-Istati Membri fuq bażi ad hoc għall-għbir tad-*data* ad hoc kif stabbilit f'dan ir-Regolament. Meta tadotta dawn l-atti delegati, jenħtieġ li l-Kummissjoni tqis aspetti bħall-ispejjeż u l-piżijiet amministrattivi fuq ir-rispondenti u l-Istati Membri. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, inkluż fil-livell ta' esperti, u li daww il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet⁽¹⁶⁾. B'mod partikolari, biex tiġi żgurata partecipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.
- (37) Sabiex ikunu żgurati kundizzjonijiet uniformi għall-implimentazzjoni ta' dan ir-Regolament, jenħtieġ li jingħataw setgħat ta' implimentazzjoni lill-Kummissjoni bil-ghan li tispeċifika r-rekwiżiti ta' kopertura, is-settijiet tad-*data* marbuta mas-sugġetti u s-sugġetti dettaljati elenkati fl-Anness u l-elementi tekniċi tad-*data* li trid tiġi pprovduta, tistabbilixxi l-listi u d-deskrizzjonijiet tal-varjabbli u arrangamenti prattiċi oħra għall-għbir tad-*data* ad hoc, u tispeċifika wkoll kull frekwenza ta' trażmissjoni tas-settijiet tad-*data*, u tiddefinixxi l-iskadenzi għat-trażmissjoni tad-*data* u l-frekwenzi tat-trażmissjonijiet ikkonċernati, il-varjabbli u l-limiti rilevanti li fuq il-baży tagħhom l-Istati Membri jistgħu jkunu eżenti milli jibagħtu *data* speċifika, u tispeċifika aktar il-perjodi ta' referenza, tistabbilixxi l-arrangamenti prattiċi għar-rapporti dwar il-kwalità u tistabbilixxi l-kontenut tagħhom, tispeċifika r-rekwiżiti ta' kopertura rigward ir-reġim tranżizzjonali għad-*data* dwar is-sugġett dettaljat tal-użu ta' prodotti għall-protezzjoni

⁽¹⁶⁾ ĠUL 123, 12.5.2016, p. 1.

tal-pjanti fl-agrikoltura, u tagħti derogi lill-Istati Membri. Jenhtieg li dawk is-setghat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill ⁽¹⁷⁾. Meta teżerċita dawk is-setghat, jenhtieg li l-Kummissjoni tqis aspetti bhall-ispejjeż u l-piżijiet amministrattivi fuq ir-rispondenti u l-Istati Membri.

- (38) Meta l-implimentazzjoni ta' dan ir-Regolament tkun tehtieg adattamenti kbar fis-sistema nazzjonali tal-istatistika ta' Stat Membru, jenhtieg li l-Kummissjoni, f'każijiet debitament ġustifikati u għal perjodu ta' żmien limitat, tkun tista' tagħti derogi lill-Istat Membru kkonċernat. Adattamenti maġġuri bħal dawn jistgħu jirriżultaw b'mod partikolari mill-htieġa li s-sistemi tal-ġbir tad-*data* jiġu adattati biex jinkludu r-rekwiziti ġodda tad-*data*, inkluż l-aċċess għal sorsi amministrattivi u sorsi rilevanti oħrajn.
- (39) Jenhtieg li jkun mehtieg finanzjament kemm mill-Istati Membri kif ukoll mill-Unjoni sabiex tiġi appoġġata l-implimentazzjoni ta' dan ir-Regolament. Għalhekk jenhtieg li ssir dispożizzjoni għal kontribuzzjoni finanzjarja mill-Unjoni fil-forma ta' għotjiet.
- (40) L-interessi finanzjarji tal-Unjoni jenhtieg li jitharsu b'miżuri proporzjonati fiċ-ċiklu kollu tal-infiq, inkluż il-prevenzjoni, l-identifikazzjoni u l-investigazzjoni tal-irregolaritajiet, l-irkupru ta' fondi mitlufa, imhallsa bi żball jew użati hażin u, meta jkun xieraq, il-penali amministrattivi u finanzjarji.
- (41) Dan ir-Regolament jenhtieg li japplika mingħajr preġudizzju għad-Direttiva 2003/4/KE tal-Parlament Ewropew u tal-Kunsill ⁽¹⁸⁾ u għar-Regolamenti (KE) Nru 1367/2006 ⁽¹⁹⁾ u (KE) Nru 1049/2001 ⁽²⁰⁾ tal-Parlament Ewropew u tal-Kunsill u f'konformità mal-kunfidenzjalità statistika f'konformità mar-Regolament (KE) Nru 223/2009.
- (42) Il-kollaborazzjoni u l-koordinazzjoni bejn l-awtoritajiet fil-qafas tal-ESS jenhtieg li jissahhu biex ikunu żgurati l-koerenza u l-komparabbiltà tal-istatistika agrikola Ewropea prodotta skont il-prinċipji stabbiliti fl-Artikolu 338(2) tat-TFUE. Id-*data* tingabar ukoll minn korpi tal-Unjoni minbarra dawk imsemmija f'dan ir-Regolament u minn organizzazzjonijiet oħra. Għalhekk jenhtieg li tissahhah il-kooperazzjoni bejn dawn il-korpi u l-organizzazzjonijiet u dawk involuti fl-ESS biex jittiehed vantaġġ mis-sinerġiji.
- (43) L-ESSC ġie kkonsultat,

ADOTTAW DAN IR-REGOLAMENT:

Artikolu 1

Suġġett

Dan ir-Regolament jistabbilixxi qafas integrat għall-istatistika Ewropea aggregata relatata mal-input u l-output tal-attivitajiet agrikoli, kif ukoll l-użu intermedju ta' dan l-output fl-agrikoltura, u l-ġbir u l-ipproċessar tiegħu.

⁽¹⁷⁾ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabbilixxi r-regoli u l-prinċipji generali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setghat ta' implimentazzjoni (ĠU L 55, 28.2.2011, p. 13).

⁽¹⁸⁾ Id-Direttiva 2003/4/KE tal-Parlament Ewropew u tal-Kunsill tat-28 ta' Jannar 2003 dwar l-aċċess pubbliku għat-tagħrif ambjentali u li tħassar id-Direttiva tal-Kunsill 90/313/KEE (ĠU L 41, 14.2.2003, p. 26).

⁽¹⁹⁾ Ir-Regolament (KE) Nru 1367/2006 tal-Parlament Ewropew u tal-Kunsill tas-6 ta' Settembru 2006 dwar l-applikazzjoni għall-istituzzjonijiet u l-korpi tal-Komunità tad-dispożizzjonijiet tal-Konvenzjoni ta' Aarhus dwar l-Aċċess għall-Infommazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali (ĠU L 264, 25.9.2006, p. 13).

⁽²⁰⁾ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet ta' "azjenda agrikola", "unità agrikola tal-art komuni", "unità ta' bhejjem" u "erja agrikola utilizzata", kif stabbiliti fl-Artikolu 2, il-punti (a), (b), (d), u (e), tar-Regolament (UE) 2018/1091 rispettivament.

Barra minn hekk, għandhom japplikaw id-definizzjonijiet li ġejjin:

- (1) "attività agrikola" tfisser l-attivitàjiet ekonomiċi mwettqa fl-agrikoltura bi qbil mar-Regolament (KE) Nru 1893/2006 tal-Parlament Ewropew u tal-Kunsill ⁽²¹⁾ li jaqgħu fil-kamp ta' applikazzjoni tal-gruppi A.01.1, A.01.2, A.01.3, A.01.4, A.01.5 jew fil-kamp ta' applikazzjoni taż-żamma tal-art agrikola f'kundizzjoni agrikola u ambjentali tajba" tal-grupp A.01.6 fit-territorju ekonomiku tal-Unjoni, jew bhala l-attività primarja tagħha jew dik sekondarja; rigward l-attivitàjiet tal-klassi A.01.49, huma inkluzi biss l-attivitàjiet ta' "Trobija u tnissil ta' annimali semidomestiċi jew annimali hajjin ohra" bl-eċċezzjoni tat-trobija tal-insetti, u "Trobija ta' naħal u produzzjoni ta' għasel u xemgħa tan-naħal";
- (2) "intrapriża tal-halib" tfisser intrapriża jew azjenda agrikola li tixtri halib jew, f'ċerti każijiet, prodotti tal-halib, biex tibdilhom fi prodotti tal-halib; hija tinkludi wkoll intrapriži li jiġbru l-halib jew il-krema biex jittrasferuhom kompletament jew parzjalment, mingħajr ipproċessar, lil intrapriži ohra tal-halib;
- (3) "biċċerija" tfisser intrapriża rreġistrata u approvata uffiċjalment li għandha l-permess għall-qtil u t-tlestija tal-annimali, li l-laħam tagħhom hu maħsub għall-konsum mill-bniedem;
- (4) "mafqas" tfisser intrapriża għall-inkubazzjoni tal-bajd, għat-tifqis u għall-provvista tal-flieles;
- (5) "unità ta' osservazzjoni" tfisser entità identifikabbli li dwarha tista' tinkiseb *data*;
- (6) "dominju" tfisser sett jew hafna settijiet tad-*data* li jkopru suġġetti partikolari;
- (7) "suġġett" tfisser il-kontenut tal-informazzjoni li trid tingabar dwar l-unitajiet ta' osservazzjoni; kull suġġett ikopri suġġett dettaljat wiehed jew aktar;
- (8) "suġġett dettaljat" tfisser il-kontenut dettaljat tal-informazzjoni li trid tingabar dwar l-unitajiet ta' osservazzjoni relatati ma' suġġett; kull suġġett dettaljat ikopri varjabbli jew aktar minn wiehed;
- (9) "prodotti għall-protezzjoni tal-pjanti" tfisser prodotti, fil-forma li fiha jiġu fornuti lill-utent, li jikkonsistu minn, jew li fihom, sustanzi attivi, kif imsemmi fl-Artikolu 2(2) tar-Regolament (KE) Nru 1107/2009, aġenti protettivi, kif imsemmi fl-Artikolu 2(3), il-punt (a) ta' dak ir-Regolament, jew sustanzi sinerġiċi, kif imsemmi fl-Artikolu 2(3), il-punt (b) ta' dak ir-Regolament, u maħsuba għal wiehed mill-użi deskritti fl-Artikolu 2(1) ta' dak ir-Regolament;
- (10) "sett tad-*data*" tfisser varjabbli aggregat wiehed jew hafna organizzati f'forma strutturata;
- (11) "varjabbli" tfisser karatteristika ta' unità ta' osservazzjoni li tista' tassumi aktar minn sett wiehed ta' valuri;
- (12) "*data* verifikata minn qabel" tfisser *data* verifikata mill-Istati Membri, abbażi ta' regoli komuni miftiehma ta' validazzjoni, kull meta disponibbli;
- (13) "*data* ad hoc" tfisser *data* ta' interess partikolari għall-utenti f'mument speċifiku iżda li mhix inkluzi fis-settijiet tad-*data* regolari;
- (14) "*data* amministrattiva" tfisser *data* ġġenerata minn sors mhux statistiku, li normalment tinzamm minn korp pubbliku jew privat, li l-għan ewlieni tagħha mhux li tipprovdi statistika;
- (15) "metadata" tfisser informazzjoni li tkun meħtieġa biex tintuża u tiġi interpretata l-istatistika u li tiddekrivi d-*data* b'mod strukturat;
- (16) "utent professjonali" tfisser kwalunkwe persuna li tuża prodotti għall-protezzjoni tal-pjanti waqt it-tweġiq tal-attivitàjiet professjonali tagħha, inkluz operaturi, tekniċi, impjegaturi u persuni li jahdmu għal rashom, fis-settur tal-biedja.

⁽²¹⁾ Ir-Regolament (KE) Nru 1893/2006 tal-Parlament Ewropew u tal-Kunsill tal-20 ta' Dicembru 2006 li jistabbilixxi l-klassifikazzjoni tal-istatistika ta' attivitàjiet ekonomiċi tal-NACE Revizjoni 2 u li jemenda r-Regolament tal-Kunsill (KEE) Nru 3037/90 kif ukoll ċerti Regolamenti tal-KE dwar setturi speċifiċi tal-istatistika (ĠU L 393, 30.12.2006, p. 1).

Artikolu 3

Popolazzjoni statistika u unitajiet ta' osservazzjoni

1. Il-popolazzjoni statistika li trid tiġi deskritta għandha tikkonsisti minn unitajiet statistiċi bħal azjendi agrikoli, unitajiet agrikoli tal-art komuni, intrapriżi li jipprovdu prodotti u servizzi relatati mal-attivitajiet agrikoli jew li jixtru jew jiġbru prodotti minn attivitajiet agrikoli, u intrapriżi li jipproċessaw dawk il-prodotti agrikoli, speċjalment imfaġas, intrapriżi tal-halib u biċċeriji.
2. L-unitajiet ta' osservazzjoni li jridu jiġu rrapprezentati fil-qafas statistiku għandhom ikunu l-unitajiet statistiċi msemmija fil-paragrafu 1 u, skont l-istatistika li trid tiġi rrapportata, dawn li ġejjin:
 - (a) art użata għal attività agrikola;
 - (b) annimali użati għal attività agrikola;
 - (c) importazzjonijiet u esportazzjonijiet ta' prodotti minn attivitajiet agrikoli minn intrapriżi mhux agrikoli;
 - (d) tranżazzjonijiet u flussi ta' fatturi ta' produzzjoni, prodotti u servizzi lejn u minn attivitajiet agrikoli.

Artikolu 4

Rekwiżiti ta' kopertura

1. L-istatistika għandha tkun rappreżentattiva tal-popolazzjoni statistika li tiddekrivi.
2. Għad-dominju tal-istatistika tal-produzzjoni tal-annimali kif imsemmi fl-Artikolu 5(1), il-punt (a), id-*data* għandha tkopri 95 % tal-unitajiet tal-bhejtem ta' kull Stat Membru u l-attivitajiet jew l-outputs relatati.
3. Għad-dominju tal-istatistika tal-produzzjoni tal-għelejjel kif imsemmi fl-Artikolu 5(1), il-punt (b), id-*data* għandha tkopri 95 % tal-erja agrikola utilizzata totali, għajr il-ġonna kulinari, ta' kull Stat Membru u l-volumi ta' produzzjoni relatati.
4. Għas-sugġett tan-nutrijenti fil-fertilizzanti għall-agrikoltura msemmija fl-Artikolu 5(1), il-punt (d)(i), ta' dan ir-Regolament, id-*data* għandha tkopri l-prodotti fertilizzanti kif definiti fl-Artikolu 2, il-punt (1), tar-Regolament (UE) 2019/1009 tal-Parlament Ewropew u tal-Kunsill ⁽²²⁾ u 95 % tal-erja agrikola totali utilizzata, minbarra l-ġonna kulinari, ta' kull Stat Membru u l-volumi ta' produzzjoni relatati.
5. Għad-dominju tal-istatistika dwar prodotti għall-protezzjoni tal-pjanti kif imsemmi fl-Artikolu 5(1), il-punt (e), il-kopertura għandha tkun kif ġejj:
 - (a) għas-sugġett dettaljat tal-prodotti għall-protezzjoni tal-pjanti mqieghda fis-suq kif imsemmi fl-Anness ta' dan ir-Regolament, id-*data* għandha tkopri l-prodotti kollha għall-protezzjoni tal-pjanti mqieghda fis-suq kif definiti fl-Artikolu 3, il-punt 9, tar-Regolament (KE) Nru 1107/2009;
 - (b) għas-sugġett dettaljat tal-użu ta' prodotti għall-protezzjoni tal-pjanti fl-agrikoltura kif imsemmi fl-Anness ta' dan ir-Regolament, id-*data* għandha tkopri mill-inqas 85 % tal-użu fattiv ta' agrikola minn utenti professjonali kif definiti fl-Artikolu 3, il-punt (1), tad-Direttiva 2009/128/KE, f'kull Stat Membru. Id-*data* minn kull Stat Membru għandha tirrigwarda lista ta' għelejjel li jkun fihom parti komuni għall-Istati Membri kollha. Dik il-parti komuni, flimkien mal-bwar permanenti, għandha tkopri mill-inqas 75 % tal-erja agrikola totali utilizzata fil-livell tal-Unjoni. Hekk kif issir applikabbli l-legiżlazzjoni tal-Unjoni li tirrikjedi li l-utenti professjonali tal-prodotti għall-protezzjoni tal-pjanti jittrażmettu r-rekords tagħhom dwar l-użu ta' tali prodotti f'format elettroniku lill-awtoritajiet kompetenti nazzjonali, il-kopertura tal-użu f'attività agrikola għandha tiżdied għal 95 %, li tibda mis-sena ta' referenza wara d-*data* li fiha dik il-legiżlazzjoni tal-Unjoni ssir applikabbli.

⁽²²⁾ Ir-Regolament (UE) 2019/1009 tal-Parlament Ewropew u tal-Kunsill tal-5 ta' Ġunju 2019 li jstabbilixxi regoli dwar it-tpoġġija għad-dispożizzjoni fis-suq ta' prodotti fertilizzanti tal-UE u li jemenda r-Regolamenti (KE) Nru 1069/2009 u (KE) Nru 1107/2009 u li jhassar ir-Regolament (KE) Nru 2003/2003 (ĠU L 170, 25.6.2019, p. 1).

6. Il-Kummissjoni tista' tadotta atti ta' implimentazzjoni biex tispeċifika aktar ir-reqwiziti ta' kopertura msemmija fil-paragrafi 2, 3, 4 u 5 ta' dan l-Artikolu. Fil-każ li dawk l-ispeċifikazzjonijiet jiġu aġġornati, il-Kummissjoni għandha tqis ix-xejriet ekonomiċi u tekniċi. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 19(2) mill-inqas 12-il xahar qabel il-bidu tas-sena ta' referenza rilevanti.

Artikolu 5

Rekwiziti tad-data regolari

1. L-istatistika relatata mal-input u l-output tal-attivitajiet agrikoli għandha tkopri d-dominji u s-sugġetti li ġejjin:
 - (a) statistika dwar il-produzzjoni tal-annimali
 - (i) bhejjem u laham,
 - (ii) bajd u flieles,
 - (iii) ħalib u prodotti tal-ħalib;
 - (b) statistika dwar il-produzzjoni tal-għelejjel
 - (i) erja tal-uċuħ tar-raba' u produzzjoni,
 - (ii) bilanċi tal-għelejjel,
 - (iii) bwar;
 - (c) statistika dwar il-prezzijiet agrikoli
 - (i) indicijiet tal-prezzijiet agrikoli,
 - (ii) prezzijiet assoluti tal-input,
 - (iii) prezzijiet u kirjiet tal-art agrikola;
 - (d) statistika dwar in-nutrijenti
 - (i) Nutrijenti fil-fertilizzanti għall-agrikoltura,
 - (ii) bilanċi tan-nutrijenti;
 - (e) statistika dwar prodotti għall-protezzjoni tal-pjanti
 - (i) prodotti għall-protezzjoni tal-pjanti.
2. Is-sugġetti dettaljati, il-frekwenzi ta' trażmissjoni u l-perjodi ta' referenza korrispondenti tagħhom kif ukoll id-dimensjonijiet organiċi u reġjonali tagħhom għandhom ikunu kif stabbiliti fl-Anness.
3. Id-data għandha tiġi trażmessa lill-Kummissjoni (il-Eurostat) fil-forma ta' settijiet tad-data aggregati.
4. Id-data dwar il-produzzjoni u l-prodotti organiċi li jikkonformaw mar-Regolament (UE) 2018/848 għandha tiġi integrata fis-settijiet tad-data.
5. Id-data reġjonali għandha tiġi pprovduta fil-livell ta' NUTS2 kif definit fir-Regolament (KE) Nru 1059/2003. Bħala eċċezzjoni dik id-data tista' tiġi pprovduta biss mill-unitajiet territorjali NUTS 1 għall-Ġermanja.
6. Meta varjabbli jkollu prevalenza baxxa jew żero fi Stat Membru, il-valuri ta' dak il-varjabbli jistgħu jiġu esklużi mis-settijiet tad-data trażmessi, jekk l-Istat Membru kkonċernat ikun debitament iġġustifika l-esklużjoni tiegħu lill-Kummissjoni (il-Eurostat).
7. L-informazzjoni rilevanti tal-prezzijiet tal-input u l-output agrikoli, inkluż il-karatteristiċi u l-piżijiet tal-prodotti u s-servizzi, għandha tingħar mill-Istati Membri biex jiġu kkompilati indicijiet tal-prezzijiet komparabbli u għall-varjabbli meħtieġa għall-kontinuità ekonomiċi għall-agrikoltura koperti mir-Regolament (KE) Nru 138/2004.
8. Il-Kummissjoni għandha tingħata s-setgħa li tadotta atti delegati f'konformità mal-Artikolu 17 li jemendaw, sabiex iżidu, ihassru jew jimmodifikaw, is-sugġetti dettaljati, inkluża d-deskrizzjoni tagħhom, kif stipulat fl-Anness.

Meta teżerċita s-setgħa tagħha li tadotta atti delegati msemmija fl-ewwel subparagrafu, il-Kummissjoni għandha tiżgura li:

- (a) l-atti delegati jkunu debitament ġustifikati u ma jimponux piż jew spejjeż addizzjonali sinifikanti fuq l-Istati Membri jew fuq ir-rispondenti;
- (b) fuq perjodu ta' hames snin konsekuttivi, mhux aktar minn erba' suġġetti dettaljati huma emendati, li minnhom mhux aktar minn wieħed huwa ġdid;
- (c) jitnedew, fejn meħtieġ, studji ta' fattibbiltà kif stabbiliti fl-Artikolu 11 u r-riżultati tagħhom jitqiesu kif xieraq.

9. Il-Kummissjoni għandha s-setgħa li tadotta atti delegati f'konformità mal-Artikolu 17 li jemendaw il-frekwenzi tat-trażmissjoni, il-perjodi ta' referenza u l-applikabbiltà tad-dimensjonijiet tas-suġġetti dettaljati kif stipulat fl-Anness.

Meta teżerċita s-setgħa tagħha li tadotta atti delegati msemmija fl-ewwel subparagrafu, il-Kummissjoni għandha tiżgura li:

- (a) l-atti delegati jkunu debitament ġustifikati u ma jimponux piż jew spejjeż addizzjonali sinifikanti fuq l-Istati Membri jew fuq ir-rispondenti;
- (b) jitnedew studji ta' fattibbiltà kif stipulat fl-Artikolu 11, u r-riżultati tagħhom jitqiesu kif xieraq.

10. Il-Kummissjoni għandha tadotta atti ta' implimentazzjoni biex tiddefinixxi s-settijiet tad-*data* li jridu jiġu trażmessi lill-Kummissjoni (il-Eurostat). Dawk l-atti ta' implimentazzjoni għandhom jispeċifikaw l-elementi tekniċi li gejjin tad-*data* li trid tiġi pprovduta, meta xieraq:

- (a) il-lista tal-varjabbli;
- (b) id-deskrizzjoni tal-varjabbli, inkluż:
 - (i) il-karatteristiċi tal-unità ta' osservazzjoni,
 - (ii) l-unità ta' kejl għall-karatteristiċi tal-unità ta' osservazzjoni,
 - (iii) id-dimensjonijiet organiċi u reġjonali għall-karatteristiċi tal-unità ta' osservazzjoni;

varjabbli jingħadd bhala kombinazzjoni ta' karatteristika ta' unità ta' osservazzjoni mal-unità ta' kejl korrispondenti u waħda mid-dimensjonijiet tagħha;

- (c) l-unitajiet ta' osservazzjoni;
- (d) ir-rekwiżiti tal-preċiżjoni;
- (e) ir-regoli metodoloġiċi;
- (f) l-iskadenzi għat-trażmissjoni tad-*data*, filwaqt li jitqies iż-żmien meħtieġ biex tkun prodotta *data* nazzjonali li tikkonforma mal-kriterji tal-kwalità definiti fl-Artikolu 12(1) tar-Regolament (KE) Nru 223/2009 u l-htieġa li jiġu minimizzati l-piż u l-ispejjeż amministrattivi fuq l-Istati Membri u fuq ir-rispondenti; l-iskadenzi għat-trażmissjoni tad-*data* ma għandhomx jiġu modifikati qabel l-1 ta' Jannar 2030.

Meta l-Kummissjoni tidentifika l-htieġa li timmodifika l-iskadenzi għat-trażmissjoni tad-*data*, hija għandha tnedi studji ta' fattibbiltà kif stipulat fl-Artikolu 11 ta' dan ir-Regolament u r-riżultati ta' dawk l-istudji ta' fattibbiltà għandhom jitqiesu kif xieraq. Meta jiġu mmodifikati l-iskadenzi għat-trażmissjoni tad-*data*, dawk l-iskadenzi ma għandhomx jitnaqqsu b'aktar minn 20 % tal-jiem li jisseparaw it-tmiem tal-perjodu ta' referenza mill-iskadenza għat-trażmissjoni tad-*data* kif stipulat fl-ewwel att ta' implimentazzjoni adottat skont dan il-paragrafu, sakemm it-tnaqqis tal-iskadenza għat-trażmissjoni tad-*data* ma jkunx dovut biss għall-introduzzjoni ta' approċċ innovattiv jew l-użu ta' sorsi ta' *data* diġitali godda, bhall-osservazzjoni tad-Dinja jew il-big *data*, disponibbli fl-Istati Membri kollha.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 19(2) mill-inqas 12-il xahar qabel il-bidu tas-sena ta' referenza rilevanti.

11. Meta l-Kummissjoni tkun adottat att delegat skont il-paragrafu 8 jew 9, hliet att delegat li jemenda d-dimensjoni organika, l-att ta' implimentazzjoni msemmi fil-paragrafu 10 jista' jimmodifika, jissostitwixxi jew iżid total massimu ta' 90 varjabbli fuq perjodu ta' hames snin konsekuttivi. Madankollu, dak il-limitu massimu ma għandux japplika għal varjabbli relatati mad-dominju tal-istatistika dwar il-prodotti għall-protezzjoni tal-pjanti.

12. L-Istati Membri għandhom jittrażmettu *d-data* verifikata minn qabel u l-metadata relatata b'format tekniku speċifikat mill-Kummissjoni (il-Eurostat) għal kull sett tad-*data*. Is-servizzi tal-punt uniku ta' dħul għandhom jintużaw biex jittrażmettu *d-data* lill-Kummissjoni (il-Eurostat).

Artikolu 6

Rekwiżiti tad-*data* ad hoc

1. Il-Kummissjoni għandha s-setgħa li tadotta atti delegati f'konformità mal-Artikolu 17, li jissupplimentaw dan ir-Regolament billi jispeċifikaw l-informazzjoni li trid tiġi pprovduta mill-Istati Membri fuq bażi ad hoc, meta, fil-kamp ta' applikazzjoni ta' dan ir-Regolament, il-ġbir ta' informazzjoni addizzjonali jitqies neċessarju għall-fini li jiġu indirizzati htigijiet statistiċi addizzjonali. Dawk l-atti delegati għandhom jispeċifikaw:

- (a) is-sugġetti u s-sugġetti dettaljati relatati mad-dominji speċifikati fl-Artikolu 5 li jridu jiġu pprovduti fil-ġbir tad-*data* ad hoc u r-raġunijiet għal dawn il-htigijiet statistiċi addizzjonali;
- (b) il-perjodi ta' referenza.

2. Meta teżerċita s-setgħa li tadotta atti delegati msemija fil-paragrafu 1, il-Kummissjoni għandha tiġġustifika l-htigijiet tad-*data*, tivvaluta l-fattibbiltà tal-ġbir tad-*data* meħtieġa, billi tuża l-input minn esperti rilevanti, u għandha tiżgura li ma jiġi impost l-ebda piż jew spiża addizzjonali sinifikanti fuq l-Istati Membri jew fuq ir-rispondenti.

3. Il-Kummissjoni għandha s-setgħa li tadotta l-atti delegati msemija fil-paragrafu 1 li jibdew mis-sena ta' referenza 2024 u b'minimu ta' sentejn bejn kull ġbir ta' *data* ad hoc, li jibdew mill-iskadenza għat-trażmissjoni tad-*data* tal-aħħar ġbir ta' *data* ad hoc.

4. Il-Kummissjoni għandha tadotta atti ta' implimentazzjoni biex tipprovi:

- (a) lista tal-varjabbli, li ma taqbiżx il-50 varjabbli;
- (b) id-deskrizzjoni tal-varjabbli, inklużi dawn kollha li ġejjin:
 - (i) il-karatteristiċi tal-unità ta' osservazzjoni,
 - (ii) l-unità ta' kejl għall-karatteristiċi tal-unità ta' osservazzjoni,
 - (iii) id-dimensjonijiet organiċi u reġjonali għall-karatteristiċi tal-unità ta' osservazzjoni;

varjabbli jingħadd bhala kombinazzjoni ta' karatteristika ta' unità ta' osservazzjoni mal-unità ta' kejl korrispondenti u waħda mid-dimensjonijiet tagħha;

- (c) ir-rekwiżiti tal-preċiżjoni;
- (d) l-iskadenzi biex tiġi trażmessa *d-data*;
- (e) l-unitajiet ta' osservazzjoni;
- (f) id-deskrizzjoni tal-perjodu ta' referenza kif stipulat fl-att delegat imsemmi fil-paragrafu 1.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 19(2) mill-inqas 12-il xahar qabel il-bidu tas-sena ta' referenza rilevanti.

Artikolu 7

Frekwenza ta' trażmissjoni tas-settijiet tad-*data*

1. Il-frekwenza ta' trażmissjoni tas-settijiet tad-*data* għandha tkun kif stipulat fl-Anness. Il-Kummissjoni tista' tadotta atti ta' implimentazzjoni li jispeċifikaw kull frekwenza ta' trażmissjoni f'aktar dettall.

2. Stat Membru jista' jiġi eżentat milli jibgħat *data* speċifika bil-frekwenzi ta' trażmissjoni stabbiliti fl-Anness għal varjabbli predefiniti fil-każ li l-impatt tal-Istat Membru fuq it-total tal-UE ta' daww il-varjabbli jkun limitat.

Il-Kummissjoni tista' tadotta atti ta' implimentazzjoni li jiddefinixxu l-iskadenzi għat-trażmissjoni tad-*data* u l-frekwenzi ta' trażmissjoni kkonċernati, il-varjabbli u l-limiti rilevanti li abbażi tagħhom jista' jiġi applikat l-ewwel subparagrafu. Dawk il-limiti għandhom jiġu stabbiliti b'tali mod li l-applikazzjoni tagħhom ma tnaqqasx l-informazzjoni dwar it-total mistenni tal-UE tal-varjabbli korrispondenti b'aktar minn 5 %. Il-limiti għandhom jiġu riveduti mill-Kummissjoni (il-Eurostat) biex ikunu jikkorrispondu max-xejriet tat-totali tal-UE.

3. Għall-istatistika tal-produzzjoni, Stat Membru jista' jiġi eżentat mit-trażmissjonijiet ta' *data* speċifika għal varjabbli predefiniti fil-każ li l-impatt tal-varjabbli jkun limitat fir-rigward tal-produzzjoni agrikola fil-livell nazzjonali jew reġjonali. Il-Kummissjoni tista' tadotta atti ta' implimentazzjoni li jispeċifikaw il-limiti għal dawk il-varjabbli.

4. L-atti ta' implimentazzjoni msemmija fil-paragrafi 1, 2 u 3 ta' dan l-Artikolu għandhom jiġu adottati f'konformità mal-proċedura ta' eżami msemmija fl-Artikolu 19(2) mill-inqas 12-il xahar qabel il-bidu tas-sena ta' referenza rilevanti.

Artikolu 8

Sorsi ta' data u metodi

1. Biex tinkiseb statistika relatata mal-input u l-output tal-attivitàjiet agrikoli, l-Istati Membri għandhom jużaw wiehed jew aktar mis-sorsi jew il-metodi tad-*data* li ġejjin, sakemm id-*data* tippermetti l-produzzjoni ta' statistika li tissodisfa r-rekwiżiti tal-kwalità stabbiliti fl-Artikolu 10:

- (a) sħarriġiet statistiċi jew metodi oħra tal-ġbir tad-*data* statistika;
- (b) is-sorsi ta' *data* amministrattiva speċifikati fil-paragrafu 2 ta' dan l-Artikolu;
- (c) sorsi ta' *data* amministrattiva oħra bbażati fuq il-liġi nazzjonali, sorsi, metodi jew approċċi innovattivi oħra, bħal għodod diġitali u sensuri remoti.

2. Fir-rigward tal-paragrafu 1, il-punt (b), ta' dan l-Artikolu, l-Istati Membri jistgħu jużaw kwalunkwe *data* mis-sorsi li ġejjin:

- (a) is-sistema integrata ta' amministrazzjoni u kontroll stabbilita bir-Regolament (UE) 2021/2116 tal-Parlament Ewropew u tal-Kunsill ⁽²³⁾, is-sistema għall-identifikazzjoni u r-reġistrazzjoni tal-bovini stabbilita bir-Regolament (KE) Nru 1760/2000 tal-Parlament Ewropew u tal-Kunsill ⁽²⁴⁾, is-sistema għall-identifikazzjoni u r-reġistrazzjoni tal-annimali ovini u kaprini stabbilita bir-Regolament (UE) 2016/429 tal-Parlament Ewropew u tal-Kunsill ⁽²⁵⁾, ir-reġistru tal-vinji implimentat skont l-Artikolu 145 tar-Regolament (UE) Nru 1308/2013 tal-Parlament Ewropew u tal-Kunsill ⁽²⁶⁾, u r-reġistri tal-biedja organika stabbiliti skont ir-Regolament (UE) 2018/848 jew kwalunkwe *data* amministrattiva rilevanti ta' kwalità adegwata għall-finijiet ta' statistika kif deskritt fl-Artikolu 10(3) ta' dan ir-Regolament, definit fil-liġi tal-Unjoni;
- (b) ir-reġistri miżmuma f'format elettroniku u kif imsemmi fl-Artikolu 67 tar-Regolament (KE) Nru 1107/2009; jew
- (c) kwalunkwe sors ta' *data* amministrattiva rilevanti ieħor dment li tali *data* tippermetti l-produzzjoni ta' statistika li tissodisfa r-rekwiżiti tal-kwalità stabbiliti fl-Artikolu 10 ta' dan ir-Regolament.

⁽²³⁾ Ir-Regolament (UE) 2021/2116 tal-Parlament Ewropew u tal-Kunsill tat-2 ta' Diċembru 2021 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolament (UE) Nru 1306/2013 (ĠU L 435, 6.12.2021, p. 187).

⁽²⁴⁾ Ir-Regolament (KE) Nru 1760/2000 tal-Parlament Ewropew u tal-Kunsill tas-17 ta' Lulju 2000 li jistabbilixxi sistema għall-identifikazzjoni u r-reġistrazzjoni tal-bhejjem tal-ifrat u dwar it-tikkettjar tal-laħam taċ-ċanga u tal-prodotti tal-laħam taċ-ċanga u li jhassar ir-Regolament tal-Kunsill (KE) Nru 820/97 (ĠU L 204, 11.8.2000, p. 1).

⁽²⁵⁾ Ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trasmisibbli tal-annimali u li jemenda u jhassar ċerti atti fil-qasam tas-saħha tal-annimali ("Il-Liġi dwar is-Saħha tal-Annimali") (ĠU L 84, 31.3.2016, p. 1).

⁽²⁶⁾ Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (ĠU L 347, 20.12.2013, p. 671).

3. L-Istati Membri li jiddeċiedu li jużaw is-sorsi, il-metodi jew l-approċċi innovattivi msemmija fil-paragrafu 1, il-punt (c) għandhom jinfurmaw lill-Kummissjoni (il-Eurostat) tul is-sena ta' qabel is-sena ta' referenza li matulha se jintużaw is-sorsi, il-metodu jew l-approċċ innovattiv, u għandhom jipprovdu dettalji dwar il-kwalità tad-*data* miksuba.

4. L-awtoritajiet nazzjonali responsabbli għall-konformità ma' dan ir-Regolament għandu jkollhom id-dritt jaċċessaw u jużaw, minnufih u mingħajr hlas, *data*, inkluż *data* individwali dwar intrapriżi u azjendi agrikoli f'rekords amministrattivi kkompilati fit-territorju nazzjonali tagħhom skont l-Artikolu 17a tar-Regolament (KE) Nru 223/2009. L-awtoritajiet nazzjonali u s-sidien tar-rekords amministrattivi għandhom jistabbilixxu l-mekkaniżmi ta' kooperazzjoni meħtieġa għal dan l-aċċess. Dak l-aċċess għandu jingħata wkoll meta l-awtorità kompetenti tkun iddelegat kompiti lil korpi privati jew semipubbliċi, li jridu jitwettqu f'isimha.

Artikolu 9

Perjodu ta' referenza

1. L-informazzjoni miġbura fl-ambitu ta' dan ir-Regolament għandha tirreferi għal perjodu ta' referenza uniku li jkun komuni għall-Istati Membri kollha permezz ta' referenza għas-sitwazzjoni tul perjodu taż-żmien speċifikat.
2. Il-perjodu ta' referenza għal kull suġġett dettaljat għandu jkun kif speċifikat fl-Anness. L-ewwel perjodi ta' referenza għandhom jibdew fis-sena 2025.
3. Għas-suġġett tal-indiċijiet tal-prezzijiet tal-agrikoltura msemmija fil-punt (c)(i) tal-Artikolu 5(1), l-Istati Membri għandhom, kull hames snin, jibbażaw mill-ġdid l-indiċijiet billi jużaw bħala snin bażi s-snin li jintemmu b'0 jew 5.
4. Il-Kummissjoni tista' tadotta atti ta' implimentazzjoni biex tispeċifika l-perjodi ta' referenza f'aktar dettall. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 19(2) mill-inqas 12-il xahar qabel il-bidu tal-perjodu ta' referenza rilevanti.

Artikolu 10

Ir-rekwiżiti tal-kwalità u r-rappurtar tal-kwalità

1. L-Istati Membri għandhom jieħdu l-miżuri meħtieġa biex jiżguraw il-kwalità tad-*data* u l-metadata trażmessa.
2. L-Istati Membri għandhom jiżguraw li d-*data* miksuba bl-użu tas-sorsi u l-metodi stabbiliti fl-Artikolu 8 tagħti stimi preċiżi dwar il-popolazzjoni statistika definita fl-Artikolu 3 fil-livell nazzjonali, u, meta meħtieġ, fil-livell reġjonali.
3. Għall-finijiet ta' dan ir-Regolament, għandhom japplikaw il-kriterji tal-kwalità definiti fl-Artikolu 12(1) tar-Regolament (KE) Nru 223/2009.
4. Il-Kummissjoni (il-Eurostat) għandha tivvaluta l-kwalità tad-*data* u l-metadata trażmessa lilha b'mod trasparenti u verifikabbli.
5. Għall-fini tal-paragrafu 4, kull Stat Membru għandu jittrażmetti lill-Kummissjoni (il-Eurostat), għall-ewwel darba sat-30 ta' Ġunju 2028, u mbagħad kull tliet snin, rapporti ta' kwalità li jiddeskrivi l-proċessi statistiċi għas-settijiet tad-*data* trażmessi tul il-perjodu, inkluż b'mod partikolari:
 - (a) metadata li tiddekrivi l-metodoloġija uzata u kif inkisbu l-ispeċifikazzjonijiet tekniċi b'referenza għal dawk stabbiliti b'dan ir-Regolament;
 - (b) informazzjoni dwar il-konformità mar-rekwiżiti ta' kopertura kif stabbiliti fl-Artikolu 4, inkluż l-iżvilupp u l-aġġornament tagħhom.

6. B'deroga mill-paragrafu 5 ta' dan l-Artikolu, ghas-sugġett tal-indiċijiet tal-prezzijiet agrikoli msemmi fl-Artikolu 5(1), il-punt (c) (i), ir-rapporti tal-kwalità għandhom jintbagħtu kull hames snin flimkien mal-piżijiet u l-indiċijiet ibbażati mill-ġdid, kif ukoll ir-rapporti metodoloġiċi separati korrispondenti. L-ewwel trażmissjoni għar-rapport tal-kwalità dwar is-sugġett tal-indiċijiet tal-prezzijiet agrikoli ma għandhiex tkun qabel il-31 ta' Diċembru 2028.

7. Il-Kummissjoni tista' tadotta atti ta' implimentazzjoni li jstabbilixxu l-arranġamenti prattiċi għar-rapporti dwar il-kwalità u l-kontenut tagħhom. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 19(2) u ma għandhomx jimponu piż jew spejjeż addizzjonali sinifikanti fuq l-Istati Membri.

8. L-Istati Membri għandhom, meta meħtieġ, jinfurmaw lill-Kummissjoni (il-Eurostat) dwar kwalunkwe informazzjoni jew bidliet rilevanti fir-rigward tal-implimentazzjoni ta' dan ir-Regolament li jistgħu jinfluwenzaw b'mod sinifikanti l-kwalità tad-*data* trażmessa.

9. Meta jintalbu mill-Kummissjoni (il-Eurostat), l-Istati Membri għandhom jipprovdu l-kjarifika addizzjonali meħtieġa biex tiġi evalwata l-kwalità tad-*data* tal-istatistika.

Artikolu 11

Studji ta' fattibbiltà u studji pilota

1. F'konformità mal-oġġettivi ta' dan ir-Regolament u fejn jiġu identifikati rekwiżiti tad-*data* regolari godda jew il-htieġa għal titjib kbir fir-rekwiżiti tad-*data* regolari attwali, il-Kummissjoni (Eurostat) tista' tniedi studji ta' fattibbiltà sabiex tevalwa, fejn meħtieġ:

- (a) id-disponibbiltà u l-kwalità ta' sorsi ta' *data* godda xierqa;
- (b) l-iżvilupp u l-implimentazzjoni ta' tekniki statistiċi godda;
- (c) l-impatt finanzjarju u l-piż fuq dawk li jwieġbu.

2. F'kull studju ta' fattibbiltà partikolari, il-Kummissjoni (il-Eurostat) għandha tivvaluta jekk l-istatistika l-ġdida tistax tiġi prodotta bl-użu tal-informazzjoni disponibbli fis-sorsi amministrattivi rilevanti fil-livell tal-Unjoni u għandha ttejjeb l-użu ta' *data* eżistenti f'konformità mal-Artikolu 17a tar-Regolament (KE) Nru 223/2009.

3. Fi studju ta' fattibbiltà partikolari, il-Kummissjoni (il-Eurostat) tista', fejn meħtieġ, tniedi studji pilota, li għandhom jitwettqu mill-Istati Membri. L-oġġettiv ta' dawk l-istudji pilota għandu jkun li jittestjaw l-implimentazzjoni ta' rekwiżiti godda fl-Istati Membri b'metodi differenti ta' produzzjoni statistika billi jwettqu dik l-implimentazzjoni fuq skala iżgħar.

4. Il-Kummissjoni (il-Eurostat), f'kooperazzjoni ma' esperti mill-Istati Membri u l-utenti ewlenin tas-settijiet tad-*data*, għandha tevalwa r-riżultati tal-istudji tal-fattibbiltà u, fejn applikabbli, tal-istudji pilota, akkumpanjati, fejn xieraq, minn proposti għall-introduzzjoni ta' rekwiżiti tad-*data* regolari godda jew titjib imsemmi fil-paragrafu 1. Wara dik l-evalwazzjoni, il-Kummissjoni għandha thejji rapport dwar is-sejbiet tal-istudji ta' fattibbiltà u dawk pilota. Dawk ir-rapporti għandhom ikunu pubbliċi.

5. Waqt it-thejji ta' att delegat imsemmi fl-Artikolu 5(8) jew (9), il-Kummissjoni għandha tqis kif xieraq ir-riżultati tal-istudji ta' fattibbiltà u dawk pilota, b'mod partikolari l-fattibbiltà tal-implimentazzjoni ta' rekwiżiti godda tad-*data* fl-Istati Membri kollha.

Artikolu 12

Disseminazzjoni tar-riżultati

1. Mingħajr preġudizzju għar-Regolament (KE) Nru 1367/2006 u f'konformità mar-Regolament (KE) Nru 223/2009, il-Kummissjoni (il-Eurostat) għandha xxerred online u mingħajr hlas id-*data* trażmessa lilha f'konformità mal-Artikoli 5 u 6 ta' dan ir-Regolament.

2. Il-Kummissjoni (il-Eurostat) għandha xxerred, b'rispett shiħ għall-kunfidenzjalità kummerċjali u statistika, statistika aggregata, li taqa' fil-kamp ta' applikazzjoni ta' dan ir-Regolament, dwar prodotti mediċinali veterinarji derivati minn *data* prevista fl-Artikolu 55(2) u l-Artikolu 57(2) tar-Regolament (UE) 2019/6.

Artikolu 13

Kontribuzzjoni tal-Unjoni

1. Għall-implimentazzjoni ta' dan ir-Regolament, l-Unjoni għandha tagħti għotjiet mill-Programm tas-Suq Uniku stabbilit bir-Regolament (UE) 2021/690 tal-Parlament Ewropew u tal-Kunsill ⁽²⁷⁾ u f'konformità mar-Regolament (UE, Euratom) 2018/1046 tal-Parlament Ewropew u tal-Kunsill ⁽²⁸⁾ lill-NSIs u lil awtoritajiet nazzjonali oħra msemmija fl-Artikolu 5(2) tar-Regolament (KE) Nru 223/2009 biex:

- (a) jiġu koperti l-kostijiet tal-implimentazzjoni tal-ġbir tad-*data* ad hoc;
 - (b) tinbena l-kapaċità għall-użu ta' sorsi amministrattivi biex tingabar statistika meħtieġa minn dan ir-Regolament;
 - (c) jitwettaq stharrig kampjunarju biex tingabar *data* dwar l-użu ta' prodotti għall-protezzjoni tal-pjanti fl-agrikoltura għas-sena ta' referenza 2026;
 - (d) jiġu żviluppati metodoloġiji u approċċi innovattivi biex jiġu adattati sistemi ta' ġbir ta' *data*, inklużi soluzzjonijiet ibbażati fuq id-digitalizzazzjoni, għar-reqwiziti ta' dan ir-Regolament;
 - (e) jitwettqu tal-istudji ta' fattibbiltà u pilota msemmija fl-Artikolu 11;
 - (f) jiġu koperti l-ispejjeż tal-iżvilupp u l-implimentazzjoni ta' metodi biex jitnaqqsu l-iskadenzi għat-trażmissjoni tad-*data*.
2. Il-kontribuzzjoni finanzjarja tal-Unjoni fl-ambitu ta' dan l-Artikolu ma għandhiex taqbeż il-95 % tal-kostijiet eliġibbli.
3. L-ammont tal-kontribuzzjoni finanzjarja tal-Unjoni skont dan l-Artikolu għandu jiġi stabbilit skont ir-regoli tal-Programm tas-Suq Uniku bħala parti mill-proċedura baġitarja annwali, soġġett għad-disponibbiltà tal-finanzjament. L-awtorità baġitarja għandha tiddeċiedi l-approprijazzjoni disponibbli għal kull sena.

Artikolu 14

Reġim tranzizzjonali għal data dwar is-sugġett dettaljat tal-użu ta' prodotti għall-protezzjoni tal-pjanti fl-agrikoltura

1. Għas-snin 2025, 2026 u 2027, ir-regoli tranzitorji li ġejjin għandhom japplikaw għas-sugġett dettaljat tal-użu ta' prodotti għall-protezzjoni tal-pjanti fl-agrikoltura kif imsemmi fl-Anness:

- (a) b'deroga mill-Artikolu 7(1) u l-Artikolu 9(2), għandu jkun hemm trażmissjoni waħda biss ta' *data* għas-sena ta' referenza 2026;
- (b) b'deroga mill-Artikolu 4(5), il-punt (b), id-*data* għandha tkopri lista komuni ta' għelejjel għall-Istati Membri kollha li tipprovdri informazzjoni dwar l-użu ta' prodotti għall-protezzjoni tal-pjanti b'appoġġ għall-politiki rilevanti tal-Unjoni; dik il-lista komuni ta' għelejjel għandha, flimkien mal-bwar permanenti, tkopri mill-inqas 75 % tal-erja agrkola uttilizzata fil-livell tal-Unjoni.

⁽²⁷⁾ Ir-Regolament (UE) 2021/690 tal-Parlament Ewropew u tal-Kunsill tal-28 ta' April 2021 li jstabbilixxi programm għas-suq intern, il-kompetittività tal-intrapriżi, inkluż l-intrapriżi żgħar u ta' daqs medju, għall-qasam tal-pjanti, l-annimali, l-ikel u l-ġhalf, u għall-istatistika Ewropea (Programm tas-Suq Uniku) u li jhassar ir-Regolamenti (UE) Nru 99/2013, (UE) Nru 1287/2013, (UE) Nru 254/2014 u (UE) Nru 652/2014 (ĠU L 153, 3.5.2021, p. 1).

⁽²⁸⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċizzjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

Il-Kummissjoni għandha tadotta atti ta' implimentazzjoni biex tispeċifika aktar ir-rekwiżiti ta' kopertura msemija fil-punt (b) tal-ewwel subparagrafu ta' dan il-paragrafu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 19(2) mill-inqas 12-il xahar qabel il-bidu tas-sena ta' referenza rilevanti.

2. Mis-sena ta' referenza 2028 'il quddiem, fin-nuqqas ta' leġislazzjoni tal-Unjoni li tirrikjedi li l-utenti professjonali tal-prodotti għall-protezzjoni tal-pjanti jżommu rekords dwar l-użu ta' tali prodotti f'format elettroniku, li huwa applikabbli 12-il xahar qabel il-bidu ta' sena ta' referenza li għaliha għandha tiġi trażmessa d-*data*, japplika dan li ġej:

(a) b'deroga mill-Artikolu 7(1), il-frekwenza tat-trażmissjoni għandha tkun kull sentejn;

(b) b'deroga mill-Artikolu 4(5), il-punt (b), ir-regoli tranżizzjonali msemija fil-paragrafu 1, il-punt (b), ta' dan l-Artikolu għandhom ikompli japplikaw.

Artikolu 15

Protezzjoni tal-interessi finanzjarji tal-Unjoni

1. Il-Kummissjoni għandha tiehu miżuri xierqa biex tiżgura li, meta jiġu implimentati azzjonijiet iffinanzjati skont dan ir-Regolament, l-interessi finanzjarji tal-Unjoni jiġu protetti minn miżuri preventivi kontra l-frodi, il-korruzzjoni u kwalunkwe attività illegali oħra, permezz ta' kontrolli effettivi u, jekk jinstabu irregolaritajiet, permezz tal-irkupru tal-ammonti li ma kellhomx jithallsu u, meta jkun xieraq, permezz ta' penali amministrattivi u finanzjarji effettivi, proporzjonati u dissważivi.

2. Il-Kummissjoni jew ir-rappreżentanti tagħha u l-Qorti tal-Awdituri għandhom ikollhom is-setgħa ta' verifika, abbażi ta' dokumenti u verifiki fuq il-post, fuq il-benefiċjarji tal-ghotja, il-kuntratturi u s-subkuntratturi kollha li rċevew fondi tal-Unjoni taht dan ir-Regolament.

3. L-Uffiċċju Ewropew Kontra l-Frodi (l-OLAF) jista' jwettaq investigazzjonijiet, inkluż kontrolli u spezzjonijiet fuq il-post, f'konformità mad-dispożizzjonijiet u l-proċeduri stabbiliti fir-Regolament (UE, Euratom) Nru 883/2013 tal-Parlament Ewropew u tal-Kunsill ⁽²⁹⁾ u fir-Regolament tal-Kunsill (Euratom, KE) Nru 2185/96 ⁽³⁰⁾ bil-għan li jistabbilixxi jekk kienx hemm frodi, korruzzjoni jew kwalunkwe attività illegali oħra li taffettwa l-interessi finanzjarji tal-Unjoni b'rabta ma' xi ftehim ta' ghotja jew deċiżjoni ta' ghotja jew kuntratt iffinanzjati mill-programm.

4. Mingħajr preġudizzju għall-paragrafi 1, 2 u 3, il-ftehimiet ta' kooperazzjoni ma' pajjiżi terzi u ma' organizzazzjonijiet internazzjonali, kuntratti, ftehimiet ta' ghotja u deċiżjonijiet ta' ghotja li jirriżultaw mill-implimentazzjoni ta' dan ir-Regolament għandhom jinkludu dispożizzjonijiet li b'mod esplicitu jagħtu setgħa lill-Kummissjoni, lill-Qorti tal-Awdituri u lill-OLAF biex iwettqu t-tali awditi u investigazzjonijiet, f'konformità mal-kompetenzi rispettivi tagħhom.

Artikolu 16

Derogi

1. Meta l-applikazzjoni ta' dan ir-Regolament jew tal-miżuri ta' implimentazzjoni u l-atti delegati adottati skontu tkun teħtieġ adattamenti maġġuri ta' sistema nazzjonali tal-istatistika ta' Stat Membru, il-Kummissjoni tista' tadotta atti ta' implimentazzjoni li jagħtu derogi lill-Istati Membri kkonċernati għal perjodu massimu ta' tliet snin. M'għandha tingħata ebda deroga mir-regoli tranżizzjonali għas-sugġett dettaljat tal-użu tal-prodotti għall-protezzjoni tal-pjanti fl-agrikoltura kif imsemmi fl-Artikolu 14(1).

⁽²⁹⁾ Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament (KE) Nru 1073/1999 tal-Parlament Ewropew u tal-Kunsill (KE) u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).

⁽³⁰⁾ Ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet oħra (ĠU L 292, 15.11.1996, p. 2).

L-Istat Membru rilevanti għandu jippreżenta talba debitament motivata għal din id-deroga lill-Kummissjoni fi żmien tliet xhur mid-data tad-dhul fis-sehħ tal-att ikkonċernat, li tispjega liema adattamenti maġġuri huma mehtieġa għas-sistema nazzjonali tal-istatistika li jipprovdur kronoloġija stmata għal dawn l-adattamenti.

L-impatt tad-derogi mogħtija fl-ambitu ta' dan l-Artikolu dwar il-komparabbiltà tad-*data* tal-Istati Membri jew fuq il-kalkolu tal-aggregati Ewropej fil-hin u rappreżentattivi mehtieġa għandu jinżamm għal minimu. Fl-ghoti tad-deroga għandu jitqies il-piż fuq ir-rispondenti u l-Istati Membri mill-Kummissjoni.

2. L-atti ta' implimentazzjoni msemija fil-paragrafu 1 ta' dan l-Artikolu għandhom jiġu adottati f'konformità mal-proċedura ta' eżami msemija fl-Artikolu 19(2).

Artikolu 17

Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni suġġett għall-kondizzjonijiet stabbiliti f'dan l-Artikolu.

2. Is-setgħa ta' adozzjoni ta' atti delegati msemija fl-Artikolu 5(8) u (9) u l-Artikolu 6(1) għandha tingħata lill-Kummissjoni għal perjodu ta' hames snin mis-27 ta' Diċembru 2022. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel it-tmiem tal-perjodu ta' hames snin. Id-delega ta' setgħa għandha tiġi estiża awtomatikament għal perjodi ta' żmien identiċi, hlief jekk il-Parlament Ewropew jew il-Kunsill joġġezzjonaw għal tali estensjoni mhux iktar tard minn tliet xhur qabel it-tmiem ta' kull perjodu.

3. Id-delega ta' setgħa msemija fl-Artikolu 5(8) u (9) u l-Artikolu 6(1) tista' tiġi rrevokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttejjm id-delega ta' setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fiha. Ma għandha taffettwa l-validità tal-ebda att delegat li jkun diġà fis-sehħ.

4. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.

5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.

6. Att delegat adottat skont l-Artikolu 5(8) u (9) u l-Artikolu 6(1) għandu jidhol fis-sehħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 18

Rappurtar

Sal-31 ta' Diċembru 2029 u kull hames snin wara dan, il-Kummissjoni għandha tippreżenta rapport dwar l-implimentazzjoni ta' dan ir-Regolament lill-Parlament Ewropew u lill-Kunsill.

Artikolu 19

Proċedura ta' kumitat

1. Il-Kummissjoni għandha tkun meħjuna mill-Kumitat tas-Sistema Ewropea tal-Istatistika stabbilit bir-Regolament (KE) Nru 223/2009. Dak il-kumitat għandu jkun kumitat fis-sens tar-Regolament (UE) Nru 182/2011.

2. Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

*Artikolu 20***Emendi għar-Regolament (KE) Nru 617/2008**

Ir-Regolament (KE) Nru 617/2008 huwa emendat kif ġej:

- (1) fl-Artikolu 8, il-paragrafi 3, 4 u 5 huma mhassra;
- (2) l-Artikolu 11 huwa mhassar;
- (3) l-Annessi III u IV huma mhassra.

*Artikolu 21***Thassir**

1. Ir-Regolamenti (KE) Nru 1165/2008, (KE) Nru 543/2009 u (KE) Nru 1185/2009 u d-Direttiva 96/16/KE huma mhassra b'effett mill-1 ta' Jannar 2025 minghajr preġudizzju għall-obbligi stipulati f'dawk l-atti legali li jikkoncernaw it-trażmissjoni ta' *data* u metadata, inklużi rapporti dwar il-kwalità, fir-rigward ta' perjodi ta' referenza li jahbtu, kollha kemm huma jew parti minnhom, qabel dik id-data.
2. Ir-referenzi għall-atti mhassra għandhom jitqiesu bhala referenzi għal dan ir-Regolament.

*Artikolu 22***Dhul fis-seħh**

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika mill-1 ta' Jannar 2025.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburgu, it-23 ta' Novembru 2022.

Għall-Parlament Ewropew

Il-President

R. METSOLA

Għall-Kunsill

Il-President

M. BEK

ANNEX

DOMINJI, SUĠĠETTI U SUĠĠETTI DETTALJATI, U FREKWENZI TAT-TRAŽMISSJONI, PERJODI TA' REFERENZA U DIMENSIJONIJET GĦAL KULL SUĠĠETT DETTALJAT

(a) Statistika dwar il-produzzjoni tal-annimali

Suġġett	Suġġetti dettaljati	Frekwenzi tat-trażmissjoni	Perjodi ta' referenza	Dimensjonijiet	
				Biedja organika	Livell reġjonali
Bhejjem u laħam	Popolazzjoni tal-bhejjem Id- <i>data</i> għandha tkopri l-għadd ta' annimali miżmuma minn azjendi agrikoli fit-territorju ta' Stat Membru fid- <i>data</i> ta' referenza jew bhala medja matul il-perjodu ta' referenza.	Darbtejn fis-sena	Data fil-perjodu Mejju/Gunju		
			Data fil-perjodu Novembru/Diċembru	Applikabbli	Applikabbli
		Kull sena	Data fil-perjodu Novembru/Diċembru	Applikabbli	Applikabbli
			Sena	Applikabbli	Applikabbli
		Tliet darbiet kull għaxar snin	Sena		
	Produzzjoni tal-laħam Id- <i>data</i> għandha tkopri l-piżijiet tal-karkassi u n-numri tal-annimali maqtula fit-territorju ta' Stat Membru matul il-perjodu ta' referenza, kemm jekk fil-biċċeriji kif ukoll jekk le, u li huma tajbin għall-konsum mill-bniedem.	Kull xahar	Xahar		
		Kull sena	Sena	Applikabbli	
	Konsenja tal-annimali Id- <i>data</i> għandha tkopri t-tbassir tal-produzzjoni indiġena grossa (GIP), jiġifieri n-numru ta' annimali mistennija li jiġu kkonsejnti mill-qafas ta' azjendi agrikoli ta' Stat Membru, jew barra mill-pajjiż jew lill-biċċeriji fl-Istat Membru.	Darbtejn fis-sena	Erba' trimestri		
		Darbtejn fis-sena	Tliet nofs snin		
		Kull sena	Żewġ nofs snin		

Suġġett	Suġġetti dettaljati	Frekwenzi tat-trażmissjoni	Perjodi ta' referenza	Dimensjonijiet	
				Biedja organika	Livell reġjonali
Bajd u flieles	Bajd għall-konsum Id- <i>data</i> għandha tkopri l-għadd ta' bajd għall-konsum migbur fl-azjendi agrikoli fi Stat Membru matul il-perjodu ta' referenza. Dak il-bajd jista' jiġi kkonsenjat fiċ-ċentri tal-ippakkjar, mibjugħ direttament lill-konsumaturi jew lill-industrija agroalimentari, ikkonsmat fl-azjenda agrikola jew mitluf wara li jitlaq mill-azjenda agrikola.	Kull sena	Sena	Applikabbli	
		Tliet darbiet kull għaxar snin	Sena	Applikabbli	
	Bajd għat-tifqis u flieles tat-tjur tal-irziezet Id- <i>data</i> għandha tkopri n-numru ta' bajd imqiegħed fl-inkubazzjoni u n-numru ta' flieles prodotti fl-imfaqas ta' Stat Membru b'kapaċità ta' aktar minn 1 000 bajda u matul il-perjodu ta' referenza, kif ukoll in-numru ta' flieles importati lejn jew esportati minn dak l-Istat Membru.	Kull xahar	Xahar		
Struttura tal-imfaqas Id- <i>data</i> għandha tkopri l-istruttura tal-imfaqas, deskritta min-numru ta' imfaqas fi Stat Membru u l-kapaċità ta' tagħhom imqassma skont il-klassijiet tal-kapaċità matul il-perjodu ta' referenza.	Kull sena	Sena			

Suġġett	Suġġetti dettaljati	Frekwenzi tat-trażmissjoni	Perjodi ta' referenza	Dimensjonijiet	
				Biedja organika	Livell reġjonali
Halib u prodotti tal-halib	Halib prodott u użat fl-azjendi agrikoli Id- <i>data</i> għandha tkopri l-kwantità ta' halib mill-baqar, in-nghaġ, il-moghoż u l-bufla prodotti, u l-kwantitajiet ta' prodotti tal-halib użati direttament (mhux ikkonsenjati lil intrapriża tal-halib fl-Istat Membru), mill-azjendi agrikoli ta' Stat Membru matul il-perjodu ta' referenza.	Kull sena	Sena	Applikabbli	Applikabbli
	Disponibbiltajiet tal-halib għas-settur tal-halib Id- <i>data</i> għandha tkopri l-kwantità ta' halib miġbura mill-imprizi tal-halib ta' Stat Membru matul il-perjodu ta' referenza minn azjendi agrikoli, kemm jekk jinsabu f'dak l-Istat Membru kif ukoll jekk le. Huma għandhom ikopru wkoll il-kwantità ta' halib u materjali tal-halib disponibbli għas-settur tal-halib, bħall-kwantitajiet ta' halib miġbur, ta' halib u materjali tal-halib importati, u ta' prodotti oħra tal-halib miġbura minn azjendi agrikoli, mill-intrapriži tal-halib ta' Stat Membru matul il-perjodu ta' referenza.	Kull sena	Sena	Applikabbli	

Suġġett	Suġġetti dettaljati	Frekwenzi tat-trażmissjoni	Perjodi ta' referenza	Dimensjonijiet	
				Biedja organika	Livell reġjonali
	Użi ta' ħalib u materjali tal-ħalib mis-settur tal-ħalib u prodotti li jirriżultaw minnhom Id- <i>data</i> għandha tkopri l-kwantitajiet ta' ħalib sħiħ u xkumat użati mill-intrapriżi tal-ħalib ta' Stat Membru matul il-perjodu ta' referenza għall-ipproċessar tad-diversi prodotti tal-ħalib jew, fil-każ ta' materjal tal-ħalib, tal-kwantitajiet ta' ħalib sħiħ u ekwivalenti ta' ħalib xkumat. Dawk il-kwantitajiet jistgħu jitkejlu jew jiġu stmati direttament abbażi tal-kontenut ta' xaħam tal-ħalib u ta' proteini tal-ħalib tal-prodotti tal-ħalib (output) jew fuq il-kontenut ta' xaħam tal-ħalib u ta' proteini tal-ħalib tal-materjali tal-ħalib (input).	Kull sena	Sena	Applikabbli	
	Użi ta' kull xaħar ta' ħalib tal-baqar mis-settur tal-ħalib Id- <i>data</i> għandha tkopri l-kwantitajiet ta' prodotti tal-ħalib (jew ta' butir ekwivalenti, fil-każ ta' butir totali u prodotti tal-ħalib sofor ohra) ipproċessati mill-ħalib tal-baqar li kienu prodotti mill-intrapriżi tal-ħalib fi Stat Membru matul il-perjodu ta' referenza, esklużi l-materjali tal-ħalib.	Kull xaħar	Xaħar		
	Struttura tal-intrapriżi tal-ħalib Id- <i>data</i> għandha tkopri l-għadd ta' intrapriżi tal-ħalib fi Stat Membru li jopera fil-31 ta' Diċembru tas-sena ta' referenza, ikklassifikati skont il-volumi tal-prodotti rilevanti miġbura, ittrattati jew prodotti.	Tliet darbiet kull għaxar snin	Sena		

(b) Statistika dwar il-produzzjoni tal-ghelejjejl

Suġġett	Suġġetti dettaljati	Frekwenzi tat-trażmissjoni	Perjodi ta' referenza	Dimensjonijiet	
				Biedja organika	Livell reġjonali
Erja tal-ghelejjejl u produzzjoni	Raba' li jinħadem u bwar permanenti Id- <i>data</i> għandha tkopri stimi bikrija u statistika finali dwar l-erjas, il-produzzjoni u r-rendiment tar-raba' li jinħadem u tal-bwar permanenti, imkabbra biex jinħasdu prinċipalment fil-perjodu ta' referenza, fl-azjendi agrikoli fl-Istati Membri.	Subannwali	Sena		
		Kull sena	Sena	Applikabbli	Applikabbli
	Ortikultura għajr l-ghelejjejl permanenti Id- <i>data</i> għandha tkopri stimi bikrija u statistika finali dwar l-erjas, il-produzzjoni u r-rendiment tal-ghelejjejl ortikulturali mkabbra biex jinħasdu fil-perjodu ta' referenza fl-azjendi agrikoli fl-Istati Membri.	Subannwali	Sena		
		Kull sena	Sena	Applikabbli	
	Ghelejjejl permanenti Id- <i>data</i> għandha tkopri stimi bikrija u statistika finali dwar l-erjas, il-produzzjoni u r-rendiment tal-ghelejjejl agrikoli permanenti mkabbra biex jinħasdu prinċipalment fil-perjodu ta' referenza fl-azjendi agrikoli fl-Istati Membri.	Subannwali	Sena		
		Kull sena	Sena	Applikabbli	Applikabbli

Suġġett	Suġġetti dettaljati	Frekwenzi tat-trażmissjoni	Perjodi ta' referenza	Dimensjonijiet	
				Biedja organika	Livell reġjonali
Bilanċi tal-ghelejjel	Bilanċi taċ-ċereali Id- <i>data</i> għandha tkopri l-provvisti, l-użi u l-ħażniet taċ-ċereali ewlenin u l-ewwel livell tal-prodotti li jirriżultaw fl-Istati Membri matul il-perjodu ta' referenza.	Kull sena	Sena		
	Bilanċi taż-żrieragħ taż-żejt Id- <i>data</i> għandha tkopri l-provvisti, l-użi u l-ħażniet taż-żrieragħ taż-żejt ewlenin fl-Istati Membri matul il-perjodu ta' referenza.	Kull sena	Sena		
Merghat	Ġestjoni ta' merghat Id- <i>data</i> għandha tkopri l-erjas ta' merghat permanenti u temporanji klassifikati bl-età, il-kopertura u l-ġestjoni fl-Istati Membri matul il-perjodu ta' referenza.	Tliet darbiet kull għaxar snin	Sena		

(c) Statistika dwar il-prezzijiet agrikoli

Suġġett	Suġġetti dettaljati	Frekwenzi tat-trażmissjoni	Perjodi ta' referenza	Dimensjonijiet	
				Biedja organika	Livell reġjonali
Indicijiet dwar il-prezzijiet agrikoli	Indicijiet bikrin u miksuba Id- <i>data</i> għandha ttipprovdi l-indicijiet tal-prezzijiet agrikoli li jirrappreżentaw il-bidliet fil-prezzijiet assoluti tal-prodotti agrikoli u l-inputs fl-Istat Membru matul il-perjodu ta' referenza, meta mqabbla mas-sena bażi,.	Trimestrali	Trimestru		
		Kull sena	Sena		
	Ponderazzjonijiet u indicijiet ibbażati mill-ġdid Id- <i>data</i> meħtieġa biex l-indicijiet bikrin u miksuba ikunu jistgħu jergħu jigu bbażati	Kull hames snin	Trimestru Sena		

Suġġett	Suġġetti dettaljati	Frekwenzi tat-trażmissjoni	Perjodi ta' referenza	Dimensjonijiet	
				Biedja organika	Livell reġjonali
Prezzijiet tal-input assoluti	Fertilizzanti Is-sett tad- <i>data</i> għandu jkopri l-prezzijiet medji tax-xiri għall-prodotti fertilizzanti u l-valuri ta' ponderazzjoni tal-pajjiż relatati.	Kull sena	Sena		
		Kull hames snin ⁽¹⁾	Sena		
	Għalf Is-sett tad- <i>data</i> għandu jkopri l-prezzijiet tax-xiri għall-prodotti fertilizzanti u l-valuri ta' ponderazzjoni tal-pajjiż relatati.	Kull sena	Sena		
		Kull hames snin ⁽¹⁾	Sena		
	Energija Is-sett tad- <i>data</i> għandu jkopri l-prezzijiet tax-xiri għall-prodotti fertilizzanti u l-valuri ta' ponderazzjoni tal-pajjiż relatati.	Kull sena	Sena		
		Kull hames snin ⁽¹⁾	Sena		
Prezzijiet u kirjiet tal-art agrikola	Prezzijiet tal-art agrikola Is-sett tad- <i>data</i> għandu jkopri l-prezz medju tal-bejgħ tal-art agrikola kif rifless fit-tranzazzjonijiet fl-Istat Membru matul il-perjodu ta' referenza.	Kull sena	Sena		
	Kirjiet tal-art agrikola Is-sett tad- <i>data</i> għandu jkopri l-prezz medju tal- <i>kera</i> għall-art agrikola fl-Istat Membru matul il-perjodu ta' referenza.	Kull sena	Sena		

⁽¹⁾ Dan jirreferi għall-frekwenza tat-trażmissjoni tal-valuri ta' ponderazzjoni tal-pajjiżi relatati.

(d) Statistika dwar in-nutrijenti

Suġġett	Suġġetti dettaljati	Frekwenzi tat-trażmissjoni	Perjodi ta' referenza	Dimensjonijiet	
				Biedja organika	Livell reġjonali
Nutrijenti fil-fertilizzanti għall-agrikoltura	Fertilizzanti inorganici għall-agrikoltura Id- <i>data</i> għandha tkopri l-kwantitajiet tan-nutrijenti fil-fertilizzanti inorganici użati fl-agrikoltura matul il-perjodu ta' referenza fi Stat Membru.	Kull sena	Sena		
	Fertilizzanti organici għall-agrikoltura Id- <i>data</i> għandha tkopri l-fertilizzanti organici (eskluz id-demel tal-annimali) użati fl-agrikoltura matul il-perjodu ta' referenza fi Stat Membru u l-koeffiċjenti rispettivi tal-kontenut tan-nutrijenti.	Kull tliet snin	Sena		
Bilanċi tan-nutrijenti	Koeffiċjenti tal-kontenuti tan-nutrijenti tal-ghelejjejl u tal-foraġġ Id- <i>data</i> għandha tkopri l-koeffiċjenti tal-kontenut tan-nutrijenti li jirrappreżentaw l-ammont medju ta' nutrijenti f'tunnellata ta' prodott maħsud ta' għalla.	Kull hames snin	Sena		
	Volumi tar-residwi tal-ghelejjejl u koeffiċjenti tal-kontenut tan-nutrijenti Id- <i>data</i> għandha tkopri l-kwantitajiet annwali medji tar-residwi tal-ghelejjejl u l-koeffiċjenti rispettivi tal-kontenut tan-nutrijenti.	Kull hames snin	Sena		
	Koeffiċjenti tal-iffissar bijoloġiku tan-nitroġenu Id- <i>data</i> għandha tkopri l-koeffiċjenti tal-iffissar tan-nitroġenu bijoloġiku għal ghelejjejl leguminużi u taħlit ta' ħaxix tal-legumi.	Kull hames snin	Sena		

Suġġett	Suġġetti dettaljati	Frekwenzi tat-trażmissjoni	Perjodi ta' referenza	Dimensjonijiet	
				Biedja organika	Livell reġjonali
	Koeffiċjenti tad-depożizzjoni tan-nitroġenu atmosferiku Id- <i>data</i> għandha tkopri l-koeffiċjenti tad-depożizzjoni tan-nitroġenu atmosferiku għal kull ettaru ta' erja agrikola utilizzata.	Kull hames snin	Sena		
	Koeffiċjenti tal-kontenut tan-nutrijenti taż-żerriegħa Id- <i>data</i> għandha tkopri l-koeffiċjenti tal-kontenut tan-nutrijenti fiż-żrieragħ għal kull ettaru ta' zona mhawla.	Kull hames snin	Sena		
	Koeffiċjenti tal-eskrement tan-nutrijenti tal-bhejjem Id- <i>data</i> għandha tkopri l-koeffiċjenti tan-nutrijenti mnehħija mill-annimali użati għall-attività agrikola.	Kull hames snin	Sena		
	Volumi tal-irtirar tad-demel tal-bhejjem u koeffiċjenti tal-kontenut tan-nutrijenti Id- <i>data</i> għandha tkopri l-irtirar annwali medju tad-demel u l-koeffiċjenti rispettivi tal-kontenut tan-nutrijenti.	Kull hames snin	Sena		

(e) Statistika dwar il-prodotti għall-protezzjoni tal-pjanti

Suġġett	Suġġetti dettaljati	Frekwenzi tat-trażmissjoni	Perjodi ta' referenza	Dimensjonijiet	
				Biedja organika	Livell reġjonali
Prodotti għall-protezzjoni tal-pjanti	Prodotti għall-protezzjoni tal-pjanti mqiegħda fis-suq Id- <i>data</i> għandha tkopri s-sustanzi attivi kollha fil-prodotti kollha għall-protezzjoni tal-pjanti mqiegħda fis-suq fi Stat Membru matul il-perjodu ta' referenza, inklużi dawk li jitqiegħdu fis-suq taht permess kummerċjali parallel u/jew taht awtorizzazzjonijiet ta' emerġenza.	Kull sena	Sena		

Suġġett	Suġġetti dettaljati	Frekwenzi tat-trażmissjoni	Perjodi ta' referenza	Dimensjonijiet	
				Biedja organika	Livell reġjonali
	Użu ta' prodotti għall-protezzjoni tal-pjanti fl-agrikoltura Id- <i>data</i> għandha tkopri l-erjas tal-għelejjel f'azjendi agrikoli fi Stat Membru ttrattat bi prodotti għall-protezzjoni tal-pjanti u l-kwantitajiet tas-sustanzi attivi kollha użati matul il-perjodu ta' referenza, inklużi dawk użati taht awtorizzazzjoni ta' emerġenza..	Kull sena	Sena	Applikabbli	

DIRETTIVI

DIRETTIVA (UE) 2022/2380 TAL-PARLAMENT EWROPEW U TAL-KUNSILL

tat-23 ta' Novembru 2022

li temenda d-Direttiva 2014/53/UE dwar l-armonizzazzjoni tal-liġijiet tal-Istati Membri marbuta mat-tqeghid fis-suq ta' tagħmir tar-radju

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara t-trażmissjoni tal-abbozz tal-att leġislattiv lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Filwaqt li jaġixxu f'konformità mal-proċedura leġislattiva ordinarja ⁽²⁾,

Billi:

- (1) Wieħed mill-objettivi tad-Direttiva 2014/53/UE tal-Parlament Ewropew u tal-Kunsill ⁽³⁾ huwa li jiġi żgurat il-funzjonament xieraq tas-suq intern. Skont l-Artikolu 3(3), punt (a), ta' dik id-Direttiva, wieħed mir-rekwiżiti essenzjali li jrid jikkonforma miegħu t-tagħmir tar-radju huwa li dan ikun kompatibbli mal-aċċessorji, b'mod partikolari maċ-ċarġers komuni. F'dak ir-rigward, id-Direttiva 2014/53/UE tindika li l-interoperabbiltà bejn it-tagħmir tar-radju u l-aċċessorji bħaċ-ċarġers tissimplifika l-użu tat-tagħmir tar-radju u tnaqqas l-iskart u l-ispejjeż bla bżonn u li l-iżvilupp ta' ċarġer komuni għal kategoriji jew klassijiet partikolari ta' tagħmir tar-radju huwa meħtieġ, b'mod partikolari għall-benefiċċju tal-konsumaturi u utenti finali oħra.
- (2) Mill-2009, saru sforzi fil-livell tal-Unjoni biex tiġi limitata l-frammentazzjoni tal-interfaċċi tas-suq tal-iċċarġjar għall-mowbajls u għal oġġetti simili tat-tagħmir tar-radju. Ghalkemm inizjattivi volontarji reċenti ziedu l-livell ta' konverġenza tal-apparati tal-iċċarġjar, li huma l-parti tal-provvista tal-enerġija esterna taċ-ċarġers, u naqsu l-għadd ta' soluzzjonijiet ta' ċċarġjar differenti disponibbli fis-suq, dawk l-inizjattivi ma jissodisfawx bis-sħiħ l-objettivi tal-politika tal-Unjoni biex tiġi żgurata l-konvenjenza tal-konsumatur, biex jitnaqqas l-iskart elettroniku (e-skart), u biex tiġi evitata l-frammentazzjoni tas-suq għall-apparati tal-iċċarġjar.
- (3) L-Unjoni hija impenjata li tagħti spinta lill-użu effiċjenti tar-riżorsi billi timxi lejn ekonomija nadifa u ċirkolari permezz tal-introduzzjoni ta' inizjattivi bħad-Direttiva 2012/19/UE tal-Parlament Ewropew u tal-Kunsill ⁽⁴⁾ u aktar reċentement permezz tal-introduzzjoni tal-Patt Ekoloġiku Ewropew, kif stabbilit mill-Kummissjoni fil-komunikazzjoni tagħha tal-11 ta' Dicembru 2019. Din id-Direttiva għandha l-għan li tnaqqas l-e-skart iġġenerat mill-bejgħ ta' tagħmir tar-radju u li tnaqqas l-estrazzjoni ta' materja prima u l-emissjonijiet tas-CO₂ iġġenerati mill-produzzjoni, mit-trasport u mir-rimi ta' ċarġers, u b'hekk tippromwovi ekonomija ċirkolari.

⁽¹⁾ ĠU C 152, 6.4.2022, p. 82.

⁽²⁾ Il-pożizzjoni tal-Parlament Ewropew tal-4 ta' Ottubru 2022 (għadha mhijiex ippubblikata fil-Ġurnal Uffiċjali) u d-deċiżjoni tal-Kunsill tal-24 ta' Ottubru 2022.

⁽³⁾ Direttiva 2014/53/UE tal-Parlament Ewropew u tal-Kunsill tas-16 ta' April 2014 dwar l-armonizzazzjoni tal-liġijiet tal-Istati Membri marbuta mat-tqeghid fis-suq ta' tagħmir tar-radju u li thassar id-Direttiva 1999/5/KE (ĠU L 153, 22.5.2014, p. 62).

⁽⁴⁾ Direttiva 2012/19/UE tal-Parlament Ewropew u tal-Kunsill tal-4 ta' Lulju 2012 dwar skart ta' tagħmir elettriku u elettroniku (WEEE) (ĠU L 197, 24.7.2012, p. 38).

- (4) Il-Pjan ta' Azzjoni tal-Ekonomija Ċirkolari tal-Kummissjoni, kif stabbilit mill-komunikazzjoni tagħha tal-11 ta' Marzu 2020, ippreveda inizzjattivi tul iċ-ċiklu tal-hajja kollu tal-prodotti, fejn poġġa d-disinn tagħhom fil-mira tiegħu, filwaqt li ppromwova l-proċessi tal-ekonomija ċirkolari, rawwem il-konsum sostenibbli, u mmira li jiġi żgurat li r-riżorsi użati jinżammu fl-ekonomija tal-Unjoni għall-aktar żmien possibbli.
- (5) Il-Kummissjoni lestiet valutazzjoni tal-impatt, li wriet li s-suq intern ma huwiex qed jisfrutta l-potenzjal shih tiegħu peress li l-frammentazzjoni kontinwa tas-suq għall-interfaċċi tal-iċċarġjar u għall-protokollu ta' komunikazzjoni tal-iċċarġjar għal mowbajls u tagħmir tar-radju simili ieħor qed jirriżulta f'nuqqas ta' konvenjenza tal-konsumatur u f'żieda fl-e-skart.
- (6) L-interoperabbiltà bejn tagħmir tar-radju u aċċessorji bħal ċarġers hija mxejkla peress li hemm interfaċċi tal-iċċarġjar differenti għal ċerti kategoriji jew klassijiet ta' tagħmir tar-radju li jużaw iċċarġjar bil-fili bħal mowbajls li jinżammu fl-idejn, tablets, kameras diġitali, kuffji jew headsets, consoles tal-logħob bil-vidjo li jinżammu fl-idejn, speakers portabbli, qarreja elettronici, tastieri, mice, sistemi ta' navigazzjoni portabbli, earbuds u laptops. Barra minn hekk, hemm diversi tipi ta' protokollu tal-komunikazzjoni tal-iċċarġjar rapidu li għalihom mhux dejjem ikun garantit livell minimu ta' prestazzjoni. B'riżultat ta' dan, hija meħtieġa azzjoni tal-Unjoni biex jiġi promoss grad komuni ta' interoperabbiltà u l-ghoti ta' informazzjoni relatata mal-karatteristiċi tal-iċċarġjar tat-tagħmir tar-radju lill-konsumaturi u utenti finali oħra. Għalhekk huwa meħtieġ li jiġu introdotti rekwiżiti xierqa fid-Direttiva 2014/53/UE rigward il-protokollu tal-komunikazzjoni tal-iċċarġjar, l-interfaċċa tal-iċċarġjar, jiġifieri r-recipient tal-iċċarġjar, ta' ċerti kategoriji jew klassijiet ta' tagħmir tar-radju, kif ukoll l-informazzjoni li għandha tiġi pprovduta lill-konsumaturi u utenti finali oħra dwar il-karatteristiċi tal-iċċarġjar ta' daww il-kategoriji jew klassijiet ta' tagħmir tar-radju, bħall-informazzjoni dwar l-enerġija minima u massima meħtieġa biex tiċċarġja t-tagħmir tar-radju. L-enerġija minima jenħtieġ li tesprimi s-somma tal-enerġija meħtieġa mit-tagħmir tar-radju biex jibqa' jaħdem u l-enerġija minima meħtieġa mill-batterija tiegħu biex tibda tiċċarġja. L-enerġija massima jenħtieġ li tesprimi s-somma tal-enerġija meħtieġa mit-tagħmir tar-radju biex jibqa' jaħdem u l-enerġija meħtieġa biex tinkiseb il-velocità massima tal-iċċarġjar.
- (7) In-nuqqas ta' armonizzazzjoni tal-interfaċċi tal-iċċarġjar u l-protokollu ta' komunikazzjoni tal-iċċarġjar jista' jwassal għal differenzi sostanzjali bejn il-ligijiet, ir-regolamenti, id-dispożizzjonijiet jew il-prattiki amministrattivi tal-Istati Membri dwar l-interoperabbiltà tal-mowbajls u kategoriji jew klassijiet simili ta' tagħmir tar-radju bl-apparat tal-iċċarġjar tagħhom, u rigward il-provvista ta' tagħmir tar-radju mingħajr apparat tal-iċċarġjar.
- (8) Id-daqs tas-suq intern fil-mowbajls rikarikabbli u kategoriji jew klassijiet simili ta' tagħmir tar-radju, il-proliferazzjoni ta' tipi differenti ta' apparati tal-iċċarġjar għal tali tagħmir tar-radju, in-nuqqas ta' interoperabbiltà bejn it-tagħmir tar-radju u l-apparat tal-iċċarġjar u l-kummerċ transfruntier sinifikanti ta' daww il-prodotti jitolbu azzjoni legiżlattiva aktar b'saħħitha fil-livell tal-Unjoni aktar milli azzjoni fil-livell nazzjonali jew inkella miżuri volontarji, sabiex jinkiseb il-funzjonament bla xkiel tas-suq intern, filwaqt li tiġi żgurata l-konvenjenza tal-konsumatur u jitnaqqas l-iskart ambjentali.
- (9) Għalhekk, huwa meħtieġ li l-interfaċċi tal-iċċarġjar u l-protokollu tal-komunikazzjoni tal-iċċarġjar jiġu armonizzati għal kategoriji jew għal klassijiet speċifiċi ta' tagħmir tar-radju rikarikabbli permezz ta' ċċarġjar bil-fili. Jenħtieġ ukoll li tiġi pprovduta l-bażi għall-adattament għal kwalunkwe progress xjentifiku u teknologiku futur jew żviluppi tas-suq, li ser jiġu mmonitorjati kontinwament mill-Kummissjoni. B'mod partikolari, l-introduzzjoni tal-armonizzazzjoni tal-interfaċċi tal-iċċarġjar u tal-protokollu tal-komunikazzjoni tal-iċċarġjar jenħtieġ li fil-futur titqies ukoll fir-rigward tat-tagħmir tar-radju li jista' jiġi ċċarġjat permezz ta' kwalunkwe mezz ieħor għajr l-iċċarġjar bil-fili inkluż l-iċċarġjar permezz tal-mewġ tar-radju (iċċarġjar mingħajr fili). Barra minn hekk, l-inklużjoni ta' kategoriji jew klassijiet addizzjonali ta' tagħmir tar-radju li jiġu ċċarġjati mill-ġdid permezz ta' ċċarġjar bil-fili jenħtieġ li tiġi kkunsidrata b'mod sistematiku fil-kuntest tal-adattament futur tas-soluzzjonijiet tal-iċċarġjar armonizzati, dment li l-integrazzjoni tas-soluzzjonijiet tal-iċċarġjar armonizzati għal tali kategoriji jew klassijiet addizzjonali ta' tagħmir tar-radju tkun teknikament fattibbli. L-armonizzazzjoni jenħtieġ li tindirizza l-oġettivi li tiġi żgurata l-konvenjenza tal-konsumatur, jitnaqqas l-iskart ambjentali, u tiġi evitata l-frammentazzjoni tas-suq fost interfaċċi tal-iċċarġjar u l-protokollu tal-komunikazzjoni tal-iċċarġjar differenti kif ukoll fost kwalunkwe inizzjattiva fil-livell nazzjonali, li tista' tikkawża ostakli għall-kummerċ fis-suq intern. L-adattament futur tal-armonizzazzjoni tal-interfaċċi tal-iċċarġjar u l-protokoll tal-komunikazzjoni tal-iċċarġjar jenħtieġ li jkompli jindirizza daww l-oġettivi billi jiżgura li jinkorpora l-aktar soluzzjonijiet tekniċi xierqa għall-interfaċċi tal-iċċarġjar u l-protokollu tal-komunikazzjoni tal-iċċarġjar għal kwalunkwe mezz ta' ċċarġjar. Is-soluzzjonijiet tal-iċċarġjar armonizzati jenħtieġ li jirriflettu l-aktar kombinazzjoni xierqa li jiksibu l-aċċettazzjoni tas-suq kif ukoll li jilhqqu l-oġettivi li tiġi żgurata

l-konvenjenza tal-konsumatur, li jitnaqqas l-iskart ambjentali, u tiġi evitata l-frammentazzjoni tas-suq. L-istandards tekniċi rilevanti li jissodisfaw dawk l-oġġettivi u li ġew żviluppati fil-livell Ewropew jew internazzjonali jenhtieg li jintużaw primarjament għall-ghażla ta' tali soluzzjonijiet tal-iċċarġjar. F'kazijiet eċċezzjonali fejn ikun hemm il-htiega li tiġi introdotta, miżjuda jew modifikata speċifikazzjoni teknika eżistenti fin-nuqqas ta' standards Ewropej jew internazzjonali disponibbli pubblikament li jissodisfaw dawk l-oġġettivi, il-Kummissjoni jenhtieg li tkun tista' tistabbilixxi speċifikazzjonijiet tekniċi oħra, dment li dawk l-ispeċifikazzjonijiet tekniċi jkunu ġew żviluppati f'konformità mal-kriterji ta' ftuh, kunsens u trasparenza, u li jissodisfaw ir-rekwiżiti ta' newtralità u stabbiltà, kif imsemmi fl-Anness II tar-Regolament (UE) Nru 1025/2012 tal-Parlament Ewropew u tal-Kunsill⁽⁹⁾. Il-partijiet ikkonċernati settorjali rilevanti kollha rrappreżentati fil-Grupp ta' Esperti tal-Kummissjoni dwar it-Tagħmir tar-Radju jehtieg li jkunu involuti fil-proċess matul l-adattament tas-soluzzjonijiet armonizzati tal-iċċarġjar.

- (10) Madankollu, armonizzazzjoni bħal din ma tkunx kompluta, jekk ma tkunx ikkombinata ma' rekwiżiti dwar il-bejgħ ikkombinat ta' tagħmir tar-radju u ċ-ċarġers tiegħu, u rigward l-informazzjoni li għandha tiġi pprovduta lill-konsumaturi u utenti finali oħra. Frammentazzjoni tal-approċċi fost l-Istati Membri fir-rigward tal-kummerċjalizzazzjoni tal-kategoriji jew tal-klassijiet tat-tagħmir tar-radju kkonċernat u l-apparat tal-iċċarġjar tagħhom tfixkel il-kummerċ transfruntier f'dawk il-prodotti, pereżempju billi tobbliga lill-operaturi ekonomiċi jippakkjaw mill-ġdid il-prodotti tagħhom skont l-Istat Membru, li fih għandhom jiġu furnuti l-prodotti. Dak min-naħa tiegħu jirriżulta f'aktar inkonvenjent għall-konsumaturi u jiġġenera e-skart bla bżonn u b'hekk jikkumpensa għall-benefiċċji li jirriżultaw mill-armonizzazzjoni tal-interfaċċa tal-iċċarġjar u l-protokoll tal-komunikazzjoni tal-iċċarġjar. Għalhekk huwa neċessarju li jiġu imposti rekwiżiti biex jiġi żgurat li l-konsumaturi u utenti finali oħra ma jkunux obbligati jixtru apparat ġdid għall-iċċarġjar kull darba li jixtru mowbajl ġdid jew oġġett simili ta' tagħmir tar-radju. Is-separazzjoni tal-bejgħ tal-apparati tal-iċċarġjar mill-bejgħ tat-tagħmir tar-radju tipprovdi għażliet sostenibbli, disponibbli, attraenti u konvenjenti għall-konsumaturi u utenti finali oħra. Abbażi tal-esperjenza tal-applikazzjoni tar-rekwiżiti, ix-xejriet emergenti tas-suq u l-iżviluppi teknoloġiċi, il-Kummissjoni jenhtieg li tikkunsidra estensjoni tar-rekwiżit relatat mal-provvista tal-apparat tal-iċċarġjar flimkien mat-tagħmir tar-radju għall-kejbils u/jew l-introduzzjoni ta' separazzjoni obligatorja sabiex jiġi żgurat li jitwettqu bl-aktar mod effettiv l-oġġettivi tal-iżgurar tal-konvenjenza tal-konsumatur u tat-tnaqqis tal-iskart ambjentali. Sabiex tiġi żgurata l-effettività ta' dawn ir-rekwiżiti, il-konsumaturi u utenti finali oħra jenhtieg li jirċievu l-informazzjoni meħtieġa dwar il-karatteristiċi tal-iċċarġjar meta jixtru mowbajl jew oġġett simili ta' tagħmir tar-radju. Pittogramma ddedikata tippermetti lill-konsumaturi u lil utenti finali oħra jiddeterminaw jekk apparat tal-iċċarġjar huwiex inkluz mat-tagħmir tar-radju jew le qabel dan jinx tara. Il-pittogramma jenhtieg li tintwera fil-każ tal-forom kollha ta' provvista, inkluz permezz ta' bejgħ mill-bogħod.
- (11) Huwa teknikament fattibbli li l-USB tat-Tip-C jiġi definit bħala r-riċipjent tal-iċċarġjar komuni għall-kategoriji jew għall-klassijiet rilevanti tat-tagħmir tar-radju, b'mod partikolari minhabba li huma diġà kapaċi jintegraw tali riċipjent. It-teknoloġija tal-USB tat-Tip-C, li tintuża globalment, giet adottata fil-livell tal-istandardizzazzjoni internazzjonali u giet trasposta fis-sistema Ewropea mill-Kumitat Ewropew għall-Istandardizzazzjoni Elettroteknika (CENELEC) skont is-serje tal-Istandard Ewropew EN IEC 62680-1-3:2021 Interfaċċi tal-universal serial bus għad-data u l-elettriku - Parti 1-3: Komponenti komuni - Speċifikazzjoni tal-Kejbil u tal-Konnettur tal-USB tat-Tip-C®.
- (12) Il-USB tat-Tip-C hija teknoloġija li diġà hija komuni għal hafna kategoriji jew klassijiet ta' tagħmir tar-radju peress li tipprovdi ċċarġjar u trasferiment tad-data ta' kwalità għolja. Ir-riċipjent tal-iċċarġjar tal-USB tat-Tip-C, meta kkombinat mal-protokoll tal-komunikazzjoni tal-iċċarġjar tal-Kunsinna tal-Energija tal-USB, ikun kapaċi jipprovdi sa 100 Watt ta' enerġija u għalhekk iħalli biżżejjed spazju għal aktar żvilupp ta' soluzzjonijiet ta' ċċarġjar rapidu, filwaqt li jippermetti wkoll lis-suq jipprovdi għal apparati ta' livell baxx li ma jehtigux iċċarġjar rapidu. Il-mowbajls u tagħmir tar-radju simili li jappoġġaw l-iċċarġjar rapidu jistgħu jinkorporaw il-karatteristiċi tat-Twassil tal-Energija tal-USB kif deskritti fl-Istandard Ewropew EN IEC 62680-1-2:2021 "Interfaċċi tal-universal serial bus għad-data u l-elettriku - Parti 1-2: Komponenti komuni - Speċifikazzjoni tat-Twassil tal-Energija bil-USB". L-ispeċifikazzjonijiet tal-USB huma soġġetti għal żvilupp kontinwu. F'dan ir-rigward, il-Forum tal-Implimentaturi tal-USB żviluppa

⁽⁹⁾ Regolament (UE) Nru 1025/2012 tal-Parlament Ewropew u tal-Kunsill tal-25 ta' Ottubru 2012 dwar l-Istandardizzazzjoni Ewropea, li jemenda d-Direttivi tal-Kunsill 89/686/KEE u 93/15/KEE u d-Direttivi 94/9/KE, 94/25/KE, 95/16/KE, 97/23/KE, 98/34/KE, 2004/22/KE, 2007/23/KE, 2009/23/KE u 2009/105/KE tal-Parlament Ewropew u tal-Kunsill u li jħassar id-Deciżjoni tal-Kunsill 87/95/KEE u Deciżjoni Nru 1673/2006/KE tal-Parlament Ewropew u tal-Kunsill (ĠU L 316, 14.11.2012, p. 12).

verżjoni aġġornata tal-ispeċifikazzjoni tat-Twassil tal-Energija bil-USB, li tippermetti li jiġu appoġġati potenzi sa 240 Watt. Saru wkoll adattamenti għall-ispeċifikazzjoni USB tat-Tip C, li ser jestendu r-rekwiżiti għall-konnetturi u l-kejbils biex jakkomodaw potenzi sa 240 Watt. Dan ser jippermetti li t-tagħmir tar-radju li jeħtieġ tali livelli ta' potenza jiġi kkunsidrat għal inklużjoni potenzjali fil-lista ta' tagħmir tar-radju kopert minn din id-Direttiva.

- (13) Fir-rigward tal-iċċarġjar b'mezzi oħrajn għajr l-iċċarġjar bil-fili, jistgħu jiġu żviluppati soluzzjonijiet diverġenti fil-futur, li jista' jkollhom impatti negattivi fuq l-interoperabbiltà, fuq il-konvenjenza tal-konsumatur u fuq l-ambjent. Filwaqt li għadu kmieni wisq biex jiġu imposti rekwiżiti speċifiċi fuq tali soluzzjonijiet f'dan l-istadju, il-Kummissjoni jenhtieg li tiehu azzjoni lejn il-promozzjoni u l-armonizzazzjoni ta' tali soluzzjonijiet biex tevita l-frammentazzjoni futura tas-suq intern.
- (14) Id-Direttiva 2014/53/UE jenhtieg li tiġi emendata sabiex tinkludi dispożizzjonijiet dwar l-interfaċċi tal-iċċarġjar u l-protokoll tal-komunikazzjoni tal-iċċarġjar. Il-kategoriji jew il-klassijiet tat-tagħmir tar-radju koperti speċifikament mid-dispożizzjonijiet il-godda jenhtieg li jiġu spjegati aktar fid-dettall f'anness ġdid għal dik id-Direttiva. F'dawk il-kategoriji jew klassijiet ta' tagħmir tar-radju, huwa kkonċernat biss tagħmir tar-radju b'batterija rikarikabbli inkorporata jew li tista' titneħħa. Fir-rigward tal-kameras diġitali, it-tagħmir tar-radju kkonċernat huwa kwalunkwe kamera tar-ritratti diġitali u tal-vidjo inkluż kameras tal-azzjoni. Il-kameras diġitali ddisinjati esklużivament għas-settur awdjoviziv jew għas-settur tas-sigurtà u s-sorveljanza jenhtieg li ma jkunux meħtieġa jintegraw is-soluzzjoni armonizzata tal-iċċarġjar. Fir-rigward tal-earbuds, it-tagħmir tar-radju interessat jitqies flimkien mal-kaxxetta jew il-kaxxa tal-iċċarġjar iddedikati tiegħu, peress li l-earbuds rarament jew qatt ma jiġu dissoċjati mill-kaxxetta jew il-kaxxa tal-iċċarġjar tagħhom minhabba d-daqs u l-forma speċifiċi tagħhom. Il-kaxxetta jew il-kaxxa tal-iċċarġjar għal dak it-tip speċifiku ta' tagħmir tar-radju ma jitqiesx bħala parti mill-apparat tal-iċċarġjar. Fir-rigward tal-laptops, it-tagħmir tar-radju kkonċernat huwa kwalunkwe kompjuter li huwa portabbli, inkluż laptops, notebooks, ultraportables, ibridi jew convertibles u netbooks.
- (15) Id-Direttiva 2014/53/UE jenhtieg li tiġi emendata wkoll sabiex jiġu introdotti rekwiżiti fir-rigward tal-provvista ta' certi kategoriji jew klassijiet ta' tagħmir tar-radju mingħajr apparati tal-iċċarġjar. Il-kategoriji jew il-klassijiet tat-tagħmir tar-radju kkonċernat, kif ukoll l-ispeċifikazzjonijiet relatati mas-soluzzjonijiet tal-iċċarġjar, jenhtieg li jiġu speċifikati f'anness ġdid għal dik id-Direttiva.
- (16) Id-Direttiva 2014/53/UE tippredvi li l-informazzjoni tiġi inkluża fl-istruzzjonijiet li jakkumpanjaw it-tagħmir tar-radju u, għalhekk, jenhtieg li jiddaħhlu rekwiżiti ta' informazzjoni addizzjonali fl-artikolu rilevanti ta' dik id-Direttiva. Il-kontenut tar-rekwiżiti l-godda jenhtieg li jiġi speċifikat fl-anness il-ġdid għal dik id-Direttiva. Ċertu informazzjoni jenhtieg li tingħata fil-format viżivi għall-forom kollha ta' provvista, inkluż permezz tal-bejgħ mill-bogħod. Tikketta ddedikata li tindika l-ispeċifikazzjonijiet relatati mal-kapaċitajiet tal-iċċarġjar u l-apparati tal-iċċarġjar kompatibbli tippermetti lill-konsumaturi u lil utenti finali oħra jiddeterminaw l-aktar apparat tal-iċċarġjar xieraq meħtieġ biex jiċċarġjaw it-tagħmir tar-radju tagħhom. Sabiex jiġi pprovdut sors ta' referenza utli matul iċ-ċiklu tal-hajja tat-tagħmir tar-radju, jenhtieg li tiġi inkluża wkoll l-informazzjoni dwar l-ispeċifikazzjonijiet relatati mal-kapaċitajiet tal-iċċarġjar u l-apparati tal-iċċarġjar kompatibbli fl-istruzzjonijiet u fl-informazzjoni dwar is-sikurezza li jakkumpanjaw it-tagħmir tar-radju. Jenhtieg li jkun possibbli li daww ir-rekwiżiti ta' informazzjoni jiġu adattati fil-futur sabiex tiġi riflessa kwalunkwe bidla fir-rekwiżiti tat-tikkettar, b'mod partikolari għall-apparati tal-iċċarġjar, li tista' tiġi introdotta skont id-Direttiva 2009/125/KE tal-Parlament Ewropew u tal-Kunsill⁽⁶⁾. Dawn ir-rekwiżiti ta' informazzjoni, b'mod partikolari, jenhtieg li jirriflettu l-iżvilupp tas-soluzzjonijiet armonizzati tal-iċċarġjar u jenhtieg li jiġu adattati kif xieraq. F'dak il-kuntest, tista' tiġi kkunsidrata wkoll l-inklużjoni ta' sistema ta' kodiċijiet tal-kultur.
- (17) Meta jitqies li l-importaturi u d-distributuri jstgħu wkoll ifornu tagħmir tar-radju direttament lill-konsumaturi u lil utenti finali oħra, jenhtieg li jkunu soġġetti għal obbligi identiċi għal daww applikabbli għall-manifatturi fir-rigward tal-informazzjoni li għandha tiġi pprovduta jew murija. Jenhtieg li l-operaturi ekonomiċi kollha jkunu meħtieġa jissodisfaw l-obbligu fir-rigward tal-pittogramma li tindika jekk apparat tal-iċċarġjar huwiex inkluż mat-tagħmir tar-radju jew le meta jagħmlu t-tagħmir tar-radju disponibbli lill-konsumaturi u lil utenti finali oħra, L-importaturi u

(6) Direttiva 2009/125/KE tal-Parlament Ewropew u tal-Kunsill tal-21 ta' Ottubru 2009 li tistabbilixxi qafas għall-iffissar ta' rekwiżiti għall-ekodisinn għal prodotti relatati mal-enerġija (ĠU L 285, 31.10.2009, p. 10).

d-distributuri jistgħu joffru pakketti, li jinkludu t-tagħmir tar-radju u l-apparat tal-iċċarġjar tiegħu, anki meta tali tagħmir tar-radju jiġi fornut mingħajr apparat tal-iċċarġjar mill-manifattur, dment li l-importaturi u d-distributuri joffru wkoll lill-konsumaturi u lil utenti finali oħra l-possibbiltà li jakkwistaw it-tagħmir tar-radju mingħajr ebda apparat tal-iċċarġjar.

- (18) Id-Direttiva 2014/53/UE tistabbilixxi l-proċeduri ta' valutazzjoni tal-konformità. Jenhtieg li din tiġi emendata sabiex jiżdiedu referenzi għal rekwiżiti essenzjali godda. Il-manifatturi jenhtieg li għaldaqstant ikollhom l-għażla li jużaw proċedura ta' kontroll tal-produzzjoni intern sabiex juru l-konformità mar-rekwiżiti essenzjali l-godda.
- (19) Sabiex jiġi żgurat li l-awtoritajiet nazzjonali tas-sorveljanza tas-suq ikollhom il-mezzi proċedurali biex jinfurzwaw il-konformità mar-rekwiżiti l-godda rigward l-interfaċċi tal-iċċarġjar u l-protokoll tal-komunikazzjoni tal-iċċarġjar armonizzati kif ukoll dawk rigward il-provvista tat-tagħmir tar-radju soġġett għal tali armonizzazzjoni, lid-Direttiva 2014/53/UE jenhtieg li jiġu adattati skont dan. B'mod partikolari, jenhtieg li tiġi inkluzja referenza esplicita għan-nuqqas ta' konformità mar-rekwiżiti essenzjali, li jinkludu wkoll id-dispożizzjonijiet il-godda dwar l-ispeċifikazzjonijiet relatati mal-kapaċitajiet tal-iċċarġjar u mal-apparati tal-iċċarġjar kompatibbli. Meta jitqies li dawk id-dispożizzjonijiet il-godda huma rigward l-aspetti tal-interoperabbiltà, l-oġettiv huwa li jiġu evitati interpretazzjonijiet diverġenti dwar jekk il-proċedura stabbilita fid-Direttiva 2014/53/UE tistax tiġi attivata wkoll fir-rigward tat-tagħmir tar-radju, li ma jipprezentax riskju għas-saħħa jew is-sikurezza tal-persuni jew għal aspetti oħra tal-protezzjoni tal-interess pubbliku.
- (20) Id-Direttiva 2014/53/UE tistabilixxi l-każijiet ta' nuqqas ta' konformità formali. Peress li din id-Direttiva tintroduċi rekwiżiti godda applikabbli għal ċerti kategoriji jew klassijiet ta' tagħmir tar-radju, id-Direttiva 2014/53/UE jenhtieg li tiġi emendata sabiex tippermetti l-infurzar effettiv mill-awtoritajiet nazzjonali tas-sorveljanza tas-suq tal-konformità mar-rekwiżiti l-godda.
- (21) Id-Direttiva 2014/53/UE jenhtieg ukoll li tiġi emendata sabiex jiġu aġġustati r-referenzi li jinsabu fiha għar-rekwiżiti l-godda introdotti b'din id-Direttiva.
- (22) Huwa neċessarju li tiġi żgurata l-interoperabbiltà komuni minima bejn it-tagħmir tar-radju u l-apparat tal-iċċarġjar għal tali tagħmir tar-radju u biex jiġi indirizzat kwalunkwe żvilupp futur tas-suq, bħall-introduzzjoni ta' kategoriji jew klassijiet godda ta' tagħmir tar-radju li fir-rigward tagħhom isehh grad sinifikanti ta' frammentazzjoni tal-interfaċċi tal-iċċarġjar u l-protokoll tal-komunikazzjoni tal-iċċarġjar, u kwalunkwe żvilupp fit-teknoloġija tal-iċċarġjar. Huwa neċessarju wkoll li jiġu riflessi emendi futuri għar-rekwiżiti tat-tikkettar, bħal dawk għall-apparati u l-kejbils tal-iċċarġjar, jew progress teknoloġiku ieħor. Is-setgħa li jiġu adottati atti skont l-Artikolu 290 tat-Trattat dwar il-Funzjonament tal-Unjoni Ewropea jenhtieg għalhekk li tiġi ddelegata lill-Kummissjoni fir-rigward tal-emendar tal-kategoriji jew tal-klassijiet tat-tagħmir tar-radju u l-ispeċifikazzjonijiet relatati mal-interfaċċi tal-iċċarġjar u l-protokoll tal-komunikazzjoni tal-iċċarġjar għal kull wiehed u waħda minnhom u fir-rigward tal-emendar tar-rekwiżiti tal-informazzjoni rigward l-interfaċċi tal-iċċarġjar u l-protokoll tal-komunikazzjoni tal-iċċarġjar. Huwa ta' importanza partikolari li l-Kummissjoni twettaq konsultazzjonijiet xierqa matul il-ħidma ta' thejġija tagħha, anke fil-livell ta' esperti, u li dawk il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet (?). B'mod partikolari, biex tiġi żgurata partecipazzjoni ugwali fit-thejġija tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin bħall-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi ta' esperti tal-Kummissjoni li jittrattaw it-thejġija ta' atti delegati.
- (23) Għalhekk, id-Direttiva 2014/53/UE jenhtieg li tiġi emendata skont dan.
- (24) L-operaturi ekonomiċi jenhtieg li jingħataw biżżejjed żmien biex jipproċedu bl-adattamenti meħtieġa għat-tagħmir tar-radju li jaqa' fil-kamp ta' applikazzjoni ta' din id-Direttiva, li huma għandhom l-intenzjoni li jqiegħdu fis-suq tal-Unjoni,

(?) ĠUL 123, 12.5.2016, p. 1.

ADOTTAW DIN ID-DIRETTIVA:

Artikolu 1

Id-Direttiva 2014/53/UE hija emendata kif ġej:

(1) L-Artikolu 3 huwa emendat kif ġej:

(a) fil-paragrafu 3, fl-ewwel subparagrafu, il-punt (a) huwa sostitwit b'dan li ġej:

“(a) tagħmir tar-radju jkun kompatibbli mal-aċċessorji għajr l-apparati tal-iċċarġjar għall-kategoriji jew il-klassijiet ta' tagħmir tar-radju, speċifikati fil- Parti I tal-Anness Ia, li huma speċifikament imsemmija fil-paragrafu 4 ta' dan l-Artikolu;”

(b) jizdid il-paragrafu li ġej:

“4. It-tagħmir tar-radju li jaqa' fil-kategoriji jew fil-klassijiet speċifikati fil-Parti I tal-Anness Ia, għandu jinbena b'tali mod li jikkonforma mal-ispeċifikazzjonijiet relatati mal-kapaċitajiet tal-iċċarġjar stipulati f'dak l-Anness għall-kategorija jew għall-klassi rilevanti ta' tagħmir tar-radju.

Fir-rigward tat-tagħmir tar-radju li jista' jiġi ċċarġjat mill-ġdid permezz ta' ċċarġjar bil-fili, il-Kummissjoni għandha s-setgħa li tadotta atti delegati f'konformità mal-Artikolu 44 biex temenda l-Parti I tal-Anness Ia fid-dawl tal-progress xjentifiku u teknoloġiku jew żviluppi tas-suq, sabiex tiżgura interoperabbiltà komuni minima bejn it-tagħmir tar-radju u l-apparati tal-iċċarġjar tiegħu, kif ukoll biex ittejjeb il-konvenjenza tal-konsumatur, biex tnaqqas l-iskart ambjentali u biex tevita l-frammentazzjoni tas-suq, billi:

(a) timmodifika, iżżid jew tneħhi kategoriji jew klassijiet ta' tagħmir tar-radju;

(b) timmodifika, iżżid jew tneħhi l-ispeċifikazzjonijiet tekniċi, inkluż ir-referenzi u d-deskrizzjonijiet, fir-rigward tar-riċipjent(i) tal-iċċarġjar u l-protokoll(i) tal-komunikazzjoni tal-iċċarġjar, għal kull kategorija jew klassi ta' tagħmir tar-radju kkonċernata.

Il-Kummissjoni għandha tivvaluta kontinwament l-iżviluppi tas-suq, il-frammentazzjoni tas-suq u l-progress teknoloġiku bil-ħsieb li jiġu identifikati kategoriji jew klassijiet ta' tagħmir tar-radju li jistgħu jiġu ċċarġjati mill-ġdid permezz ta' ċċarġjar bil-fili li l-inklużjoni tagħhom fil-Parti I tal-Anness Ia twassal għal konvenjenza sinifikanti tal-konsumatur u tnaqqas tal-iskart ambjentali.

Il-Kummissjoni għandha tippreżenta rapport dwar il- valutazzjoni msemmija fit-tielet subparagrafu lill-Parlament Ewropew u lill-Kunsill, għall-ewwel darba sat-28 ta' Diċembru 2025 u kull hames snin minn hemm 'il quddiem, u għandha tadotta atti delegati skont it-tieni subparagrafu, il-punt (a), kif xieraq.

Fir-rigward tat-tagħmir tar-radju li jista' jiġi ċċarġjat mill-ġdid permezz ta' mezzi li ma humiex l-iċċarġjar bil-fili, il-Kummissjoni għandha s-setgħa li tadotta atti delegati f'konformità mal-Artikolu 44 biex temenda l-Parti I tal-Anness Ia fid-dawl tal-progress xjentifiku u teknoloġiku jew żviluppi tas-suq sabiex tiżgura l-interoperabbiltà komuni minima bejn it-tagħmir tar-radju u l-apparati tal-iċċarġjar tiegħu, kif ukoll biex ittejjeb il-konvenjenza tal-konsumatur, biex tnaqqas l-iskart ambjentali u biex tevita l-frammentazzjoni tas-suq billi:

(a) tintroduċi, timmodifika, iżżid jew tneħhi kategoriji jew klassijiet ta' tagħmir tar-radju;

(b) tintroduċi, timmodifika, iżżid jew tneħhi l-ispeċifikazzjonijiet tekniċi, inkluż ir-referenzi u d-deskrizzjonijiet, fir-rigward tal-interfaċċa/i tal-iċċarġjar u tal-protokoll(i) tal-komunikazzjoni tal-iċċarġjar, għal kull kategorija jew klassi ta' tagħmir tar-radju kkonċernata.

Il-Kummissjoni għandha, f'konformità mal-Artikolu 10(1) tar-Regolament (UE) Nru 1025/2012, u sat-28 ta' Diċembru 2024, titlob organizzazzjoni Ewropea tal-istandardizzazzjoni waħda jew aktar biex tabbozza standards armonizzati li jistabbilixxu l-ispeċifikazzjonijiet tekniċi għall-interfaċċa/i tal-iċċargjar u għall-protokoll (i) tal-komunikazzjoni tal-iċċargjar għat-tagħmir tar-radju li jista' jiġi ċċargjat mill-ġdid permezz ta' mezzi oħra għajr l-iċċargjar bil-fili. F'konformità mal-proċedura stabbilita fl-Artikolu 10(2) tar-Regolament (UE) Nru 1025/2012, il-Kummissjoni għandha tikkonsulta l-kumitat stabbilit skont l-Artikolu 45(1) ta' din id-Direttiva. Ir-rekwiżiti dwar il-kontenut tal-istandards armonizzati mitluba għandhom ikunu bbażati fuq valutazzjoni, li għandha titwettaq mill-Kummissjoni, dwar l-istatus attwali tat-teknoloġiji tal-iċċargjar mingħajr fili għat-tagħmir tar-radju, li tkopri b'mod partikolari l-iżviluppi tas-suq, il-penetrazzjoni tas-suq, il-frammentazzjoni tas-suq, il-prestazzjoni teknoloġika, l-interoperabbiltà, l-effiċjenza enerġetika u l-prestazzjoni tal-iċċargjar.

Meta tnejni l-atti delegati msemmija f'dan l-Artikolu fir-rigward tat-tagħmir tar-radju li jista' jiġi ċċargjat mill-ġdid permezz ta' ċċargjar bil-fili kif ukoll fir-rigward tat-tagħmir tar-radju li jista' jiġi ċċargjat mill-ġdid permezz ta' mezzi oħra għajr l-iċċargjar bil-fili, il-Kummissjoni għandha tqis il-grad ta' aċċettazzjoni tas-suq tal-ispeċifikazzjonijiet tekniċi li jkunu qed jiġu kkunsidrati, il-konvenjenza tal-konsumatur li tirriżulta u l-livell ta' tnaqqis tal-iskart ambjentali u frammentazzjoni tas-suq li jista' jkunu mistennija minn tali speċifikazzjonijiet tekniċi. L-ispeċifikazzjonijiet tekniċi li huma bbażati fuq standards Ewropej jew internazzjonali rilevanti disponibbli għandhom jitqiesu li jissodisfaw l-oġettivi stabbiliti fis-sentenza preċedenti. Madankollu, fejn tali standards Ewropej jew internazzjonali ma jeżistux, jew fejn il-Kummissjoni tiddetermina, abbażi ta' valutazzjoni teknika, li dawn ma jilhqax dawk l-oġettivi bl-aħjar mod, il-Kummissjoni tista' tistabbilixxi speċifikazzjonijiet tekniċi oħra li jissodisfaw aħjar dawk l-oġettivi.”;

- (2) għandu jiddaħhal l-Artikolu li ġej:

“Artikolu 3a

Il-possibbiltà għall-konsumaturi u għal utenti finali oħra li jakkwistaw ċerti kategoriji jew klassijiet ta' tagħmir tar-radju mingħajr apparat tal-iċċargjar

1. Meta operatur ekonomiku joffri lill-konsumaturi u lil utenti finali oħra l-possibbiltà li jakkwistaw it-tagħmir tar-radju msemmi fl-Artikolu 3(4) flimkien ma' apparat tal-iċċargjar, l-operatur ekonomiku għandu joffri wkoll lill-konsumaturi u utenti finali oħra l-possibbiltà li jakkwistaw dak it-tagħmir tar-radju mingħajr ebda apparat tal-iċċargjar.

2. L-operaturi ekonomiċi għandhom jiżguraw li l-informazzjoni dwar jekk apparat tal-iċċargjar huwiex inkluż jew le mat-tagħmir tar-radju msemmi fl-Artikolu 3(4) tintwera f'forma grafika bl-użu ta' pittogramma faċli għall-utent u faċilment aċċessibbli kif stabbilit Parti III tal-Anness Ia, meta tali tagħmir tar-radju jkun disponibbli għall-konsumaturi u utenti finali oħra. Il-pittogramma għandha tiġi stampata fuq l-imballaġġ jew titwaħħal mal-imballaġġ bħala sticker. Meta t-tagħmir tar-radju jkun disponibbli għall-konsumaturi u utenti finali oħra, il-pittogramma għandha tintwera b'mod vizibbli u legġibbli u, fil-każ ta' bejgħ mill-bogħod, qrib l-indikazzjoni tal-prezz.

Il-Kummissjoni għandha s-setgħa li tadotta atti delegati f'konformità mal-Artikolu 44 sabiex temenda Parti III tal-Anness Ia, bħala konsegwenza tal-emendi tal-Partijiet I u II ta' dak l-Anness, jew bħala komsegwenza ta' emendi futuri għar-rekwiżiti tat-tikkettar, jew fid-dawl tal-progress teknoloġiku, billi tintroduċi, timmodifika, iżżid jew tneħhi kwalunkwe element grafiku jew testwali.”;

- (3) fl-Artikolu 10, il-paragrafu 8 huwa sostitwit b'dan li ġej:

“8. Il-manifatturi għandhom jiżguraw li t-tagħmir tar-radju jkun akkumpanjat minn struzzjonijiet u informazzjoni dwar is-sikurezza. L-istruzzjonijiet għandhom jinkludu l-informazzjoni meħtieġa għall-użu tat-tagħmir tar-radju skont l-użu intiż tiegħu. Din l-informazzjoni għandha tinkludi, fejn applikabbli, deskrizzjoni tal-aċċessorji u il-komponenti, inkluż is-software, li jippermettu lit-tagħmir tar-radju jopera kif intiż. Tali struzzjonijiet u informazzjoni dwar is-sikurezza, kif ukoll kull tip ta' tikkettar, għandhom ikunu ċari, jistgħu jinftehem u jintgħarfu.

Għandha tingħata wkoll l-informazzjoni li ġejja f'każ ta' tagħmir tar-radju li intenzjonalment jibgħat mewġ tar-radju:

- (a) il-medda/meded tal-frekwenza li jaħdem fihom it-tagħmir tar-radju;

- (b) il-potenza massima tal-frekwenza tar-radju trażmessa fil-medda/meded tal-frekwenza li jahdem fihom it-tagħmir tar-radju.

Fil-każ ta' tagħmir tar-radju msemmi fl-Artikolu 3(4), l-istruzzjonijiet għandu jkollhom informazzjoni dwar l-ispeċifikazzjonijiet relatati mal-kapaċitajiet tal-iċċarġjar u l-apparati tal-iċċarġjar kompatibbli tat-tagħmir tar-radju, kif stabbilit fil-Parti II tal-Anness Ia. Minbarra li tkun inkluża fl-istruzzjonijiet, meta l-manifatturi jagħmlu tali tagħmir tar-radju disponibbli għall-konsumaturi u utenti finali oħra, l-informazzjoni għandha tintwera wkoll fuq tikketta, kif stipulat fil-Parti IV tal-Anness Ia. It-tikketta għandha tiġi stampata fl-istruzzjonijiet u fuq l-imballaġġ jew titwahħal fuq l-imballaġġ bħala sticker. Fin-nuqqas ta' imballaġġ, l-isticker bit-tikketta għandha titwahħal fuq it-tagħmir tar-radju. Meta t-tagħmir tar-radju jkun disponibbli għall-konsumaturi u utenti finali oħra, it-tikketta għandha tintwera b'mod viżibbli u legġibbli u, fil-każ ta' bejgħ mill-bogħod, qrib l-indikazzjoni tal-prezz. Meta d-daqs jew in-natura tat-tagħmir tar-radju ma jippermettux mod ieħor, it-tikketta tista' tiġi stampata bħala dokument separat li jakkumpanja t-tagħmir tar-radju.

L-istruzzjonijiet u l-informazzjoni dwar is-sikurezza msemmija fl-ewwel, it-tieni u t-tielet subparagrafu ta' dan il-paragrafu għandhom ikunu b'lingwa li tkun tista' tinftiehem faċilment mill-konsumaturi u minn utenti finali oħra, kif determinat mill-Istat Membru kkonċernat.

Il-Kummissjoni għandha s-setgħa li tadotta atti delegati f'konformità mal-Artikolu 44 sabiex temenda l-Partijiet II u IV tal-Anness Ia, bħala konsegwenza tal-emendi tal-Parti I ta' dak l-Anness, jew ta' emendi futuri għar-rekwiżiti tat-tikkettar, jew fid-dawl tal-progress teknoloġiku, billi tintroduci, timmodifika, iżżid jew tneħhi kwalunkwe dettall fir-rigward tal-informazzjoni, elementi grafiċi jew testwali kif stabbilit f'dan l-Artiklu.”;

- (4) fl-Artikolu 12(4), jiddaħħal is-subparagrafu li ġej:

“Meta jagħmlu t-tagħmir tar-radju msemmi fl-Artikolu 3(4) disponibbli għall-konsumaturi u utenti finali oħra, l-importaturi għandhom jiżguraw li:

- (a) tali tagħmir tar-radju juri, jew jiġi fornut, b'tikketta f'konformità mal-Artikolu 10(8), it-tielet subparagrafu;
 (b) dik it-tikketta tintwera b'mod viżibbli u legġibbli u, fil-każ ta' bejgħ mill-bogħod, qrib l-indikazzjoni tal-prezz.”;

- (5) fl-Artikolu 13(2), jiddaħħal is-subparagrafu li ġej:

“Meta jagħmlu t-tagħmir tar-radju msemmi fl-Artikolu 3(4) disponibbli għall-konsumaturi u utenti finali oħra, id-distributuri għandhom jiżguraw li:

- (a) tali tagħmir tar-radju juri, jew jiġi fornut, b'tikketta f'konformità mal-Artikolu 10(8), it-tielet subparagrafu;
 (b) dik it-tikketta tintwera b'mod viżibbli u legġibbli u, fil-każ ta' bejgħ mill-bogħod, qrib l-indikazzjoni tal-prezz.”;

- (6) fl-Artikolu 17(2), parti introduttorja, il-kliem “fl-Artikolu 3(1)” huma sostitwiti bil-kliem “fl-Artikolu 3(1) u (4)”;

- (7) L-Artikolu 40 huwa emendat kif ġej:

- (a) it-titolu huwa sostitwit b'dan li ġej:

“Proċedura fil-livell nazzjonali għat-trattament ta' tagħmir tar-radju li jipprezenta riskju jew li ma jikkonformax mar-rekwiżiti essenzjali”;

- (b) il-paragrafu 1, l-ewwel subparagrafu huwa sostitwit b'dan li ġej:

“Meta l-awtoritajiet tas-sorveljanza tas-suq ta' Stat Membru ikollhom raġuni suffiċjenti biex jemmnu li t-tagħmir tar-radju kopert minn din id-Direttiva jipprezenta riskju għas-saħħa jew is-sigurtà tal-persuni jew għal aspetti oħra ta' protezzjoni ta' interess pubbliku koperti mid-Direttiva, jew li ma jikkonformax ma' mill-inqas wiehed mir-rekwiżiti essenzjali applikabbli stabbiliti fl-Artikolu 3, dawn għandhom iwettqu valutazzjoni relatata mat-tagħmir tar-radju kkonċernat li tkopri r-rekwiżiti rilevanti kollha stabbiliti f'din id-Direttiva. L-operaturi ekonomiċi rilevanti għandhom jikkooperaw kif meħtieġ mal-awtoritajiet ta' sorveljanza tas-suq għal dak l-iskop.”;

- (8) fl-Artikolu 43, il-paragrafu 1 huwa emendat kif ġej:
- (a) il-punti li ġejjin jiddaħħlu wara l-punt (f):
- “(fa) il-pittogramma kif imsemmija fl-Artikolu 3a(2), jew it-tikketta kif imsemmija fl-Artikolu 10(8), ma tfaġġitx b’mod korrett;
- (fb) it-tikketta kif imsemmija fl-Artikolu 10(8) ma takkumpanjax it-tagħmir tar-radju kkonċernat;
- (fc) il-pittogramma jew it-tikketta ma tkunx imwaħħla jew murija f’konformità mal-Artikolu 3a(2) jew l-Artikolu 10(8) rispettivament;”;
- (b) il-punt (h) huwa sostitwit b’dan li ġej:
- “(h) l-informazzjoni msemmija fl-Artikolu 10(8), id-dikjarazzjoni ta’ konformità tal-UE msemmija fl-Artikolu 10(9) jew l-informazzjoni dwar ir-restrizzjonijiet fuq l-użu, msemmija fl-Artikolu 10(10), ma takkumpanjax it-tagħmir tar-radju;”;
- (c) il-punt (j) huwa sostitwit b’dan li ġej:
- “(j) ma hemmx konformità mal-Artikolu 3a(1) jew l-Artikolu 5.”;
- (9) L-Artikolu 44 huwa emendat kif ġej:
- (a) fil-paragrafu 2, is-sentenza li ġejja tiddaħħal wara l-ewwel sentenza:
- “Is-setgħa ta’ adozzjoni ta’ atti delegati msemmija fl-Artikolu 3(4), l-Artikolu 3a (2) it-tieni subparagrafu u fl-Artikolu 10(8), il-ħames subparagrafu, għandha tingħata lill-Kummissjoni għal perjodu ta’ ħames snin mis-27 ta’ Diċembru 2022”;
- (b) fil-paragrafu 3 l-ewwel sentenza hija sostitwita b’dan li ġej:
- “Id-delega ta’ setgħa msemmija fl-Artikolu 3(3), it-tieni subparagrafu, l-Artikolu 3(4), l-Artikolu 3a(2), it-tieni subparagrafu, l-Artikolu 4(2), l-Artikolu 5(2) u l-Artikolu 10(8), il-ħames subparagrafu, tista’ tiġi rrevokata fi kwalunkwe mument mill-Parlament Ewropew jew mill-Kunsill.”;
- (c) jiddaħħal il-paragrafu li ġej:
- “3a. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta’ April 2016 dwar it-Tfassil Aħjar tal-Liġijiet (*).
- (*) ĠU L 123, 12.5.2016, p. 1.”;
- (d) il-paragrafu 5 huwa sostitwit b’dan li ġej:
- “5. Att delegat adottat skont l-Artikolu 3(3), it-tieni subparagrafu, l-Artikolu 3(4), l-Artikolu 3a(2), it-tieni subparagrafu, l-Artikolu 4(2), l-Artikolu 5(2) jew l-Artikolu 10(8), il-ħames subparagrafu, għandu jidhol fis-seħħ biss jekk ma tkunx giet espressa l-ebda oġġezzjoni mill-Parlament Ewropew jew mill-Kunsill f’perjodu ta’ xahrejn min-notifika ta’ dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, kemm il-Parlament Ewropew kif ukoll il-Kunsill jinformaw lill-Kummissjoni li mhumiex se joġġezzjonaw. Dak il-perjodu għandu jiġi estiż b’xahrejn fuq inizjattiva tal-Parlament Ewropew jew tal-Kunsill.”;
- (10) fl-Artikolu 47, jiddied il-paragrafu li ġej:
- “3. Sat-28 ta’ Diċembru 2026, il-Kummissjoni għandha tippreżenta lill-Parlament Ewropew u lill-Kunsill rapport dwar l-impatt tal-possibbiltà li jinxtara tagħmir tar-radju mingħajr ebda apparat tal-iċċarġjar u mingħajr kejbils, b’mod partikolari fir-rigward tal-konvenjenza tal-konsumatur, it-tnaqqis tal-iskart ambjentali, il-bidliet fl-imġiba u l-iżvilupp tal-prattiki tas-suq. Dak ir-rapport għandu jkun akkumpanjat, jekk xieraq, minn proposta leġislattiva biex tiġi emendata din id-Direttiva biex tiġi introdotta separazzjoni obbligatorja tal-bejgħ tal-apparati u l-kejbils tal-iċċarġjar mill-bejgħ tat-tagħmir tar-radju.”;
- (11) it-test stabbilit fl-Anness għal din id-Direttiva jiddaħħal b’hal Anness Ia.

Artikolu 2

1. L-Istati Membri għandhom jadottaw u jippubblikaw, sat-28 ta' Diċembru 2023, il-liġijiet, ir-regolamenti u d-dispożizzjonijiet amministrattivi neċessarji sabiex jikkonformaw ma' din id-Direttiva. Għalhekk għandhom jikkomunikaw minnufih it-testi ta' dawk il-miżuri lill-Kummissjoni

Huma għandhom japplikaw dawk il-miżuri mit-28 ta' Diċembru 2024 għall-kategoriji jew il-klassijiet tat-tagħmir tar-radju msemija, fil-Parti I, punti 1.1. sa 1.12, tal-Anness Ia, u mit-28 ta' April 2026 għall-kategoriji jew għall-klassijiet tat-tagħmir tar-radju msemija, fil-Parti I, punt 1.13, tal-Anness Ia.

Meta l-Istati Membri jadottaw dawk il-miżuri, huma għandhom ikun fihom referenza għal din id-Direttiva jew għandhom ikunu akkompanjati b'tali referenza meta jiġu ppubblikati uffiċjalment. L-Istati Membri għandhom jiddeċiedu kif għandha ssir dik ir-referenza.

2. L-Istati Membri għandhom jikkomunikaw lill-Kummissjoni t-test tal-miżuri ewlenin tal-liġi nazzjonali li huma jadottaw fil-qasam kopert minn din id-Direttiva.

Artikolu 3

Din id-Direttiva għandha tidhol fis-seħh fl-għoxrin jum wara dak tal-pubblikazzjoni tagħha fl-*Il-Ġurnal Uffiċjali tal-Unjoni Ewropea*.

Artikolu 4

Din id-Direttiva hija indirizzata lill-Istati Membri.

Magħmul fi Strausburg, it-23 ta' Novembru 2022.

Għall-Parlament Ewropew
Il-President
R. METSOLA

Għall-Kunsill
Il-President
M. BEK

ANNEX

“ANNEX Ia

SPECIFIKAZZJONIJIET U INFORMAZZJONI RELATATI MAL-IĊĊARĠJAR APPLIKABBLI GHAL ĊERTI KATEGORIJI JEW
KLASSIJET TA' TAGHMIR TAR-RADJU

PARTI I

Speċifikazzjonijiet relatati mal-kapaċitajiet tal-iċċarġjar

1. Ir-rekwiziti stabbiliti fil-punti 2 u 3 ta' din il-Parti taht għandhom japplikaw għall-kategoriji jew klassijiet ta' tagħmir tar-radju li ġejjin:
 - 1.1. mowbajls li jinżammu fl-idejn;
 - 1.2. tablets;
 - 1.3. kameras diġitali;
 - 1.4. kuffji;
 - 1.5. headsets;
 - 1.6. consoles tal-logħob bil-vidjo li jinżammu fl-idejn;
 - 1.7. Speakers portabbli;
 - 1.8. qarreja elettronici;
 - 1.9. tastieri;
 - 1.10. mice;
 - 1.11. sistemi ta' navigazzjoni portabbli;
 - 1.12. earbuds;
 - 1.13. laptops.
2. Sa fejn ikunu jistgħu jiġu ċċarġjati mill-ġdid permezz ta' ċċarġjar bil-fili, il-kategoriji jew il-klassijiet tat-tagħmir tar-radju msemmija fil-punt 1 ta' din il-Parti għandhom:
 - 2.1. ikunu mgħammra bir-riċipjent USB tat-Tip-C, kif deskritt fl-istandard EN IEC 62680-1-3:2021 “Interfaċċi tal-universal serial bus għad-data u l-elettriku - Parti 1-3: Jenhtieg li l-komponenti komuni - “Speċifikazzjoni tal-Kejbils u l-Konnetturi USB tat-Tip-C®”, u dak ir-riċipjent għandu jibqa' aċċessibbli u operattivi l-hin kollu;
 - 2.2. ikunu kapaċi li jiġu ċċarġjati b'kejbils li jikkonformaw mal-istandard EN IEC 62680-1-3:2021 “Interfaċċi tal-universal serial bus għad-data u l-enerġija - Parti 1-3: Komponenti komuni - Speċifikazzjoni tal-Kejbils u l-Konnetturi USB tat-Tip-C®”.
3. Sa fejn ikunu jistgħu jiġu ċċarġjati mill-ġdid permezz ta' ċċarġjar bil-fili b'vultaġġi oghla minn 5 Volts, kurrenti oghla minn 3 Amperes jew enerġija oghla minn 15-il Watt, il-kategoriji jew il-klassijiet tat-tagħmir tar-radju msemmija fil-punt 1 ta' din il-Parti għandhom:
 - 3.1. jinkorporaw it-Twassil tal-Enerġija bil-USB, kif deskritt fl-istandard EN IEC 62680-1-2:2021 “Interfaċċi tal-universal serial bus għad-data u l-elettriku - Parti 1-2: Komponenti komuni - Speċifikazzjoni tat-Twassil tal-Enerġija bil-USB”;
 - 3.2. jiżguraw li kwalunkwe protokoll addizzjonali tal-iċċarġjar jippermetti l-funzjonalità shiha tal-Konsenja tal-Potenza USB imsemmija fil-punt 3.1., irrispettivament mill-apparat tal-iċċarġjar użat.

PARTI II

Informazzjoni dwar l-ispeċifikazzjonijiet relatati mal-kapaċitajiet tal-iċċarġjar u l-apparati tal-iċċarġjar kompatibbli

Fil-każ ta' tagħmir tar-radju li jaqa' fil-kamp ta' applikazzjoni tal-Artikolu 3(4), l-ewwel subparagrafu, l-informazzjoni li ġejja għandha tiġi indikata f'konformità mar-rekwiżiti stabbiliti fl-Artikolu 10(8), u tista' ssir disponibbli wkoll permezz ta' kodiċijiet QR jew soluzzjonijiet elettronici simili:


- (a) fil-każ tal-kategoriji jew il-klassijiet kollha ta' tagħmir tar-radju li huma soġġetti għar-rekwiżiti stabbiliti fil-Parti I, deskrizzjoni tar-rekwiżiti tal-enerġija tal-apparati tal-iċċarġjar bil-fili li jistgħu jintużaw ma' dak it-tagħmir tar-radju, inkluż l-enerġija minima meħtieġa biex jiġi ċċarġjat it-tagħmir tar-radju, u l-enerġija massima meħtieġa biex it-tagħmir tar-radju jiġi ċċarġjat bil-veloċità massima tal-iċċarġjar espressa f'Watts billi jintwera t-test: "il-potenza mwassla miċ-ċarġer trid tkun bejn minimu [xx] Watts meħtieġa mit-tagħmir tar-radju, u massimu [yy] Watts biex tinkiseb il-veloċità massima tal-iċċarġjar". In-numru ta' Watts għandu rispettivament jesprimi l-enerġija minima meħtieġa mit-tagħmir tar-radju, u l-enerġija massima meħtieġa mit-tagħmir tar-radju biex tinkiseb il-veloċità massima tal-iċċarġjar;
- (b) fil-każ ta' tagħmir tar-radju li huwa soġġett għar-rekwiżiti stabbiliti fil-punt 3 tal-Parti I deskrizzjoni tal-ispeċifikazzjonijiet relatati mal-kapaċitajiet tal-iċċarġjar tat-tagħmir tar-radju, sa fejn dan ikun jista' jiġi ċċarġjat mill-ġdid permezz tal-iċċarġjar bil-fili b'vultaġġi oghla minn 5 Volts jew kurrenti oghla minn 3 amperes jew qawwa oghla minn 15-il Watt, inkluża indikazzjoni li t-tagħmir tar-radju jappoġġa l-protokoll tal-iċċarġjar tat-Twassil tal-Enerġija bil-USB billi juri t-test "USB PD fast charging" ["USB PD iċċarġjar rapidu"] u indikazzjoni ta' kwalunkwe protokoll ieħor tal-iċċarġjar appoġġat billi juri ismu f'format testwali.

PARTI III


Pittogramma li tindika jekk l-apparat tal-iċċarġjar huwiex inkluż flimkien mat-tagħmir tar-radju jew le

1. Il-pittogramma għandu jkollha l-formati li ġejjin:

1.1. Jekk apparat tal-iċċarġjar jiġi inkluż mat-tagħmir tar-radju:



1.2. Jekk ma jiġi inkluz l-ebda apparat tal-iċċarġjar mat-tagħmir tar-radju:




2. Il-pittogramma tista' tvarja fl-apparenza (eż. fir-rigward tal-kulur, solidu jew vojta, hxuna tal-linja), sakemm tibqa' viżibbli u legġibbli. Jekk il-pittogramma tiċċekken jew titkabbar, għandhom jiġu rispettati l-proporzjonijiet stabbiliti fl-istampi fil-punt 1 ta' din il-Parti. Id-dimensjoni " a " msemmija fil-punt 1 ta' din il-Parti għandha tkun ikbar minn jew daqs 7 mm, irrispettivament mill-varjazzjoni.

PARTI IV

Kontenut u format tat-tikketta

1. It-tikketta għandu jkollha l-format li ġej:



2. L-ittri "XX" għandhom jiġu sostitwiti biċ-ċifra li tikkorrispondi għall-enerġija minima meħtieġa mit-tagħmir tar-radju biex jiċċarġja, li tiddetermina l-potenza minima li apparat tal-iċċarġjar jeħtieġ jipprovdi biex jiċċarġja t-tagħmir tar-radju. L-ittri "YY" għandhom jiġu sostitwiti biċ-ċifra li tikkorrispondi għall-enerġija massima meħtieġa mit-tagħmir tar-radju biex tinkiseb il-veloċità massima tal-iċċarġjar, li tiddetermina l-potenza li apparat tal-iċċarġjar jeħtieġ li tal-inqas jipprovdi biex tinkiseb dik il-veloċità massima tal-iċċarġjar. L-abbrevjazzjoni "USB PD" (USB Power Delivery [Twassil tal-Enerġija bil-USB]) għandha tiġi murija jekk it-tagħmir tar-radju jaċċetta dak il-protokoll ta' komunikazzjoni għall-iċċarġjar. "USB PD" huwa protokoll li jagħraf l-aktar twassil mgħaġġel tal-kurrent mill-apparat tal-iċċarġjar għat-tagħmir tar-radju minghajr ma titqassar il-ħajja tal-batterija.
 3. It-tikketta tista' tvarja fl-apparenza (eż. fir-riward tal-kulur, solidu jew vojta, ħxuna tal-linja), sakemm tibqa' vizibbli u legġibbli. Jekk it-tikketta tiċċekken jew titkabbar, għandhom jinżammu l-proporzjonijiet stabbiliti fl-istampa fil-punt 1 ta' din il-Parti. Id-dimensjoni " a " msemmija fil-punt 1 ta' din il-Parti għandha tkun ikbar minn jew daqs 7 mm, irrispettivament mill-varjazzjoni."
-

DIRETTIVA (UE) 2022/2381 TAL-PARLAMENT EWROPEW U TAL-KUNSILL**tat-23 ta' Novembru 2022****dwar it-titjib tal-bilanċ bejn il-ġeneri fost diretturi ta' kumpanniji elenkati u miżuri relatati****(Test b'rilevanza għaż-ŻEE)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 157(3) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,Wara li kkunsidraw l-opinjoni tal-Kumitat tar-Reġjuni ⁽²⁾,Filwaqt li jaġixxu skont il-proċedura leġiżlattiva ordinarja ⁽³⁾,

Billi:

- (1) Skont l-Artikolu 2 tat-Trattat dwar l-Unjoni Ewropea (TUE), l-ugwaljanza hija valur fundatur tal-Unjoni u hija komuni għall-Istati Membri f'soċjetà fejn tipprevali l-ugwaljanza bejn in-nisa u l-irġiel. Skont l-Artikolu 3(3) TUE, l-Unjoni għandha tippromwovi l-ugwaljanza bejn in-nisa u l-irġiel.
- (2) L-Artikolu 157(3) tat-Trattat dwar il-Funzjonament tal-Unjoni Ewropea (TFUE) jagħti lill-Parlament Ewropew u lill-Kunsill setgħat sabiex jadottaw miżuri mmirati biex jiżguraw l-applikazzjoni tal-prinċipju tal-opportunitajiet indaqs u t-trattament ugwali tal-irġiel u n-nisa fi kwistjonijiet tal-impjiegi u x-xogħol.
- (3) Bl-għan li tkun żgurata ugwaljanza shiha fil-prattika bejn l-irġiel u n-nisa fil-hajja tax-xogħol, l-Artikolu 157(4) TFUE jippermetti azzjoni pożittiva billi jippermetti lill-Istati Membri jzommu u jadottaw miżuri li jipprevedu vantaġġi speċifiċi sabiex jagħmilha aktar faċli għas-sess li jkun sottorappreżentat biex ifittex attività vokazzjonali jew biex jipprevjeni jew jikkompensa għal żvantaġġi fil-karrieri professjonali. L-Artikolu 23 tal-Karta tad-Drittijiet Fundamentali tal-Unjoni Ewropea (il-"Karta") jipprevedi li hemm bżonn li l-ugwaljanza bejn in-nisa u l-irġiel tiġi żgurata fl-oqsma kollha u li l-prinċipju tal-ugwaljanza ma jistax jipprevjeni ż-żamma jew l-adozzjoni ta' miżuri li jipprevedu vantaġġi speċifiċi favur is-sess sottorappreżentat.
- (4) Il-Pilastru Ewropew tad-Drittijiet Soċjali, li ġie pproklammat b'mod kongunt mill-Parlament Ewropew, mill-Kunsill u mill-Kummissjoni fl-2017, jinkorpora fost il-prinċipji tiegħu l-ugwaljanza fit-trattament u l-opportunitajiet bejn in-nisa u l-irġiel, inkluż fir-rigward tal-parteciċipazzjoni fis-suq tax-xogħol, it-termini u l-kondizzjonijiet tal-impjieg u l-progressjoni tal-karriera.
- (5) Il-kisba tal-ugwaljanza bejn il-ġeneri fuq il-post tax-xogħol tehtieg approċċ komprensiv, li jinkludi wkoll it-trawwim ta' tehid ta' decizjonijiet ibbilanċjat bejn il-ġeneri fi hdan il-kumpanniji fil-livelli kollha, kif ukoll it-tnaqqis tad-differenza bejn il-pagi tal-irġiel u n-nisa. L-iżgurar tal-ugwaljanza fuq il-post tax-xogħol huwa wkoll prerekwizit ewlieni għat-tnaqqis tal-faqar fost in-nisa.

⁽¹⁾ ĠU C 133, 9.5.2013, p. 68.⁽²⁾ ĠU C 218, 30.7.2013, p. 33.⁽³⁾ Il-Pożizzjoni tal-Parlament Ewropew tal-20 ta' Novembru 2013 (ĠU C 436, 24.11.2016, p. 225) u l-pożizzjoni tal-Kunsill fl-ewwel qari tas-17 ta' Ottubru 2022 (għadha mhix ippubblikata fil-Gurnal Uffiċjali). Il-Pożizzjoni tal-Parlament Ewropew tas-17 ta' Ottubru 2022 (ĠU C 433, 15.11.2022, p. 14).

- (6) Ir-Rakkomandazzjoni tal-Kunsill 84/635/KEE ⁽⁴⁾ rakkomandat li l-Istati Membri jieħdu passi biex jiżguraw li l-azzjoni pożittiva tinkludi, sa fejn possibbli, azzjonijiet li għandhom effett fuq il-partecipazzjoni attiva tan-nisa fil-korpi fejn jittieħdu d-deċiżjonijiet. Ir-Rakkomandazzjoni tal-Kunsill 96/694/KE ⁽⁵⁾ rakkomandat li l-Istati Membri jinkoraġġixxu lis-settur privat biex iżid il-preżenza tan-nisa fil-livelli kollha tat-teħid tad-deċiżjonijiet, b'mod partikolari permezz tal-adozzjoni, jew fi ħdan il-qafas, ta' pjanijiet ta' ugwaljanza u programmi ta' azzjoni pożittiva.
- (7) Din id-Direttiva għandha l-għan li tiżgura l-applikazzjoni tal-prinċipju ta' opportunitajiet indaqs bejn in-nisa u l-irġiel u li tikseb rappreżentanza bbilancjata bejn il-ġeneri fost l-ogħla pożizzjonijiet maniġerjali billi tistabbilixxi sett ta' rekwiżiti procedurali dwar l-għażla ta' kandidati għall-hatra jew l-elezzjoni għall-pożizzjoni ta' direttur abbażi tat-trasparenza u l-mertu.
- (8) F'dawn l-aħhar snin, il-Kummissjoni ppreżentat diversi rapporti li janalizzaw is-sitwazzjoni dwar l-ugwaljanza bejn il-ġeneri fit-teħid tad-deċiżjonijiet ekonomiċi. Hija inkoraġġiet lill-kumpanniji elenkati biex iżidu l-għadd ta' membri tas-sess sottorappreżentat fuq il-bordijiet tagħhom permezz ta' miżuri awtoregulatorji u biex jagħmlu impenji volontarji konkreti f'dak ir-rigward. Fil-komunikazzjoni tagħha tal-5 ta' Marzu 2010 intitolata "Impenn imsahhah għall-Ugwaljanza bejn in-Nisa u l-Irġiel - Karta f'Issem il-Mara", il-Kummissjoni enfasizzat li n-nisa għad ma għandhomx aċċess shiħ għall-qsim tas-setgħa u t-teħid tad-deċiżjonijiet fil-hajja politika u ekonomika u fis-setturi pubbliċi u privati, u rriaffermt l-impenn tagħha li tuża l-poteri tagħha biex tikseb rappreżentazzjoni aktar ġusta tan-nisa u l-irġiel f'pożizzjonijiet ta' setgħa fil-hajja pubblika u fl-ekonomija. It-titjib tal-bilanc bejn il-ġeneri fit-teħid tad-deċiżjonijiet kien wiehed mill-prijoritajiet stabbiliti mill-Kummissjoni fil-komunikazzjoni tagħha tal-21 ta' Settembru 2010 intitolata "Strateġija għall-ugwaljanza bejn in-nisa u l-irġiel 2010-2015". Il-kisba ta' bilanc bejn il-ġeneri fit-teħid tad-deċiżjonijiet u l-politika hija wahda mill-prijoritajiet immiżżlin fil-komunikazzjoni tal-Kummissjoni tal-5 ta' Marzu 2020 intitolata "Unjoni ta' Ugwaljanza: Strateġija ta' Ugwaljanza Bejn il-Ġeneri għall-2020-2025".
- (9) Fil-konkluzjoni tiegħu tas-7 ta' Marzu 2011 dwar il-Patt Ewropew għall-Ugwaljanza bejn is-Sessi (2011-2020), il-Kunsill irrikonoxxa li l-politiki dwar l-ugwaljanza bejn il-ġeneri huma vitali għat-tkabbir ekonomiku, il-prosperità u l-kompetittività. Huwa afferma mill-ġdid l-impenn tiegħu li jtemm id-disparità bejn il-ġeneri bil-hsieb li jintlaħqu l-oġġettivi tal-Istrateġija Ewropa 2020, speċjalment fi tliet oqsma ta' rilevanza kbira għall-ugwaljanza bejn il-ġeneri, jiġifieri l-impjiegi, l-edukazzjoni u l-promozzjoni tal-inkluzjoni soċjali. Huwa heġġeġ ukoll azzjoni għall-promozzjoni tal-partecipazzjoni ugwali tan-nisa u l-irġiel fit-teħid tad-deċiżjonijiet fil-livelli kollha u fl-oqsma kollha, sabiex isir użu shiħ mit-talenti kollha. F'dak ir-rigward, l-użu shiħ tat-talent, tal-għarfien u tal-ideat disponibbli kollha sseddaq id-diversità tar-rizorsi umani u ttejjeb il-prospetti tan-negożju.
- (10) Fil-komunikazzjoni tagħha tat-3 ta' Marzu 2010 intitolata "Ewropa 2020: Strateġija għal tkabbir intelliġenti, sostenibbli u inkluziv" (l-"Istrateġija Ewropa 2020"), il-Kummissjoni rrikonoxxiet li ż-żieda fil-partecipazzjoni tan-nisa fis-suq tax-xogħol hija prekundizzjoni għat-tishih tat-tkabbir u għall-indirizzar tal-isfidi demografiċi fl-Ewropa. L-Istrateġija Ewropa 2020 stabbiliet mira ewlenija li tintlaħaq rata ta' impjiegi minn tal-inqas 75 % tal-popolazzjoni tal-Unjoni ta' bejn l-20 u l-64 sena sal-2020. Huwa importanti li jittieħed impenn ċar favur l-eliminazzjoni tad-differenzi persistenti bejn il-ġeneri fil-pagi u li jsir sforz imsahhah biex jiġu indirizzati l-ostrakli kollha għall-partecipazzjoni tan-nisa fis-suq tax-xogħol, inkluż il-fenomenu eżistenti tas-"saqaf tal-ħġieġ". Id-Dikjarazzjoni ta' Porto li ġiet iffirmata mill-Kapijiet ta' Stat jew ta' Gvern fit-8 ta' Mejju 2021 ⁽⁶⁾, laqgħet il-miri ewlenin il-ġodda tal-Unjoni dwar l-impjiegi, il-ħiliet u t-tnaqqis tal-faqar u t-tabella ta' valutazzjoni soċjali riveduta proposta mill-Kummissjoni fil-komunikazzjoni tagħha tal-4 ta' Marzu 2021 intitolata "Il-Pjan ta' Azzjoni tal-Pilastru Ewropew tad-Drittijiet Soċjali". Dak il-pjan ta' azzjoni jipprevedi li, sabiex jintlaħaq l-għan ġenerali ta' rata ta' impjieg ta' mill-inqas 78 % fost il-popolazzjoni tal-Unjoni ta' bejn l-20 u l-64 sena sal-2030, huwa neċessarju li jsir sforz biex id-differenza bejn il-ġeneri fl-impjiegi titnaqqas tal-inqas bin-nofs meta mqabbla mal-2019. It-titjib tal-partecipazzjoni tan-nisa fit-teħid ta' deċiżjonijiet ekonomiċi, b'mod partikolari fuq il-bordijiet, huwa mistenni li jkollu effett residwu pożittiv fuq l-impjieg ta' nisa fil-kumpanniji kkonċernati u fl-ekonomija kollha. Wara l-kriżi tal-COVID-19, l-ugwaljanza bejn il-ġeneri u t-tmexxija inkluziva huma importanti aktar minn qatt qabel, f'konformità mal-ħtieġa li jsir użu shiħ mir-rizerva ta' talent disponibbli, kemm tan-nisa kif ukoll tal-irġiel. Ir-riċerka wriet li l-inkluzjoni u d-diversità jiffacilitaw l-irkupru u r-reziljenza. Dawn huma ta' importanza vitali biex tiġi żgurata l-kompetittività ekonomika tal-Unjoni, biex tiġi inkoraġġuta l-innovazzjoni u jissahhu l-kompetenzi professjonali fil-bordijiet tal-kumpanniji.

⁽⁴⁾ Ir-Rakkomandazzjoni tal-Kunsill 84/635/KEE tat-13 ta' Diċembru 1984 dwar il-promozzjoni ta' azzjoni pożittiva għan-nisa (GU L 331, 19.12.1984, p. 34).

⁽⁵⁾ Ir-Rakkomandazzjoni tal-Kunsill 96/694/KE tat-2 ta' Diċembru 1996 dwar is-sehem bilancjat tan-nisa u l-irġiel fil-proċess ta' teħid ta' deċiżjonijiet (GU L 319, 10.12.1996, p. 11).

⁽⁶⁾ <https://www.consilium.europa.eu/mt/press/press-releases/2021/05/08/the-porto-declaration/>

- (11) Il-Parlament Ewropew, fir-rizoluzzjoni tiegħu tas-6 ta' Lulju 2011 dwar in-nisa u t-tmexxija tan-negozju, heġġeġ lill-kumpanniji biex jilhqgħu l-limitu kritiku ta' sehem femminili ta' 30 % fil-korpi manigerjali sal-2015 u 40 % sal-2020. Hu stieden lill-Kummissjoni, jekk il-passi mehuda mill-kumpanniji u mill-Istati Membri jinstabu li huma inadegwati, li ttipponi leġiżlazzjoni sal-2012, inklużi kwoti. Ikun importanti li tali leġiżlazzjoni tiġi implimentata fuq bażi temporanja u li sservi bhala katalista għal bidla u għal riformi rapidi mfassla sabiex jiġu eliminati l-inugwaljanzi persistenti bejn il-ġeneri u stereotipi fit-tehid ta' deċiżjonijiet fl-ambitu ekonomiku. Il-Parlament Ewropew tenna dik is-sejha għal-leġiżlazzjoni fir-rizoluzzjonijiet tiegħu tat-13 ta' Marzu 2012 u tal-21 ta' Jannar 2021.
- (12) Huwa importanti li l-istituzzjonijiet, il-korpi, l-uffiċċji u l-aġenziji tal-Unjoni imexxu bl-eżempju fir-rigward tal-ugwaljanza bejn il-ġeneri billi, fost l-oħrajn, jistabbilixxu objettivi għal rappreżentanza bbilanċjata bejn il-ġeneri fil-livelli kollha tal-manigment. Jehtieg li tinghata attenzjoni partikolari lill-politiki ta' reklutaġġ għall-pożizzjonijiet manigerjali superjuri. Għalhekk, fil-komunikazzjoni tagħha tal-5 ta' Marzu 2020 intitolata "Unjoni ta' Ugwaljanza: l-Istrateġija dwar l-Ugwaljanza bejn il-Ġeneri 2020-2025" il-Kummissjoni enfasizzat li l-istituzzjonijiet, il-korpi, l-uffiċċji u l-aġenziji tal-Unjoni jenhtieg li jiżguraw ukoll bilanċ bejn il-ġeneri f'pożizzjonijiet ta' tmexxija. Fil-komunikazzjoni tagħha tal-5 ta' April 2022 intitolata "Strateġija ġdida dwar ir-Riżorsi Umani għall-Kummissjoni" il-Kummissjoni impenjat ruħha li tiżgura ugwaljanza shiha bejn il-ġeneri fil-livelli kollha tal-manigment tagħha sal-2024. Il-Kummissjoni ser timmonitorja l-progress u tirrapporta regolarment f'dak ir-rigward fuq is-sit web tagħha. Il-Kummissjoni tkompli tikkondividi l-aħjar Prattiki ma' istituzzjonijiet, korpi, uffiċċji u aġenziji oħra tal-Unjoni u ser tirrapporta dwar is-sitwazzjoni tal-bilanċ bejn il-ġeneri f'pożizzjonijiet ta' tmexxija f'dawk l-istituzzjonijiet, il-korpi, l-uffiċċji u l-aġenziji fuq is-sit web tagħha. Il-Parlament Ewropew, fid-deċiżjoni tal-Bureau tiegħu tat-13 ta' Jannar 2020, qabel li jistabbilixxi miri għall-bilanċ bejn il-ġeneri f'pożizzjonijiet manigerjali superjuri u intermedji għall-2024. Il-Parlament Ewropew ser ikompli jissorvelja l-progress fil-livelli kollha tal-manigment tiegħu u għandu l-għan li jmexxi bl-eżempju. Il-Kunsill ha l-impenn, fl-Istrateġija tiegħu dwar id-Diversità u l-Inkluzjoni 2021-2024, li jikseb l-ugwaljanza bejn il-ġeneri fil-pożizzjonijiet manigerjali tas-Segretarjat Ġenerali (SGK) tiegħu b'marġni ta' bejn 45 u 55 % sa mhux aktar tard minn tmiem l-2026. Il-Pjan ta' Azzjoni tas-SGK għall-Ugwaljanza bejn il-Ġeneri fil-Manigment jistabbilixxi miżuri biex jinkiseb dan l-objettiv.
- (13) Huwa importanti li l-kumpanniji u n-negozji jrawmu, jappoġġaw u jiżviluppaw it-talent femminili fil-livelli kollha u matul il-karrieri tagħhom, sabiex jiżguraw li n-nisa kkwalifikati jinghataw opportunitajiet biex ikollhom pożizzjonijiet fuq il-bordijiet u pożizzjonijiet manigerjali.
- (14) Sabiex tiġi promossa l-ugwaljanza bejn il-ġeneri u tiġi appoġġata l-partecipazzjoni tan-nisa fit-tehid tad-deċiżjonijiet, id-Direttiva (UE) 2019/1158 tal-Parlament Ewropew u tal-Kunsill ⁽⁷⁾, li tippromwovi l-bilanċ bejn ix-xogħol u l-hajja privata għall-ġenituri u għall-persuni li jindukraw, tipprevedi li l-Istati Membri jiehdu l-miżuri mehtieġa biex jiżguraw kondivizzjoni ugwali tar-responsabbiltajiet ta' indukrar bejn in-nisa u l-irġiel permezz ta' liv tal-ġenituri, tal-paternità u tal-persuni li jindukraw, flimkien mal-liv tal-maternità eżistenti. Dik id-Direttiva tipprevedi wkoll id-dritt li jintalbu arrangamenti tax-xogħol flessibbli.
- (15) Il-hatra tan-nisa bhala diretturi qed tiġi ostakolata b'diversi fatturi speċifiċi li jistgħu jingħelbu mhux biss permezz ta' regoli vinkolanti, iżda anke permezz ta' inizzjattivi edukattivi u incentivi li jinkoraġixxu Prattika tajba. L-ewwel huwa essenzjali li tiżdied is-sensibilizzazzjoni fl-iskejjel tan-negozju u fl-universitajiet dwar il-benefiċċji li ġgħib l-ugwaljanza bejn il-ġeneri għall-kompetittività tal-kumpanniji. Huwa wkoll necessarju li jithegġeġ it-tiġdid regolari tad-diretturi u li jiġu introdotti miżuri pożittivi li jippromwovu u jirrikonoxxu sforzi mill-Istati Membri u l-kumpanniji biex jadottaw approċċ aktar deċiżiv għal tali bidliet f'korpi prinċipali li jieħdu deċiżjonijiet ekonomiċi fil-livelli kollha.
- (16) L-Unjoni għandha riżerva kbira ta' nisa bi kwalifiki għolja, li qieghda tikber b'mod kostanti kif inhu kkonfermat mill-fatt li 60 % tal-gradwati mill-universitajiet huma nisa. Il-kisba tal-bilanċ bejn il-ġeneri fuq il-bordijiet huwa essenzjali għal użu effiċċjenti ta' dik ir-riżerva eżistenti, li huwa essenzjali għall-indirizzar tal-isfidi demografiċi u ekonomiċi tal-Unjoni. Għalhekk, is-sottorappreżentanza tan-nisa fuq il-bordijiet hija opportunità mitlufa għall-ekonomiji tal-Istati Membri b'mod ġenerali u għall-iżvilupp u t-tkabbir tagħhom. Li naghmlu użu shih mir-riżerva eżistenti ta' talent femminili jtejjeb ukoll ir-rendiment fuq l-edukazzjoni kemm għall-individwi kif ukoll għas-settur pubbliku. Huwa rikonoxxut b'mod wiesa' li l-preżenza tan-nisa fuq il-bordijiet ittejjeb il-governanza korporattiva, minhabba li l-prestazzjoni tat-tim u l-kwalità tat-tehid tad-deċiżjonijiet jissahhu minn mentalità aktar diversa u kollettiva li tinkorpora firxa usa' ta' perspettivi. Bosta studji wrew li d-diversità twassal għal mudell tan-negozju aktar proattiv, deċiżjonijiet aktar ibbilanċjati u standards professjonali mtejba fuq il-bordijiet li jirriflettu aħjar ir-realtajiet tas-

(7) Id-Direttiva (UE) 2019/1158 tal-Parlament Ewropew u tal-Kunsill tal-20 ta' Ġunju 2019 dwar il-bilanċ bejn ix-xogħol u l-hajja privata għall-ġenituri u għall-persuni li jindukraw u li thassar id-Direttiva tal-Kunsill 2010/18/UE (ĠU L 188, 12.7.2019, p. 79).

soċjetà u l-htigijiet tal-konsumatur. Din tinkoraġġixxi wkoll l-innovazzjoni. Bosta studji wrew ukoll li hemm relazzjoni pożittiva bejn id-diversità tal-ġeneri fl-ogħla livell maniġerjali u l-prestazzjoni finanzjarja u l-profitabbiltà ta' impriza, li jwassal għal tkabbir sostenibbli fit-tul sostanzjali. Il-kisba ta' bilanċ bejn il-ġeneri fuq il-bordijiet hija għalhekk ta' importanza vitali biex tiġi żgurata l-kompetittività tal-Unjoni f'ekonomija globalizzata u tkun toffri vantaġġ komparattiv fil-konfront ta' pajjiżi terzi.

- (17) Iz-zieda tar-rappreżentanza tan-nisa fuq il-bordijiet mhux biss taffettwa n-nisa mahtura fuq il-bordijiet, iżda tikkontribwixxi wkoll sabiex jiġi attirat talent femminili lejn il-kumpannija u tiġi żgurata preżenza ikbar tan-nisa fil-livelli maniġerjali kollha u fil-forza tax-xogħol. Għalhekk, sehem akbar ta' nisa fuq il-bordijiet x'aktarx ihalli impatt pożittiv fuq it-tnaqqis kemm tad-differenza bejn il-ġeneri fl-impjiegi u d-differenza bejn il-ġeneri fil-pagi.
- (18) Minkejja evidenza tal-impatt ta' benefiċċju tal-bilanċ bejn il-ġeneri fuq il-kumpanniji nfushom u fuq l-ekonomija b'mod ġenerali, u minkejja l-liġi eżistenti tal-Unjoni li ttiprobixxi d-diskriminazzjoni fuq il-baži tas-sess u l-azzjonijiet eżistenti fil-livell tal-Unjoni li jinkoraġġixxu l-awtoregolamentazzjoni, in-nisa jibqgħu ferm sottorappreżentati fl-ogħla korpi tat-tehid tad-deċiżjonijiet tal-kumpanniji madwar l-Unjoni. L-istatistika turi li l-proporzjon ta' nisa involuti fit-tehid ta' deċiżjonijiet kummerċjali tal-ogħla livell għadu baxx hafna. Jekk nofs ir-riżerva tat-talenti lanqas biss titqies għal pozzizzjonijiet ta' tmexxija, il-proċess u l-kwalità tal-hatriet infushom jistgħu jkunu kompromessi u dan jista' jżid n-nuqqas ta' fiduċja fl-istrutturi tal-poter imprenditorjali u jista' jwassal għal tnaqqis fl-użu effiċjenti tal-kapital uman disponibbli. Huwa importanti li l-kompożizzjoni tas-soċjetà tkun riflessa fedelment fit-tehid tad-deċiżjonijiet korporattivi u li jintuża l-potenzjal tal-popolazzjoni kollha tal-Unjoni. Skont l-Istitut Ewropew għall-Ugwaljanza bejn il-Ġeneri, fl-2021, in-nisa kienu jirrapreżentaw medja ta' 30,6 % tal-membri tal-bordijiet fl-akbar kumpanniji elenkati u ta' 8,5 % biss tal-presidenti. Dak jindika sottorappreżentanza iġusta u diskriminatorja tan-nisa, u b'hekk idgħajef b'mod ċar il-prinċipji tal-Unjoni ta' opportunitajiet indaqs u trattament ugwali tan-nisa u tal-irġiel fl-oqsma tal-impjiegi u x-xogħol. Għalhekk jenhtieg li jiġu introdotti u msahha miżuri biex jinkoraġġixxu l-progress fil-karriera għan-nisa fil-livelli kollha tal-manigment, u għandha tingħata attenzjoni partikolari biex ikun żgur li dak ikun il-każ fil-kumpanniji elenkati, minhabba r-responsabbiltà ekonomika u soċjali sinifikanti ta' tali kumpanniji. Barra minn hekk, huwa importanti li l-korpi, l-uffiċċji u l-aġenziji tal-Unjoni jmxexxu bl-eżempju fir-rigward tar-rimedju tal-iżbilanċi eżistenti bejn il-ġeneri fil-kompożizzjoni tal-bordijiet ta' manigment proprja tagħhom.
- (19) Il-proporzjon ta' nisa fuq il-bordijiet żdied bil-mod hafna tul l-aħhar snin. Ir-rata ta' titjib varjat fost l-Istati Membri u wasslet għal riżultati diverġenti hafna. Gie nnotat progress hafna iktar sinifikanti f'dawk l-Istati Membri fejn ġew introdotti miżuri vinkolanti. Dik id-diverġenza x'aktarx li tiżdied minhabba l-approċċi differenti hafna biex jittejjeb il-bilanċ bejn il-ġeneri fuq il-bordijiet. Għalhekk, l-Istati Membri huma mhegġa jikkondividu informazzjoni dwar il-miżuri effettivi mehuda u l-politiki adottati fil-livell nazzjonali, u biex jiskambjaw l-aħjar prattiki, bil-għan li jiġi appoġġat il-progress madwar l-Unjoni biex tinkiseb rappreżentazzjoni aktar bilancjata tan-nisa u l-irġiel fuq il-bordijiet.
- (20) Ir-regolamentazzjoni mferrxa u diverġenti jew in-nuqqas ta' regolamentazzjoni fuq livell nazzjonali fir-rigward tal-bilanċ bejn il-ġeneri fil-bordijiet tal-kumpanniji elenkati mhux biss twassal għal diskrepanzi fl-għadd ta' nisa fost id-diretturi mhux eżekuttivi u għal rati differenti ta' titjib madwar l-Istati Membri, iżda wkoll tohloq ostakli għas-suq intern billi timponi rekwiżiti diverġenti dwar il-governanza korporattiva fuq il-kumpanniji elenkati fl-Unjoni. Dawk id-differenzi fir-rekwiżiti legali u awtoregulatorji għall-kompożizzjoni tal-bordijiet jistgħu jwasslu għal komplikazzjonijiet prattiki għall-kumpanniji elenkati li joperaw bejn il-fruntieri, b'mod partikolari meta jistabbilixxu sussidjarji jew f'fuzjonijiet u akkwisti, u għall-kandidati għall-pożizzjonijiet ta' direttur.
- (21) L-iżbilanċi bejn il-ġeneri fil-kumpanniji huma ikbar fil-livelli iktar superjuri. Barra dan, bosta minn dawk in-nisa li huma rrapreżentati fil-livell ta' manigment superjuri jinsabu f'oqsma bħar-riżorsi umani u l-komunikazzjoni, filwaqt li huwa iktar probabbli li l-irġiel fil-livell superjuri jiġu impjegati fil-manigment ġenerali jew manigment operattiv fil-kumpannija. Billi r-riżerva ewlenija għar-reklutaġġ għall-pożizzjonijiet ta' direttur fil-parti l-kbira tagħha hija magħmula minn kandidati b'esperjenza f'manigment superjuri, huwa ta' importanza vitali li l-għadd ta' nisa li javvanzaw għal dawn il-pożizzjonijiet maniġerjali fil-kumpanniji jiżdied.

- (22) Wieħed mill-fatturi ewlenin li jippermetti li din id-Direttiva tkun implimentata b'mod korrett hija l-applikazzjoni effettiva tal-kriterji, li jkunu stabbiliti minn qabel u bi trasparenza shiha, għall-għażla tad-diretturi fejn il-kwalifiki, l-għarfien u l-hiliet tal-kandidati jitqiesu fuq bażi ugwali, indipendenti mill-generu tagħhom.
- (23) In-nuqqas attwali ta' trasparenza fil-proċess tal-għażla u l-kriterji ta' kwalifika għall-pożizzjonijiet ta' direttur fil-parti l-kbira tal-Istati Membri jirrappreżenta ostaklu sinifikanti għal bilanċ akbar bejn il-generi fost id-diretturi u jaffettwa b'mod negattiv kemm il-karrieri u l-libertà tal-moviment tal-kandidati u d-deċiżjonijiet tal-investituri. Tali nuqqas ta' trasparenza jwaqqaf lil kandidati potenzjali għal pożizzjonijiet ta' direttur milli japplikaw għal bordijiet fejn il-kwalifiki tagħhom ikunu l-aktar meħtieġa u milli jikkontestaw deċiżjonijiet ta' hatra li jiddiskriminaw abbażi tal-generu, u b'hekk ifixkel il-moviment hieles tagħhom fi hdan is-suq intern. Min-naha l-oħra, l-investituri jista' jkollhom strateġiji ta' investiment li jirrikjedu li tingħata l-informazzjoni marbuta wkoll mal-għarfien espert u l-kompetenza tad-diretturi. Aktar trasparenza fil-kriterji dwar il-kwalifiki u l-proċedura tal-għażla għal diretturi tippermetti lill-investituri jevalwaw aħjar l-istrateġija kummerċjali tal-kumpannija u li jiehdu deċiżjonijiet infurmati. Huwa importanti li l-proċess ta' hatra fil-bordijiet ikun ċar u trasparenti u li l-kandidati jiġu vvalutati oġġettivament fuq il-merti individwali tagħhom, indipendenti mill-generu tagħhom.
- (24) Filwaqt li din id-Direttiva ma għandhiex l-għan li tarmonizza l-ligijiet nazzjonali dwar il-proċessi tal-għażla u l-kriterji ta' kwalifika għall-pożizzjonijiet ta' direttur fid-dettall, l-introduzzjoni ta' ċerti rekwiżiti minimi għall-kumpanniji elenkati mingħajr rappreżentazzjoni bilanċjata tal-generi fir-rigward tal-għażla tal-kandidati għall-hatra jew l-elezzjoni għal pożizzjonijiet ta' direttur abbażi ta' proċess tal-għażla definita b'mod ċar u valutazzjoni komparattiva objettiva tal-kwalifiki tagħhom f'termini ta' adegwatezza, kompetenza u prestazzjoni professjonali hija neċessarja bil-għan li jinkiseb bilanċ bejn il-generi. Hija biss miżura vinkolanti fuq il-livell tal-Unjoni li tista' effettivament tgħin biex ikunu żgurati kondizzjonijiet ekwivalenti ta' kompetizzjoni madwar l-Unjoni u jiġu evitati komplikazzjonijiet prattici fil-ħajja tan-negozju.
- (25) Għalhekk l-Unjoni jenhtieg li jkollha l-għan li żżid il-preżenza ta' nisa fuq il-bordijiet fl-Istati Membri kollha, sabiex jissahħah it-tkabbir ekonomiku, tithegġeg il-mobbiltà fis-suq tax-xogħol, tissahħah il-kompetittività tal-kumpanniji elenkati u biex tintlaħaq ugwaljanza effettiva bejn il-generi fis-suq tax-xogħol. Dak l-għan jenhtieg li jintlaħaq billi jiġu stipulati rekwiżiti minimi fir-rigward ta' azzjoni pożittiva fil-forma ta' miżuri vinkolanti. Dawk il-miżuri vinkolanti għandhom l-għan li jiksibu objettiv kwantitattiv għall-kompożizzjoni tal-generu tal-bordijiet, fid-dawl tal-fatt li l-Istati Membri u pajjiżi terzi li għażlu dak il-metodu jew metodu simili kisbu l-aħjar riżultati fit-tnaqqis tas-sottorappreżentazzjoni tan-nisa f'pożizzjonijiet ta' teħid ta' deċiżjonijiet ekonomiċi.
- (26) Huwa importanti li kull kumpannija elenkata tiżviluppa politika dwar l-ugwaljanza bejn il-generi, sabiex tinkiseb rappreżentanza tal-generi aktar bilanċjata fil-livelli kollha. Tali politiki jistgħu jinkludu n-nomina ta' kandidat mara kif ukoll ta' kandidat raġel għal pożizzjonijiet ewlenin, skemi ta' mentoraġġ u gwida għall-iżvilupp tal-karriera għan-nisa, u strateġiji ta' riżorsi umani mfassla biex jinkoraġġixxu reklutaġġ varjat.
- (27) Il-kumpanniji elenkati għandhom importanza ekonomika, viżibilità u impatt partikolari fis-suq kollu kemm hu. Tali kumpanniji jistabbilixxu standards għall-ekonomija usa' u l-prattiki tagħhom jista' jiġi mistenni li jiġu segwiti minn tipi oħra ta' kumpanniji. In-natura pubblika tal-kumpanniji elenkati tiġġustifika li huma jiġu rregolati aktar fl-interess pubbliku.
- (28) Il-miżuri previsti f'din id-Direttiva jenhtieg li japplikaw għal kumpanniji elenkati.
- (29) Din id-Direttiva jenhtieg li ma tapplikax għal impriżi mikro, żgħar u ta' daqs medju (SMEs).
- (30) Għall-finijiet ta' din id-Direttiva, l-Istat Membru kompetenti biex jirregola l-kwistjonijiet koperti minn din id-Direttiva jenhtieg li jkun l-Istat Membru li fih il-kumpannija elenkata inkwistjoni jkollha l-uffiċċju reġistrat tagħha. Din id-Direttiva ma taffettwax ir-regoli nazzjonali li jiddeterminaw il-ligi applikabbli għall-kumpanniji għal kwistjonijiet mhux irregolati minn din id-Direttiva.
- (31) Hemm diversi sistemi tal-istrutturi tal-bordijiet għal kumpanniji elenkati fl-Istati Membri, fejn id-distinzjoni prinċipali hi bejn sistema b'żewġ livelli b'kemm bord manigerjali kif ukoll bord superviżorju u sistema unitarja li tikkombina l-funzjonijiet tal-manigment u tas-sorveljanza f'bord uniku. Jeżistu wkoll sistemi mħallta, li jinvolvu aspetti taż-żewġ sistemi jew li jagħtu lill-kumpanniji għażla bejn mudelli differenti. Jenhtieg li din id-Direttiva tapplika għas-sistemi eżistenti kollha tal-bordijiet fl-Istati Membri.

- (32) Is-sistemi kollha tal-bordijiet jiddistingwu, *de jure* jew *de facto*, bejn id-diretturi eżekuttivi, li huma involuti fil-manigment ta' kuljum tal-kumpannija, u d-diretturi mhux eżekuttivi li jwettqu funzjoni superviżorja u li mhumiex involuti fil-manigment ta' kuljum tal-kumpannija elenkata. Din id-Direttiva timmira li ttejjeb il-bilanċ bejn il-ġeneri fost iż-żewġ kategoriji ta' diretturi. Sabiex jinstab il-bilanċ ġust bejn il-htieġa li jiżdied il-bilanċ bejn il-ġeneri tal-bordijiet u l-htieġa li jiġi mminimizzat l-indhfil fil-manigment ta' kuljum ta' kumpannija, din id-Direttiva tagħmel distinzjoni bejn dawk iż-żewġ kategoriji ta' direttur.
- (33) F'bosta Stati Membri, ċertu proporzjon tad-diretturi mhux eżekuttivi jstgħu jew iridu, skont il-liġi jew il-prattika nazzjonali, jinhatru jew jiġu eletti mill-haddiema tal-kumpanniji, mill-organizzazzjonijiet tal-impjegati jew mit-tnejn. L-oġġettivi kwantitattivi stipulati f'din id-Direttiva jenhtieġ li japplikaw ukoll għal dawn id-diretturi. Madankollu, minhabba li xi diretturi mhux eżekuttivi huma r-rappreżentanti tal-impjegati, jenhtieġ li l-Istati Membri jstabbilixxu l-mezzi biex jiġi żgurat li dawk l-oġġettivi jinkisbu, b'konsiderazzjoni xierqa għar-regoli speċifiċi għall-hatra jew l-elezzjoni ta' rappreżentanti tal-impjegati kif stabbilit fil-liġi nazzjonali u b'rispett għal-libertà tal-votazzjoni fl-elezzjoni tar-rappreżentanti tal-impjegati. Minhabba d-differenzi bejn il-liġijiet nazzjonali dwar il-kumpanniji tal-Istati Membri, jenhtieġ li jkun possibbli għall-Istati Membri li japplikaw l-oġġettivi kwantitattivi separatament għar-rappreżentanti tal-azzjonisti u għar-rappreżentanti tal-impjegati.
- (34) L-Istati Membri jenhtieġ li jissogġettaw lill-kumpanniji elenkati jew għall-oġġettiv li jkollhom bordijiet li fuqhom il-membri tas-sess sottorappreżentat ikollhom tal-inqas 40 % ta' pożizzjonijiet ta' diretturi mhux eżekuttivi sat-30 ta' Ġunju 2026 jew, alternattivament, ladarba huwa importanti li l-kumpanniji elenkati jżidu l-proporzjon tas-sess sottorappreżentat fil-pożizzjonijiet kollha tat-teħid tad-deċiżjonijiet, għall-oġġettiv li jkollhom bordijiet li fuqhom il-membri tas-sess sottorappreżentat ikollhom tal-inqas 33 % tal-pożizzjonijiet kollha ta' direttur sat-30 ta' Ġunju 2026, irrispettivament minn jekk ikunux eżekuttivi jew mhux eżekuttivi, bil-hsieb li tiġi promossa rappreżentanza tas-sessi aktar ibbilanċjata fost id-diretturi kollha.
- (35) L-oġġettivi li jkun hemm bordijiet li fuqhom il-membri tas-sess sottorappreżentat ikollhom tal-inqas 40 % tal-pożizzjonijiet ta' direttur mhux eżekuttiv jew tal-inqas 33 % tal-pożizzjonijiet kollha ta' direttur jikkonċernaw il-bilanċ globali bejn il-ġeneri fost id-diretturi u ma għandhomx ifixklu l-għażla konkreta ta' diretturi individwali minn riżerva wiesgħa ta' kandidati rġiel u nisa f'kull każ individwali. B'mod partikolari, din id-Direttiva ma teskludi ebda kandidat partikolari għal pożizzjonijiet ta' direttur, u lanqas ma timponi xi diretturi individwali fuq il-kumpanniji elenkati jew l-azzjonisti. Id-deċiżjoni dwar id-diretturi xierqa għalhekk tibqa' tal-kumpanniji elenkati u tal-azzjonisti.
- (36) Fid-dawl tax-xorta tagħhom, huwa xieraq li l-impriżi pubbliċi li jaqgħu fil-kamp ta' applikazzjoni ta' din id-Direttiva iservu ta' mudell għas-settur privat. L-Istati Membri jeżerċitaw influwenza dominanti fuq kumpanniji pubbliċi skont it-tifsira tal-Artikolu 2, il-punt (b), tad-Direttiva tal-Kummissjoni 2006/111/KE⁽⁸⁾, li huma elenkati f'suq regolat. Minhabba din l-influwenza dominanti, l-Istati Membri għandhom l-istrumenti għad-dispożizzjoni tagħhom sabiex iġibu l-bidla meħtieġa aktar malajr.
- (37) Id-determinazzjoni tal-għadd ta' pożizzjonijiet ta' direttur neċessarju biex jinkisbu l-oġġettivi stipulati f'din id-Direttiva tirrikjedi aktar speċifikazzjoni billi, minhabba d-daqs ta' bosta bordijiet, mhuwiex possibbli matematikament li tintlahaq il-proporzjon eżatta ta' 40 % jew, fejn applikabbli, 33 %. Għaldaqstant, l-għadd ta' pożizzjonijiet ta' direttur neċessarju biex jinkisbu l-oġġettivi stipulati f'dan id-Direttiva jenhtieġ li jkun l-għadd l-eqreb għall-proporzjon ta' 40 % jew, fejn applikabbli, 33 %, u fiż-żewġ każijiet jenhtieġ li ma jaqbix id-49 %.

⁽⁸⁾ Id-Direttiva tal-Kummissjoni 2006/111/KE tas-16 ta' Novembru 2006 dwar it-trasparenza tar-relazzjonijiet finanzjarji bejn l-Istati Membri u l-intrapriżi pubbliċi kif ukoll dwar it-trasparenza finanzjarja f'ċerti intrapriżi (ĠU L 318, 17.11.2006, p. 17).

- (38) Fil-ġurisprudenza ⁽⁹⁾ tagħha dwar l-azzjoni pożittiva u l-kompatibbiltà tagħha mal-prinċipju tan-nondiskriminazzjoni abbażi ta' sess, li huwa wkoll stipulat fl-Artikolu 21 tal-Karta, il-Qorti tal-Ġustizzja tal-Unjoni Ewropea (il-“Qorti tal-Ġustizzja”) aċċettat li l-prijorità f'ċerti każijiet tista' tingħata lis-sess sottorappreżentat fl-għażla għal impjeg jew promozzjoni, dment li l-kandidat mis-sess sottorappreżentat ikun ugwalment ikkwalifikat meta mqabbel mal-kompetitur tas-sess l-iehor f'termini ta' adegwatezza, kompetenza u prestazzjoni professjonali, li l-prijorità ma tkunx awtomatika u bla kondizzjonijiet iżda tista' ma tingħatax jekk raġunijiet speċifiċi għal kandidat individwali tas-sess l-iehor ixaqilbu l-bilanċ favur dak il-kandidat, u li l-applikazzjoni ta' kull kandidat tkun soġġetta għal valutazzjoni oġġettiva li tapplika b'mod speċifiku l-kriterji tal-għażla kollha għall-kandidati individwali.
- (39) L-Istati Membri jenhtieg li jiżguraw li daww il-kumpanniji elenkati li fil-bordijiet tagħhom il-membri tas-sess sottorappreżentat għandhom inqas minn 40 % tal-pożizzjonijiet ta' direttur mhux eżekuttivi jew inqas minn 33 % tal-pożizzjonijiet kollha ta' direttur, inkluż kemm diretturi eżekuttivi kif ukoll daww mhux eżekuttivi kif applikabbli, jagħzlu l-iktar kandidati kkwalifikati għall-hatra jew l-elezzjoni għal daww il-pożizzjonijiet abbażi ta' valutazzjoni komparattiva tal-kwalifiki tal-kandidati billi japplikaw kriterji ċari, ifformulati b'mod newtrali u li mhumiex ambigwi stabbiliti qabel il-proċess tal-għażla, bil-għan li jittejjeb il-bilanċ bejn il-ġeneri fuq il-bordijiet. Eżempji ta' tipi ta' kriterji ta' għażla li l-kumpanniji elenkati jistgħu japplikaw jinkludu esperjenza professjonali f'kompiti manigerjali jew ta' superviżjoni, esperjenza internazzjonali, multidixxiplinarità, tmexxija, ħiliet ta' komunikazzjoni, kapacitajiet ta' networking u għarfien f'oqsma rilevanti speċifiċi bħall-finanzi, is-sorveljanza finanzjarja jew il-manigment tar-riżorsi umani.
- (40) Meta jintgħażlu l-kandidati għall-hatra jew l-elezzjoni ta' pożizzjonijiet ta' direttur, jenhtieg li tingħata prijorità lill-kandidat ugwalment ikkwalifikat tas-sess sottorappreżentat. Madankollu, tali prijorità ma għandhiex tikkostitwixxi preferenza awtomatika u bla kondizzjonijiet. Jista' jkun hemm każijiet eċċezzjonali fejn valutazzjoni oġġettiva dwar is-sitwazzjoni speċifika ta' kandidat ugwalment ikkwalifikat tas-sess l-iehor tista' tieħu preċedenza fuq il-preferenza li, inkella, jkollha tingħata lill-kandidat tas-sess sottorappreżentat. Tali preċedenza ta' preferenza tista' sseħħ, pereżempju, fejn politiki ta' diversità usa' japplikaw fil-livell nazzjonali jew tal-kumpannija għall-għażla ta' diretturi. Il-preċedenza fuq l-applikazzjoni ta' azzjoni pożittiva jenhtieg li madankollu tibqa' eċċezzjonali, tkun ibbażata fuq valutazzjoni skont il-każ u tkun debitament ġustifikata minn kriterji oġġettivi li, fi kwalunkwe każ, jenhtieg li ma jiddiskriminawx kontra s-sess sottorappreżentat.
- (41) Fi Stati Membri fejn ir-rekwiziti stipulati f'din id-Direttiva relatati mal-għażla ta' kandidati għall-hatra jew l-elezzjoni ta' pożizzjonijiet ta' direttur huma applikabbli, il-kumpanniji elenkati li fil-bordijiet tagħhom il-membri tas-sess sottorappreżentat ikollhom tal-anqas 40 % tal-pożizzjonijiet ta' direttur mhux eżekuttivi jew tal-anqas 33 % tal-pożizzjonijiet kollha ta' direttur, kif applikabbli, jenhtieg li ma jkunux obbligati li jikkonformaw ma' daww ir-rekwiziti.
- (42) Il-metodi tal-għażla tal-kandidati għall-hatra jew l-elezzjoni għall-pożizzjonijiet ta' direttur ivarjaw minn Stat Membru għal ieħor u minn kumpannija elenkata għal oħra. Dawn jistgħu jinvolvu l-preselezzjoni ta' kandidati li jiġu ppreżentati lill-assembly tal-azzjonisti, pereżempju minn kumitat ta' nominazzjoni jew minn ditti ta' tiftix tal-eżekuttivi. Ir-rekwiziti għall-għażla tal-kandidati għall-hatra jew l-elezzjoni ta' pożizzjonijiet ta' direttur jenhtieg li jintlaħqu fi stadju xieraq tal-proċess tal-għażla skont il-liġi nazzjonali u l-artikoli ta' assoċjazzjoni tal-kumpanniji elenkati kkonċernati, inkluż qabel l-elezzjoni ta' kandidat mill-azzjonisti, pereżempju meta tithejja lista mqasra. F'dak ir-rigward, din id-Direttiva tistabbilixxi l-istandards minimi biss għall-għażla ta' kandidati għall-hatra jew l-elezzjoni għall-pożizzjonijiet ta' direttur, u b'hekk tagħmel possibbli l-applikazzjoni tal-kondizzjonijiet previsti mill-ġurisprudenza tal-Qorti tal-Ġustizzja bil-għan li jkun hemm ugwaljanza bejn il-ġeneri u li jinkiseb l-oġġettiv ta' rappreżentazzjoni iktar bilanċjata ta' nisa u rġiel fil-bordijiet tal-kumpanniji elenkati. Din id-Direttiva ma tinterferixx bla bżonn fil-manigment ta' kuljum ta' kumpanniji elenkati, peress li dawn iżommu l-libertà li jagħzlu l-kandidati fuq il-bażi tal-kwalifiki jew ta' kunsiderazzjonijiet oġġettivi rilevanti oħra.

⁽⁹⁾ Ara s-sentenza tal-Qorti tal-Ġustizzja tas-17 ta' Ottubru 1995, *Kalanke v Freie Hansestadt Bremen*, C-450/93, ECLI:EU:C:1995:322; is-sentenza tal-Qorti tal-Ġustizzja tal-11 ta' Novembru 1997, *Marschall v Land Nordrhein-Westfalen*, C-409/95, ECLI:EU:C:1997:533; is-sentenza tal-Qorti tal-Ġustizzja tat-28 ta' Marzu 2000, *Badeck u Ohrajn*, C-158/97, ECLI:EU:C:2000:163; is-sentenza tal-Qorti tal-Ġustizzja tas-6 ta' Lulju 2000, *Abrahamsson u Anderson*, C-407/98, ECLI:EU:C:2000:367.

- (43) Fid-dawl tal-objettivi ta' din id-Direttiva rigward il-bilanċ bejn il-ġeneri, il-kumpanniji elenkati jenhtieg li jkunu mehtieġa fuq talba ta' kandidat għall-hatra jew l-elezzjoni ta' pożizzjoni ta' direttur, li jinformat lil dak il-kandidat bil-kriterji tal-kwalifiki li fuqhom l-għażla kienet ibbażata, il-valutazzjoni komparattiva oggettiva tal-kandidati skont dawn il-kriterji u, fejn rilevanti, il-kunsiderazzjonijiet speċifiċi li eċċezzjonalment ixaqilbu l-bilanċ favur kandidat li mhux mis-sess sottorappreżentat. Rekwiżiti li tinghata tali informazzjoni jista' jimplika limitazzjoni għad-dritt għar-rispett għall-hajja privata u d-dritt għall-protezzjoni ta' data personali li huma rikonossuti, rispettivament, mill-Artikoli 7 u 8 tal-Karta. Madankollu, dawn il-limitazzjonijiet huma neċessarji u, f'konformità mal-prinċipju tal-proporzjonalità, jilhq u b'mod ġenwin objettivi rikonossuti ta' interess ġenerali. Għalhekk huma konformi mar-rekwiżiti għal tali limitazzjonijiet stabbiliti fl-Artikolu 52(1) tal-Karta u mal-ġurisprudenza rilevanti tal-Qorti tal-Ġustizzja. Tali limitazzjonijiet jenhtieg jiġu applikati f'konformità mar-Regolament (UE) 2016/679 tal-Parlament Ewropew u tal-Kunsill ⁽¹⁰⁾.
- (44) Fejn kandidat mis-sess sottorappreżentat għall-hatra jew l-elezzjoni ta' pożizzjoni ta' direttur jistabbilixxi fatti, quddiem qorti jew awtorità kompetenti oħra, li minnhom jista' jiġi preżunt li dak il-kandidat kien ikkwalifikat bl-istess mod bħall-kandidat magħżul tas-sess l-iehor, il-kumpannija elenkata jenhtieg li tkun mehtieġa turi l-korrettezza tal-għażla.
- (45) Filwaqt li din id-Direttiva tfittex li tistabbilixxi rekwiżiti minimi fil-forma ta' miżuri vinkolanti biex tittejjeb il-kompożizzjoni tal-ġeneru tal-bordijiet, huwa importanti, f'konformità mal-prinċipju ta' sussidjarjetà, li tiġi rikonossuta l-legittimità ta' approċċi differenti u li tiġi rikonossuta l-effettività ta' ċerti miżuri nazzjonali eżistenti, digà adottati f'dan il-qasam ta' politika, li wrew riżultati sodisfaċenti. Għalhekk, f'xi Stati Membri, digà saru sforzi biex tiġi żgurata rappreżentanza aktar bilanċjata tan-nisa u l-irġiel fuq il-bordijiet permezz tal-adozzjoni ta' miżuri vinkolanti li huma kkunsidrati effettivi daqs daww stabbiliti f'din id-Direttiva. Daww l-Istati Membri jenhtieg li jkunu jistgħu jissospendu l-applikazzjoni tar-rekwiżiti stipulati f'din id-Direttiva relatati mal-għażla tal-kandidati għall-hatra jew l-elezzjoni ta' pożizzjonijiet ta' direttur u, fejn rilevanti, daww relatati mal-istabbiliment ta' objettivi kwantitattivi individwali, dment li jiġu ssodisfati l-kondizzjonijiet għal sospensjoni stabbiliti f'din id-Direttiva. F'każijiet bħal dawn, fejn l-Istati Membri jkunu introduċew tali miżuri vinkolanti permezz ta' liġi nazzjonali, ir-regoli ta' tqarrib stabbiliti f'din id-Direttiva fir-rigward tal-għadd speċifiku ta' diretturi jenhtieg li jiġu applikati *mutatis mutandis* għall-fini tal-valutazzjoni ta' daww il-miżuri nazzjonali skont din id-Direttiva. Fi Stat Membru fejn tali sospensjoni tkun tapplika, l-objettivi stipulati f'din id-Direttiva jenhtieg li jitqiesu li ntlahqu u għalhekk l-objettivi stipulati f'din id-Direttiva fir-rigward tad-diretturi mhux eżekuttivi jew id-diretturi kollha ma jissostitwixxux u ma jiġux miżjuda mal-miżuri nazzjonali rilevanti.
- (46) Bil-għan ukoll li jittejjeb il-bilanċ bejn il-ġeneri fost diretturi involuti f'kompiti tal-manigment ta' kuljum, il-kumpanniji elenkati jenhtieg li jkunu mehtieġa li jistabbilixxu objettivi kwantitattivi individwali rigward rappreżentanza aktar bilanċjata taż-żewġ sessi fost id-diretturi eżekuttivi, bil-għan li jinkisbu tali objettivi sad-data stabbilita f'din id-Direttiva. Daww l-objettivi jenhtieg li jgħinu lill-kumpanniji biex jiksbu progress tangibbli meta mqabbla mas-sitwazzjoni attwali tagħhom. Dak l-obbligu jenhtieg li ma japplikax għal kumpanniji elenkati li jilhq u l-objettiv ta' 33 % rilevanti għad-diretturi kollha, kemm eżekuttivi kif ukoll daww mhux eżekuttivi.
- (47) L-Istati Membri jenhtieg li jobbligaw lill-kumpanniji elenkati, fuq bażi annwali, sabiex jipprovdu informazzjoni dwar il-kompożizzjoni tal-ġeneru tal-bordijiet tagħhom u dwar il-miżuri li ttiehdu bil-għan li jinkisbu l-objettivi stipulati f'din id-Direttiva, lill-awtoritajiet kompetenti sabiex jippermettulhom jivvalutaw il-progress magħmul minn kull kumpannija elenkata lejn il-kisba tal-bilanċ bejn il-ġeneri fost id-diretturi. Il-kumpanniji elenkati jenhtieg li jippubblikaw tali informazzjoni b'mod xieraq u faċilment aċċessibbli fuq is-siti web tagħhom u jinkluduha fir-rapporti annwali tagħhom. Fejn kumpannija elenkata ma tkunx kisbet l-objettivi kwantitattivi applikabbli, din jenhtieg li tinkludi f'tali informazzjoni deskrizzjoni tal-miżuri konkreti li hija tkun hadet jew li bihsiebha tiehu fil-futur sabiex tikseb l-objettivi stipulati f'din id-Direttiva. Sabiex jiġi evitat piż amministrattiv bla bżonn u duplikazzjoni tal-isforzi, l-informazzjoni dwar il-bilanċ bejn il-ġeneri fuq il-bordijiet li għandha tiġi rrapportata

⁽¹⁰⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-iprocessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

skont din id-Direttiva jenhtieg li tiffirma parti, fejn applikabbli, mid-dikjarazzjoni ta' governanza korporattiva ta' kumpanniji elenkati, f'konformità mal-liġi tal-Unjoni applikabbli u, b'mod partikolari mad-Direttiva 2013/34/UE tal-Parlament Ewropew u tal-Kunsill ⁽¹⁾. Fejn l-Istati Membri jkunu ssospendew l-applikazzjoni tal-Artikolu 6 skont l-Artikolu 12, l-obbligi ta' rappurtar stabbiliti f'din id-Direttiva jenhtieg li ma japplikawx, dment li l-liġi nazzjonali ta' dawk l-Istati Membri tipprovdi għal obbligi ta' rappurtar li jiżguraw li l-informazzjoni rigward il-progress magħmul minn kumpanniji elenkati lejn il-kisba ta' rappreżentanza aktar bilancjata tan-nisa u l-irġiel fuq il-bordijiet tagħhom tiġi ppubblikata regolament.

- (48) Ir-rekwiżiti relatati mal-għażla ta' kandidati għall-hatra jew l-elezzjoni għall-pożizzjonijiet ta' direttur, l-obbligu li jiġi stabbilit objettiv kwantitattiv b'rabta mad-diretturi eżekuttivi u l-obbligi ta' rappurtar jenhtieg li jkunu infurzati b'penali li jkunu effettivi, proporzjonati u dissważivi, u l-Istati Membri jenhtieg li jiżguraw li proċeduri amministrattivi jew ġudizzjarji adegwati jkunu disponibbli għal dak il-ghan. Tali penali jistgħu jinkludu multi jew il-possibbiltà li korp ġudizzjarju jannulla deċiżjoni li tikkonċerna l-għażla tad-direttur jew li jiddikjara nulla u mingħajr effett. Mingħajr preġudizzju għal-liġi nazzjonali dwar l-impożizzjoni ta' penali, dment li l-kumpanniji elenkati jkunu konformi ma' dawk l-obbligi, jenhtieg li dawn ma jiġux ippenalizzati talli ma jkunx irnexxielhom jilhq u l-objettivi kwantitattivi li jikkonċernaw ir-rappreżentazzjoni tan-nisa u l-irġiel fost id-diretturi. Jenhtieg li l-penali ma jiġux applikati għall-kumpanniji elenkati stess jekk taht il-liġi nazzjonali azzjoni jew ommissjoni partikolari ma tkunx attribwibbli lill-kumpannija, iżda lil persuni fiżiċi jew ġuridiċi oħrajn bħal azzjonisti individwali. Jenhtieg li jkun possibbli għall-Istati Membri li japplikaw penali għajr dawk elenkati fil-lista mhux eżawrjenti ta' penali stabbiliti f'din id-Direttiva, speċjalment f'każijiet ta' ksur serju u ripetut minn kumpannija elenkata relatata mal-obbligi stipulati minn din id-Direttiva. L-Istati Membri jenhtieg li jiżguraw li, fit-twertiq ta' kuntratti pubbliċi u konċessjonijiet, il-kumpanniji elenkati jikkonformaw mal-obbligi applikabbli relatati mal-liġi soċjali u tax-xogħol, f'konformità mal-liġi applikabbli tal-Unjoni.
- (49) L-Istati Membri jew il-kumpanniji elenkati jenhtieg li jkunu jistgħu jintroduċu jew iżommu miżuri aktar favorevoli biex tiġi żgurata rappreżentazzjoni iktar ibbilancjata tan-nisa u l-irġiel.
- (50) L-Istati Membri jenhtieg li jaħtru korpi għall-promozzjoni, l-analiżi, il-monitoraġġ u l-appoġġ tal-bilanċ bejn il-ġeneri fuq il-bordijiet. Barra minn hekk, kampanji ta' informazzjoni u l-kondiviżjoni tal-aqwa Prattiki jkunu jistgħu jagħtu kontribut sinifikanti għas-sensibilizzazzjoni dwar il-kwistjoni fost il-kumpanniji elenkati kollha u jinkoraġġuhom jilhq bilanċ bejn il-ġeneri b'mod proattiv. B'mod partikolari, l-Istati Membri huma mhegga jstabilixxu politika biex isostnu u jincentivaw lill-SMEs biex itejbu b'mod sinifikanti il-bilanċ bejn il-ġeneri fil-livelli manigerjali kollha u fuq il-bordijiet.
- (51) Din id-Direttiva tirrispetta d-drittijiet fundamentali u thares il-prinċipji rikonoxxuti mill-Karta. B'mod partikolari, tikkontribwixxi għat-twertiq tal-prinċipju tal-ugwaljanza bejn in-nisa u l-irġiel (l-Artikolu 23 tal-Karta) u l-libertà professjonali u d-dritt għax-xogħol (l-Artikolu 15 tal-Karta). Din id-Direttiva tfittex li tiżgura r-rispett shih tad-dritt għal rimedju effettiv u għal proċess imparzjali (l-Artikolu 47 tal-Karta). Il-limitazzjonijiet fuq l-eżerċizzju tal-libertà ta' intrapriża (l-Artikolu 16 tal-Karta) u d-dritt għall-proprietà (l-Artikolu 17(1) tal-Karta) jirrispettaw l-essenza ta' dik il-libertà u ta' dak id-dritt u huma neċessarja u proporzjonati. Huwa possibbli li jsiru limitazzjonijiet biss jekk ikunu ġenwinament jilhq u l-objettivi ta' interess generali rikonoxxuti mill-Unjoni jew il-htiega li jiġu protetti d-drittijiet u l-libertajiet tal-oħrajn.
- (52) Filwaqt li xi Stati Membri hadu azzjoni regolatorja jew inkoraġġew l-awtoregolamentazzjoni b'riżultati mħalltin, il-parti l-kbira tal-Istati Membri ma hadux azzjoni jew indikaw ir-rieda tagħhom li jaġixxu b'mod li jwassal għal tiġib suffiċjenti. Projezzjonijiet ibbażati fuq analiżi komprensiva tal-informazzjoni kollha disponibbli dwar ix-xejriet tal-imghoddi u dawk attwali u l-intenzjonijiet juru li Stat Membri li jaġixxu individwalment mhux ser jiksbu rappreżentazzjoni bbilancjata tan-nisa u l-irġiel fost id-diretturi fl-Unjoni kollha f'konformità mal-objettivi stipulati f'din id-Direttiva fi kwalunkwe punt fil-futur prevedibbli. In-nuqqas ta' azzjoni f'dan il-qasam inaqqas ir-ritmu tat-tfittxja tal-ugwaljanza bejn il-ġeneri fuq il-post tax-xogħol b'mod aktar generali, inkluż f'termini ta' tnaqqis tad-differenza bejn il-ġeneri fil-pagi, li tirriżulta parzjalment minn segregazzjoni vertikali. Fid-dawl ta' dawk iċ-ċirkostanzi u minhabba d-diskrepanzi li dejjem qed jikbru bejn l-Istati Membri f'termini tar-rappreżentazzjoni

⁽¹⁾ Id-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonolidati u r-rapporti relatati ta' ċerti tipi ta' impriżi, u li temenda d-Direttiva 2006/43/KE tal-Parlament Ewropew u tal-Kunsill u li thassar id-Direttivi tal-Kunsill 78/660/KEE u 83/349/KEE (ĠU L 182, 29.6.2013, p. 19).

tan-nisa u l-irġiel fuq il-bordijiet, il-bilanċ bejn il-ġeneri fuq il-bordijiet fl-Unjoni kollha jista' jittejjeb biss permezz ta' approċċ komuni, u l-potenzjal għall-ugwaljanza bejn il-ġeneri, il-kompetittività u t-tkabbir jista' jintlaħaq aħjar permezz ta' azzjoni koordinata fil-livell tal-Unjoni aktar milli permezz ta' inizjattivi nazzjonali ta' kamp ta' applikazzjoni, ambizzjoni u effikaċja varjabbli. Minhabba li l-oġġettiv ta' din id-Direttiva, jiġifieri l-kisba ta' rappreżentanza aktar ibbilanċjata ta' nisa u rġiel fost id-diretturi ta' kumpanniji elenkati billi jiġu stabbiliti miżuri effettivi li għandhom l-għan li jgħaġġlu l-progress lejn il-bilanċ bejn il-ġeneri, filwaqt li l-kumpanniji elenkati jkollhom biżżejjed żmien biex jagħmlu l-arranġament neċessarji għal dak il-għan, ma jistax jinkiseb suffiċjentement mill-Istati Membri iżda jista', minhabba l-iskala u l-effetti tal-azzjoni, jinkiseb aħjar fil-livell tal-Unjoni, l-Unjoni tista' tadotta miżuri skont il-prinċipju ta' sussidjarjetà kif stabbilit fl-Artikolu 5 TUE. F'konformità mal-prinċipju ta' proporzjonalità, kif stabbilit f'dak l-Artikolu, din id-Direttiva hija limitata għall-iffissar ta' għanijiet u prinċipji komuni u ma tmurx lil hinn minn dak li huwa neċessarju sabiex jinkiseb dak l-oġġettiv. L-Istati Membri huma mogħtija biżżejjed libertà biex jiddeterminaw kif l-oġġettivi stipulati f'din id-Direttiva jenħtieġ li jinkisbu l-aħjar meta jitqiesu ċ-ċirkostanzi nazzjonali, b'mod partikolari r-regoli u l-prattiki li jikkonċernaw ir-reklutaġġ fuq il-bordijiet. Din id-Direttiva ma tinterferixx mal-possibbiltà li l-kumpanniji elenkati jahtru d-diretturi l-aktar ikkwalifikati, u toffri qafas flessibbli u tipprovdi għal perjodu twil biżżejjed ta' adattament.

- (53) L-Istati Membri jenħtieġ li jikkooperaw mas-shab soċjali u mas-soċjetà ċivili sabiex jinfurmawhom b'mod effiċjenti dwar is-sinifikat, it-traspożizzjoni u l-implimentazzjoni ta' din id-Direttiva.
- (54) F'konformità mal-prinċipju ta' proporzjonalità, l-oġġettivi li jridu jintlaħqu mill-kumpanniji elenkati jenħtieġ li jkun limitat fiż-żmien u jenħtieġ li jibqa' fis-seħh biss sakemm isir progress sostenibbli dwar il-kompożizzjoni tal-ġeneri tal-bordijiet. Għal dik ir-raġuni, jenħtieġ li l-Kummissjoni tirrieżamina regolarment l-applikazzjoni ta' din id-Direttiva u tirrapporta lill-Parlament Ewropew u lill-Kunsill. Barra minn hekk, din id-Direttiva tipprevedi data li fiha tiskadi. Jenħtieġ li l-Kummissjoni teżamina, fir-rieżami tagħha, jekk hemmx il-htieġa li testendi t-tul taż-żmien ta' din id-Direttiva lil hinn minn dik id-data.
- (55) F'konformità mad-Dikjarazzjoni tal-Politika Kongunta tal-Istati Membri u l-Kummissjoni tat-28 ta' Settembru 2011 dwar dokumenti ta' spjegazzjoni, ⁽¹³⁾ l-Istati Membri impenjaw irwiehhom li jakkumpanjaw, f'każijiet iġġustifikati, in-notifika tal-miżuri ta' traspożizzjoni tagħhom b'dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti tat-traspożizzjoni nazzjonali. Fir-rigward ta' din id-Direttiva, il-legiżlatur iqis li t-trażmissjoni ta' tali dokumenti hija ġustifikata,

ADOTTAW DIN ID-DIRETTIVA:

Artikolu 1

Għan

Din id-Direttiva għandha l-għan li tikseb rappreżentazzjoni aktar ibbilanċjata tan-nisa u l-irġiel fost id-diretturi ta' kumpanniji elenkati billi tistabbilixxi miżuri effettivi li għandhom l-għan li jgħaġġlu l-progress lejn il-bilanċ bejn il-ġeneri, filwaqt li thalli lill-kumpanniji elenkati biżżejjed żmien biex jagħmlu l-arranġamenti neċessarji għal dak il-fini.

Artikolu 2

Kamp ta' applikazzjoni

Din id-Direttiva tapplika għal kumpanniji elenkati. Din id-Direttiva ma tapplikax għal impriżi mikro, zghar u ta' daqs medju (SMEs).

⁽¹³⁾ ĠU C 369, 17.12.2011, p. 14.

Artikolu 3

Definizzjonijiet

Għall-finijiet ta' din id-Direttiva, japplikaw id-definizzjonijiet li ġejjin:

- (1) "kumpannija elenkata" tfisser kumpannija li jkollha l-uffiċċju reġistrat tagħha fi Stat Membru u li l-ishma tagħha huma ammessi għan-negozjar f'suq regolat fit-tifsira tal-Artikolu 4(1), il-punt (21), tad-Direttiva 2014/65/UE fi Stat Membru wiehed jew aktar;
- (2) "bord" tfisser korp amministrattiv, maniġerjali jew superviżorju ta' kumpannija elenkata;
- (3) "direttur" tfisser membru ta' bord, inkluż membru li huwa rappreżentant tal-impjegati;
- (4) "direttur eżekuttiv" tfisser membru ta' bord unitarju li hu involut fil-manigment ta' kuljum ta' kumpannija elenkata jew, fil-każ ta' sistema b'żewġ bordijiet, membru tal-bord li jwettaq il-funzjonijiet ta' manigment ta' kumpannija elenkata;
- (5) "direttur mhux eżekuttiv" tfisser membru ta' bord unitarju li mhux direttur eżekuttiv jew, fil-każ ta' sistema b'żewġ bordijiet, membru tal-bord li jwettaq il-funzjonijiet superviżorji ta' kumpannija elenkata;
- (6) "bord unitarju" tfisser bord uniku li jwettaq kemm il-funzjonijiet maniġerjali kif ukoll dawk superviżorji ta' kumpannija elenkata;
- (7) "sistema b'żewġ bordijiet" tfisser sistema li fiha l-funzjonijiet maniġerjali u superviżorji ta' kumpannija elenkata jitwettqu minn bordijiet separati;
- (8) "intrapriża mikro, żgħira u ta' daqs medju" jew "SME" tfisser kumpannija li timpjega inqas minn 250 persuna u li għandha fatturat annwali li ma jaqbiżx EUR 50 miljun, jew total annwali tal-karta tal-bilanċ li ma jaqbiżx EUR 43 miljun, jew, għal SME li jkollha l-uffiċċju reġistrat tagħha fi Stat Membru li l-munita tiegħu ma tkunx l-euro, l-ammonti ekwivalenti fil-munita ta' dak l-Istat Membru.

Artikolu 4

Ligi applikabbli

L-Istat Membru kompetenti biex jirregola materji koperti minn din id-Direttiva fir-rigward ta' kumpannija elenkata partikolari għandu jkun l-Istat Membru fejn dik il-kumpannija jkollha l-uffiċċju rreġistrat tagħha. Il-liġi applikabbli għandha tkun il-liġi ta' dak l-Istat Membru.

Artikolu 5

Objettivi fir-rigward ta' bilanċ bejn il-ġeneri fuq bordijiet

1. L-Istati Membri għandhom jiżguraw li l-kumpanniji elenkati jkun soġġetti għal wiehed mill-objettivi li ġejjin, li għandhom jintlahqu sat-30 ta' Ġunju 2026:
 - (a) il-membri tas-sess sottorappreżentat ikollhom mill-inqas 40 % tal-pożizzjonijiet ta' direttur mhux eżekuttiv;
 - (b) il-membri tas-sess sottorappreżentat ikollhom mill-inqas 33 % tal-pożizzjonijiet kollha ta' diretturi, inkluż diretturi eżekuttivi u mhux eżekuttivi.
2. L-Istati Membri għandhom jiżguraw li l-kumpanniji elenkati li ma jkunux soġġetti għall-objettiv stipulat fil-paragrafu 1, il-punt (b), jistabbilixxu objettivi kwantitattivi individwali bil-ħsieb li jittejjeb il-bilanċ bejn il-ġeneri fost id-diretturi eżekuttivi. L-Istati Membri għandhom jiżguraw li tali kumpanniji elenkati jkollhom l-għan li jiksbu tali objettivi kwantitattivi individwali sat-30 ta' Ġunju 2026.
3. L-għadd ta' pożizzjonijiet ta' direttur mhux eżekuttiv meqjus neċessarju sabiex jinkiseb l-objettiv stipulat fil-paragrafu 1, il-punt (a), għandu jkun l-għadd l-eqreb lejn il-proporzjon ta' 40 %, iżda li ma jaqbiżx 49 %. L-għadd tal-pożizzjonijiet kollha ta' direttur meqjus neċessarju sabiex jintlaħaq l-objettiv stabbilit fil-paragrafu 1, il-punt (b), għandu jkun l-għadd l-eqreb lejn il-proporzjon ta' 33 %, iżda li ma jaqbiżx 49 %. Dak l-għadd huwa mogħti fl-Anness.

*Artikolu 6***Mezzi sabiex jinkisbu l-objettivi**

1. L-Istati Membri għandhom jiżguraw li l-kumpanniji elenkati li ma jkсібux l-objettivi msemmija fl-Artikolu 5(1), il-punt (a) jew (b), kif applikabbli, jaġġustaw il-proċess tal-għażla tal-kandidati għall-hatra jew l-elezzjoni għall-pożizzjonijiet ta' direttur. Dawk il-kandidati għandhom jintgħażlu abbażi ta' valutazzjoni komparattiva tal-kwalifiki ta' kull kandidat. Għal dak il-fini, għandhom jiġu applikati kriterji ċari, iffornulati b'mod newtrali u mhux ambigwi b'mod mhux diskriminatorju matul il-proċess kollu tal-għażla, inkluż matul it-tnejjija ta' avvizi ta' postijiet battala, il-fazi ta' preselezzjoni, il-fazi tat-tpoġġija fuq lista qasira u l-istabbiliment ta' gruppi ta' għażla ta' kandidati. Tali kriterji għandhom jiġu stabbiliti qabel dak il-proċess tal-għażla.

2. Fir-rigward tal-għażla ta' kandidati għall-hatra jew l-elezzjoni għall-pożizzjonijiet ta' direttur, l-Istati Membri għandhom jiżguraw li, meta jagħzlu bejn kandidati li huma ugwalment kwalifikati f'termini ta' adegwatezza, kompetenza u prestazzjoni professjonali, tingħata prijorità lill-kandidat tas-sess sottorappreżentat sakemm, f'kazijiet eċċezzjonali, raġunijiet ta' piż legali akbar, bħat-tweqqi ta' politiki oħra dwar id-diversità, invokati fil-kuntest ta' valutazzjoni oġġettiva li tqis is-sitwazzjoni speċifika ta' kandidat tas-sess l-iehor u li hija bbażata fuq kriterji mhux diskriminatorji, ixaqilbu l-bilanċ favur il-kandidat tas-sess l-iehor.

3. L-Istati Membri għandhom jiżguraw li, fuq talba ta' kandidat li jkun ġie kkunsidrat matul l-għażla ta' kandidati għall-hatra jew l-elezzjoni għall-pożizzjoni ta' direttur, il-kumpanniji elenkati huma obbligati jgħarrfu lil dak il-kandidat b'dan li ġej:

(a) il-kriterji tal-kwalifiki li kienu l-bażi tal-għażla;

(b) il-valutazzjoni komparattiva oġġettiva tal-kandidati skont dawk il-kriterji; u

(c) fejn rilevanti, il-kunsiderazzjonijiet speċifiċi li eċċezjonalment xaqilbu l-bilanċ favur kandidat li mhux mis-sess sottorappreżentat.

4. L-Istati Membri għandhom jieħdu l-miżuri neċessarji, skont is-sistemi ġudizzjarji nazzjonali tagħhom, biex jiżguraw li fejn kandidat li ma ġiex aċċettat u li jkun mis-sess sottorappreżentat jistabbilixxi fatti, quddiem qorti jew awtorità kompetenti oħra, li minnhom jista' jiġi preżunt li dak il-kandidat kien kwalifikat daqs il-kandidat tas-sess l-iehor li ntgħażel għall-hatra jew l-elezzjoni għall-pożizzjoni ta' direttur, għandha tkun il-kumpannija elenkata li tipprova li ma kienx hemm ksur tal-Artikolu 6(2).

Dan il-paragrafu ma għandux iżomm lill-Istati Membri milli jintroduċu regoli ta' prova li huma aktar favorevoli għar-rikorrenti.

5. Fejn il-proċess tal-għażla ta' kandidati għall-hatra jew l-elezzjoni għall-pożizzjoni ta' direttur isir permezz ta' votazzjoni tal-azzjonisti jew l-impjegati, l-Istati Membri għandhom jeżiġu li l-kumpanniji elenkati jiżguraw li l-votanti jkunu infornmati kif xieraq dwar il-miżuri previsti f'din id-Direttiva, inkluż penali f'każ ta' nuqqas ta' konformità min-naħa tal-kumpannija elenkata.

*Artikolu 7***Rapportar**

1. L-Istati Membri għandhom jeżiġu li kumpanniji elenkati jipprovdu informazzjoni lill-awtoritajiet kompetenti, darba fis-sena, dwar ir-rappreżentazzjoni tal-ġeneri fuq il-bordijiet tagħhom, b'distinzzjoni bejn diretturi eżekuttivi u mhux eżekuttivi, u dwar il-miżuri meħuda bil-ghan li jinkisbu l-objettivi applikabbli stipulati fl-Artikoli 5(1) u, fejn applikabbli, l-objettivi stabbiliti f'konformità mal-Artikolu 5(2). L-Istati Membri għandhom jeżiġu li l-kumpanniji elenkati jippubblikaw dik l-informazzjoni b'mod xieraq u aċċessibbli faċilment fuq is-siti web tagħhom. Abbażi tal-informazzjoni pprovdata, l-Istati Membri għandhom jippubblikaw u jaġġornaw regolament, b'mod faċilment aċċessibbli u ċentralizzat, lista tal-kumpanniji elenkati li jkunu kisbu kwalunkwe wieħed mill-objettivi stabbiliti fl-Artikolu 5(1).

2. Meta kumpannija elenkata ma tkunx kisbet wiehed mill-obbjettivi stipulati fl-Artikolu 5(1) jew, fejn applikabbli, l-obbjettivi stabbiliti f'konformità mal-Artikolu 5(2), l-informazzjoni msemmija fil-paragrafu 1 ta' dan l-Artikolu għandha tinkludi r-raġunijiet għalfejn objettivi ma nkisbux u deskrizzjoni komprensiva tal-miżuri li l-kumpannija elenkata diġà hadet jew bihsiebha tiegħu sabiex tiksibhom.
3. Fejn applikabbli, l-informazzjoni msemmija fil-paragrafi 1 u 2 ta' dan l-Artikolu għandha tiġi inkluża wkoll fid-dikjarazzjoni dwar il-governanza korporattiva tal-kumpannija, skont id-dispożizzjonijiet rilevanti tad-Direttiva 2013/34/UE.
4. L-obbligi stabbiliti fil-paragrafi 1 u 2 ta' dan l-Artikolu ma għandhomx japplikaw fi Stat Membru li jkun issospenda l-applikazzjoni tal-Artikolu 6 skont l-Artikolu 12 fejn il-liġi nazzjonali tipprovdi għal obbligi ta' rappurtar li jiżguraw il-pubblikazzjoni regolari ta' informazzjoni rigward il-progress li sar minn kumpanniji elenkati lejn rappreżentanza aktar bilanċjata tan-nisa u l-irġiel fuq il-bordijiet tagħhom.

Artikolu 8

Penali u miżuri addizzjonali

1. L-Istati Membri għandhom jistabilixxu regoli dwar penali applikabbli għall-ksur minn kumpanniji elenkati tad-dispożizzjonijiet nazzjonali adottati skont l-Artikolu 5(2) u l-Artikoli 6 u 7, kif applikabbli, u għandhom jiehdu l-miżuri kollha neċessarji biex jiżguraw li dawn jiġu implimentati. B'mod partikolari, l-Istati Membri għandhom jiżguraw illi jkunu disponibbli l-proċeduri amministrattivi jew ġudizzjarji adegwati sabiex ikun possibbli li jiġu infurzati l-obbligi li joħroġu minn din id-Direttiva. Il-penali għandhom ikunu effettivi, proporzjonati u dissważivi. Tali penali jistgħu jkunu jinvolvu multi jew il-possibbiltà li korp ġudizzjarju jannulla deċiżjoni li tikkonċerna l-għażla tad-diretturi magħmula b'mod kuntrarju għad-dispożizzjonijiet nazzjonali adottati skont l-Artikolu 6 jew li jiddikjaraha nulla u mingħajr effett. L-Istati Membri għandhom sat-28 ta' Diċembru 2024, jinnotifikaw lill-Kummissjoni b'dawk ir-regoli jew b'dawk il-miżuri u għandhom jinnotifikawha, mingħajr dewmien, dwar kwalunkwe emenda sussegwenti li taffettwahom.
2. Kumpanniji elenkati jistgħu jinżammu responsabbli biss għal atti jew ommissjonijiet li jistgħu jiġu attribwiti lilhom skont il-liġi nazzjonali.
3. L-Istati Membri għandhom jiżguraw li, fit-tweqqif ta' kuntratti pubbliċi u konċessjonijiet, il-kumpanniji elenkati jikkonformaw mal-obbligi applikabbli relatati mal-liġi soċjali u tax-xogħol, f'konformità mal-leġiżlazzjoni applikabbli tal-Unjoni.

Artikolu 9

Rekwiziti minimi

L-Istati Membri jistgħu jintroduċu jew iżommu dispożizzjonijiet li huma aktar favorevoli minn dawk stipulati f'din id-Direttiva biex tiġi żgurata rappreżentazzjoni iktar ibbilanċjata tan-nisa u l-irġiel fir-rigward ta' kumpanniji elenkati inkorporati fit-territorju nazzjonali tagħhom.

Artikolu 10

Korpi għall-promozzjoni tal-bilanċ bejn il-ġeneri f'kumpanniji elenkati

L-Istati Membri għandhom jaħtru korp wiehed jew aktar għall-promozzjoni, l-analiżi, il-monitoraġġ u l-appoġġ tal-bilanċ bejn il-ġeneri fuq il-bordijiet. Għal dak il-fini, l-Istati Membri jistgħu jaħtru, pereżempju, l-korpi dwar l-ugwaljanza li huma ħatru skont l-Artikolu 20 tad-Direttiva 2006/54/KE tal-Parlament Ewropew u tal-Kunsill ⁽¹³⁾.

⁽¹³⁾ Id-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjegi u xogħol (GU L 204, 26.7.2006, p. 23).

*Artikolu 11***Traspożizzjoni**

1. L-Istati Membri għandhom jadottaw u jipubblikaw, sat-28 ta' Diċembru 2024 il-ligijiet, ir-regolamenti u d-dispożizzjonijiet amministrattivi neċessarji biex jikkonformaw ma' din id-Direttiva. Huma għandhom jinfurmaw minnufih lill-Kummissjoni dwar dan.

Meta l-Istati Membri jadottaw dawk il-miżuri, dawn għandu jkun fihom referenza għal din id-Direttiva jew għandhom ikunu akkumpanjati b'tali referenza fl-okkażjoni tal-pubblikazzjoni uffiċjali tagħhom. Il-metodi għat-twettiq ta' tali referenza għandhom jiġu stipulati mill-Istati Membri.

2. L-Istati Membri li issospendew l-applikazzjoni tar-rekwiżiti tal-Artikolu 6 skont l-Artikolu 12 għandhom minnufih jikkomunikaw lill-Kummissjoni l-informazzjoni li turi li l-kondizzjonijiet stipulati fl-Artikolu 12 ikunu ssodisfati.

3. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-ligi nazzjonali li huma jadottaw fil-qasam kopert minn din id-Direttiva.

*Artikolu 12***Sospensjoni tal-applikazzjoni tal-Artikolu 6**

1. Stat Membru jista' jissospendi l-applikazzjoni tal-Artikolu 6 u, fejn rilevanti, l-Artikolu 5(2), fejn, sas-27 ta' Diċembru 2022, ikunu ġew issodisfati l-kundizzjonijiet li ġejjin f'dak l-Istat Membru:

(a) il-membri tas-sess sottorappreżentat ikollhom mill-inqas 30 % tal-pożizzjonijiet kollha ta' direttur mhux eżekuttiv jew mill-inqas 25 % tal-pożizzjonijiet kollha ta' direttur fil-kumpanniji elenkati; jew

(b) il-ligi nazzjonali ta' dak l-Istat Membru:

(i) teziġi li l-membri tas-sess sottorappreżentat ikollhom mill-inqas 30 % tal-pożizzjonijiet kollha ta' direttur mhux eżekuttiv jew mill-inqas 25 % tal-pożizzjonijiet kollha ta' direttur f'kumpanniji elenkati;

(ii) tinkludi miżuri ta' infurzar effettivi, proporzjonati u dissważivi fil-każ tan-nuqqas ta' konformità mar-rekwiżiti msemmija fil-punt (i); u

(iii) tirrikjedi li l-kumpanniji elenkati kollha mhux koperti minn dik il-ligi nazzjonali jstabbilixxu objettivi kwantitattivi individwali għall-pożizzjonijiet kollha ta' direttur.

Fejn Stat Membru jkun issospenda l-applikazzjoni tal-Artikolu 6 u, fejn rilevanti, l-Artikolu 5(2) abbażi ta' kwalunkwe waħda mill-kondizzjonijiet stabbiliti fl-ewwel subparagrafu ta' dan il-paragrafu, l-objettivi stipulati fl-Artikolu 5(1) għandhom jitqiesu li nkisbu f'dak l-Istat Membru.

2. Għall-fini tal-valutazzjoni tal-issodisfar tal-kondizzjonijiet għal sospensjoni abbażi tal-paragrafu 1, l-ewwel subparagrafu, il-punt (a) jew (b), l-għadd ta' pożizzjonijiet ta' direttur meħtieġ għandu jkun l-eqreb għadd għall-proporzjon ta' 30 % ta' diretturi mhux eżekuttivi jew 25 % tal-pożizzjonijiet kollha ta' direttur, iżda mhux aktar minn 39 %. Dak għandu jkun ukoll il-każ fejn, skont il-ligi nazzjonali, l-objettivi kwantitattivi stipulati fl-Artikolu 5 jiġu applikati separatament għar-rappreżentanti tal-azzjonisti u tal-impjegati.

3. Fejn, fi Stat Membru li jkun issospenda l-applikazzjoni tal-Artikolu 6 u, fejn rilevanti, l-Artikolu 5(2) skont il-paragrafu 1 ta' dan l-Artikolu, il-kondizzjonijiet stipulati fil-paragrafu 1 ta' dan l-Artikolu ma jibqgħux jiġu ssodisfati, l-Artikolu 6 u, fejn rilevanti, l-Artikolu 5(2) għandhom japplikaw mhux aktar tard minn sitt xhur wara li tali kondizzjonijiet ma jibqgħux jiġu ssodisfati.

Artikolu 13

Rieżami

1. Sad-29 ta' Diċembru 2025, u kull sentejn wara, l-Istati Membri għandhom jikkomunikaw lill-Kummissjoni rapport dwar l-implimentazzjoni ta' din id-Direttiva. Tali rapport għandu jinkludi informazzjoni komprensiva dwar il-miżuri mehuda bil-għan li jinkisbu l-oġġettivi stipulati fl-Artikolu 5(1), informazzjoni pprovduta f'konformità mal-Artikolu 7 u, fejn applikabbli, informazzjoni rappreżentattiva dwar oġġettivi kwantitattivi individwali stabbiliti minn kumpanniji elenkati skont l-Artikolu 5(2).

2. L-Istati Membri li jkunu ssospendew l-applikazzjoni tal-Artikolu 6 u, fejn rilevanti, l-Artikolu 5(2) skont l-Artikolu 12 għandhom jinkludu fir-rapporti msemmija fil-paragrafu 1 ta' dan l-Artikolu informazzjoni li turi jekk u kif il-kundizzjonijiet stabbiliti fl-Artikolu 12 huma ssodisfati u jekk huma humiex qed ikomplu jagħmlu progress lejn rappreżentanza aktar bilanċjata bejn in-nisa u l-irġiel fost il-pożizzjonijiet ta' diretturi mhux eżekuttivi jew il-pożizzjonijiet kollha ta' direttur f'kumpanniji elenkati.

Sad-29 ta' Diċembru 2026, u kull sentejn wara dan, il-Kummissjoni għandha tohrog rapport speċifiku li jaċċerta, fost l-oħrajn, jekk u kif il-kundizzjonijiet stipulati fl-Artikolu 12(1) huma ssodisfati u, kif applikabbli, jekk l-Istati Membri reġgħux bdew japplikaw l-Artikolu 6 u l-Artikolu 5(2), f'konformità mal-Artikolu 12(3).

3. Sal-31 ta' Diċembru 2030, u kull sentejn wara, il-Kummissjoni għandha tagħmel rieżami tal-applikazzjoni ta' din id-Direttiva u tirrapporta lill-Parlament Ewropew u lill-Kunsill. Il-Kummissjoni għandha tevalwa b'mod partikolari jekk l-oġġettivi ta' din id-Direttiva nkisbux.

4. Fir-rapport tagħha msemmi fil-paragrafu 3 ta' dan l-Artikolu, il-Kummissjoni għandha tivvaluta jekk, fid-dawl tal-iżviluppi fir-rappreżentanza tan-nisa u tal-irġiel fil-bordijiet f'livelli differenti ta' tehid ta' deċiżjonijiet fl-ekonomija kollha u b'kont mehud ta' jekk il-progress li sar huwiex sostenibbli biżżejjed, din id-Direttiva hijiex strument effiċjenti u effettiv biex jizzied il-bilanċ bejn il-ġeneri fuq il-bordijiet tal-kumpanniji. Abbażi ta' dik il-valutazzjoni, il-Kummissjoni għandha tqis jekk hemmx bżonn li tiġi estiża d-durata ta' din id-Direttiva lil hinn mill-31 ta' Diċembru 2038 jew jekk hemmx bżonn li tiġi emendata, pereżempju billi jiġi estiż il-kamp ta' applikazzjoni tagħha għal kumpanniji mhux elenkati li ma jaqgħux taht id-definizzjoni ta' SMEs jew billi jiġu riveduti l-kundizzjonijiet stabbiliti fl-Artikolu 12(1), l-ewwel subparagrafu, il-punt (a) sabiex jiġi żgurat progress kontinwu lejn rappreżentanza aktar bilanċjata bejn in-nisa u l-irġiel fost il-pożizzjonijiet ta' diretturi eżekuttivi u mhux eżekuttivi jew il-pożizzjonijiet kollha ta' direttur f'kumpanniji elenkati.

Artikolu 14

Dhul fis-seħh u skadenza

Din id-Direttiva għandha tidhol fis-seħh fl-għoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Hija għandha tiskadi fil-31 ta' Diċembru 2038.

Artikolu 15

Destinatarji

Din id-Direttiva hija indirizzata lill-Istati Membri.

Magħmul fi Strasburgu, it-23 ta' Novembru 2022.

Għall-Parlament Ewropew
Il-President
R. METSOLA

Għall-Kunsill
Il-President
M. BEK

ANNEX

OBJETTIVI NUMERIĊI TA' DIRETTURI TAS-SESS SOTTORAPPREŻENTAT

Ghadd ta' pozizzjonijiet fuq il-bord	Ghadd minimu ta' diretturi mhux eżekuttivi tas-sess sottorappreżentat neċessarju sabiex jintlaħaq l-oġġettiv ta' 40 % (Artikolu 5(1), il-punt (a))	Ghadd minimu ta' diretturi tas-sess sottorappreżentat neċessarju sabiex jinkiseb l-oġġettiv ta' 33 % (Artikolu 5(1), il-punt (b))
1	-	-
2	-	-
3	1 (33,3 %)	1 (33,3 %)
4	1 (25 %)	1 (25 %)
5	2 (40 %)	2 (40 %)
6	2 (33,3 %)	2 (33,3 %)
7	3 (42,9 %)	2 (28,6 %)
8	3 (37,5 %)	3 (37,5 %)
9	4 (44,4 %)	3 (33,3 %)
10	4 (40 %)	3 (30 %)
11	4 (36,4 %)	4 (36,4 %)
12	5 (41,7 %)	4 (33,3 %)
13	5 (38,4 %)	4 (30,8 %)
14	6 (42,9 %)	5 (35,7 %)
15	6 (40 %)	5 (33,3 %)
16	6 (37,5 %)	5 (31,3 %)
17	7 (41,2 %)	6 (35,3 %)
18	7 (38,9 %)	6 (33,3 %)
19	8 (42,1 %)	6 (31,6 %)
20	8 (40 %)	7 (35 %)
21	8 (38,1 %)	7 (33,3 %)
22	9 (40,1 %)	7 (31,8 %)
23	9 (39,1 %)	8 (34,8 %)
24	10 (41,7 %)	8 (33,3 %)
25	10 (40 %)	8 (32 %)
26	10 (38,5 %)	9 (34,6 %)
27	11 (40,7 %)	9 (33,3 %)
28	11 (39,3 %)	9 (32,1 %)
29	12 (41,4 %)	10 (34,5 %)
30	12 (40 %)	10 (33,3 %)

II

(Atti mhux leġiżlattivi)

REGOLAMENTI

REGOLAMENT TAL-KUMMISSJONI (UE) 2022/2382

tal-1 ta' Diċembru 2022

li jistabbilixxi l-gheluq tas-sajd ghar-raja ondjata fl-ilmijiet tal-Unjoni taż-żona 9 minn bastimenti li jtajru l-bandiera tal-Portugall

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema tal-Unjoni ta' kontroll għall-iżgurar tal-konformità mar-regoli tal-Politika Komuni tas-Sajd ⁽¹⁾, u b'mod partikolari l-Artikolu 36(2) tiegħu,

Billi:

- (1) Ir-Regolament tal-Kunsill (UE) 2022/109 ⁽²⁾ jistabbilixxi l-kwoti għall-2022.
- (2) Skont it-tagħrif li rċeviet il-Kummissjoni, il-qabdiet tal-istokk tar-raja ondjata li, l-bastimenti li jtajru l-bandiera tal-Portugall jew li huma rreġistrati fih, għamlu fl-ilmijiet tal-Unjoni taż-żona 9 eżawrew il-kwota allokata għalihom għall-2022
- (3) Għalhekk jenhtieg li jiġu pprojbiti ċerti attivitajiet tas-sajd għal dak l-istokk,

ADOTTAT DAN IR-REGOLAMENT:

Artikolu 1

Eżawriment tal-kwota

Il-kwota tas-sajd allokata għall-2022 għall-Portugall għall-istokk tar-raja ondjata fl-ilmijiet tal-Unjoni taż-żona 9 imsemmija fl-Anness għandha titqies li hija eżawrita mid-data stipulata f'dak l-Anness.

Artikolu 2

Projbizzjonijiet

1. Is-sajd għall-istokk imsemmi fl-Artikolu 1 minn bastimenti li jtajru l-bandiera tal-Portugall jew li huma rreġistrati fih, għandhom jiġu pprojbiti mid-data stipulata fl-Anness. B'mod partikolari, għandu jkun ipprojbit li jsir tiftix għall-hut, tfigh, issettjar jew għbid tal-irkaptu tas-sajd għall-finijiet tas-sajd ta' dak l-istokk.

⁽¹⁾ ĠU L 343, 22.12.2009, p. 1.

⁽²⁾ Ir-Regolament tal-Kunsill (UE) 2022/109 tas-27 ta' Jannar 2022 li jistabbilixxi għall-2022 l-opportunitajiet tas-sajd għal ċerti stokkijiet tal-hut u ċerti gruppi ta' stokkijiet tal-hut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni (ĠU L 21, 31.1.2022, p. 1).

2. It-trasbord, iż-żamma abbord, l-ipproċessar abbord, it-trasferiment, it-tqeghid f'gagħg, is-simna u l-hatt l-art ta' hut u ta' prodotti tas-sajd minn dak l-istokk li jinqabdu minn dawk il-bastimenti għandhom jibqgħu awtorizzati għall-qabdiet meħuda qabel dik id-data.

3. Il-qabdiet mhux intenzjonati ta' speċijiet minn dak l-istokk minn dawk il-bastimenti għandhom jingiebu u jinżammu abbord il-bastimenti tas-sajd, jiġu rreġistrati, jinhattu l-art u jinqatgħu mill-kwoti f'konformità mal-Artikolu 15 tar-Regolament (UE) Nru 1380/2013 tal-Parlament Ewropew u tal-Kunsill ⁽³⁾.

Artikolu 3

Dhul fis-seħh

Dan ir-Regolament għandu jidhrol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-1 ta' Diċembru 2022.

Għall-Kummissjoni
Fisem il-President
Virginijus SINKEVIČIUS
Membru tal-Kummissjoni

⁽³⁾ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

ANNEX

Nru	12/TQ109
Stat Membru	Il-Portugall
Stokk	RJU/9-C.
Speċi	Raja ondjata (<i>Raja undulata</i>)
Żona	L-ilmijiet tal-Unjoni taż-żona 9
Data tal-gheluq	19.11.2022

REGOLAMENT TAL-KUMMISSJONI (UE) 2022/2383**tas-6 ta' Diċembru 2022****li jemenda r-Regolament (UE) Nru 582/2011 fir-rigward tal-approvazzjoni tat-tip tal-emissjonijiet ta' vetturi heavy-duty li jużaw bijodizil pur****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 595/2009 tal-Parlament Ewropew u tal-Kunsill tat-18 ta' Ġunju 2009 dwar l-approvazzjoni tat-tip ta' vetturi bil-mutur u magni rigward l-emissjonijiet minn vetturi heavy-duty (Euro VI) u dwar l-aċċess għal informazzjoni dwar it-tiswija u l-manutenzjoni tal-vetturi u li jemenda r-Regolament (KE) Nru 715/2007 u d-Direttiva 2007/46/KE u li jhassar id-Direttivi 80/1269/KEE, 2005/55/KE u 2005/78/KE⁽¹⁾, u b'mod partikolari l-Artikolu 4(3) u 5(4) u l-Artikolu 12 tiegħu,

Billi:

- (1) Il-vetturi b'approvazzjoni tat-tip fl-UE jehtieg li jkunu jistgħu jaħdmu bil-bijodizil pur u b'taħlitiet differenti ta' bijodizil u fjuwils fossili f'każ ta' bżonn.
- (2) F'konformità mal-Artikolu 3 tar-Regolament tal-Kummissjoni (UE) Nru 582/2011⁽²⁾, l-approvazzjoni tat-tip ta' vetturi bil-mutur u ta' magni fir-rigward tal-emissjonijiet tirrikjedi li l-manifattur jiżgura l-konformità mal-ispeċifikazzjonijiet tal-fjuwils ta' referenza stabbiliti fl-Anness IX ta' dak ir-Regolament li jintużaw għall-ittestjar tal-approvazzjoni tat-tip.
- (3) Il-bijodizil pur (FAME B100) mhuwiex elenkat fl-Anness IX tar-Regolament (UE) Nru 582/2011 bħala fjuwil ta' referenza għall-approvazzjoni tat-tip tal-emissjonijiet tal-vetturi heavy-duty. L-ittestjar tal-approvazzjoni tat-tip jehtieg li jiġi dduplikat kemm fuq id-dizil (B7) kif ukoll fuq il-bijodizil pur (B100) sabiex tintwera l-konformità mar-rekwiżiti tal-emissjonijiet. Sabiex tiġi minimizzata d-duplikazzjoni tal-ittestjar u sabiex tiġi ffaċilitata ċ-ċertifikazzjoni għall-użu tal-bijodizil pur u tat-taħlitiet tal-bijodizil (bħal FAME B20/B30), jehtieg li jiddaħhlu l-ispeċifikazzjonijiet għall-bijodizil pur bħala fjuwil ta' referenza, abbażi ta' standards internazzjonali u Ewropej rilevanti. Jenhtieg li l-konformità mar-rekwiżiti tal-ittestjar tal-emissjonijiet għall-approvazzjoni tat-tip B100 tkun tista' tintwera bl-ittestjar tal-emissjonijiet tal-magna referenzjarja li taħdem bil-bijodizil pur. Filwaqt li għall-ittestjar tal-konformità mehtieg waqt is-servizz tista' tintgħażel kwalunkwe taħlita ta' bijofjuwils.
- (4) Għall-approvazzjoni tal-vetturi b'magna approvata, huwa mehtieg addendum għall-ispeċifikazzjonijiet taċ-ċertifikat tal-approvazzjoni tat-tip.
- (5) Għalhekk, jenhtieg li r-Regolament tal-Kummissjoni (UE) Nru 582/2011 jiġi emendat skont dan.
- (6) Il-miżuri previsti f'dan ir-Regolament huma skont l-opinjoni tal-Kumitat Tekniku – Vetturi bil-Mutur.

ADOTTAT DAN IR-REGOLAMENT:

Artikolu 1

L-Annessi I, II u IX tar-Regolament (UE) Nru 582/2011 huma emendati f'konformità mal-Anness ta' dan ir-Regolament.

⁽¹⁾ ĠU L 188, 18.7.2009, p. 1.

⁽²⁾ Ir-Regolament tal-Kummissjoni (UE) Nru 582/2011 tal-25 ta' Mejju 2011 li jimplementa u jemenda r-Regolament (KE) Nru 595/2009 tal-Parlament Ewropew u tal-Kunsill rigward l-emissjonijiet minn vetturi heavy-duty (Euro VI) u li jemenda l-Annessi I u III għad-Direttiva 2007/46/KE tal-Parlament Ewropew u tal-Kunsill (ĠU L 167, 25.6.2011, p. 1)

Artikolu 2

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-6 ta' Diċembru 2022.

Għall-Kummissjoni
Il-President
Ursula VON DER LEYEN

ANNEX

(1) L-Anness I għar-Regolament (UE) Nru 582/2011 huwa emendat kif ġej:

(a) Fil-punt 1.1.2, is-sentenza introduttorja hija sostitwita b'dan li ġej:

“Jekk il-manifattur jippermetti li l-familja ta' magna taħdem bi fjuwils fis-suq li ma jikkonformawx la mad-Direttiva 98/70/KE tal-Parlament Ewropew u tal-Kunsill (*), la mal-istandard tas-CEN EN 228:2012 fil-każ tal-petrol bla comb jew mal-istandard tas-CEN EN 590:2013 fil-każ tad-dizil, u lanqas mal-istandard tas-CEN EN 14214:2012 +A2:2019 fil-każ tal-FAME B100, bħal fjuwil paraffiniku (l-istandard tas-CEN EN 15940) jew oħrajn, il-manifattur għandu, flimkien mar-reqwiziti stabbiliti fil-punt 1.1.1, jikkonforma mar-reqwiziti li ġejjin”;

(*) Id-Direttiva 98/70/KE tal-Parlament Ewropew u tal-Kunsill tat-13 ta' Ottubru 1998 dwar il-kwalità tal-karburanti tal-petrol u tad-dizil u li temenda d-Direttiva tal-Kunsill 93/12/KEE (ĠU L 350, 28.12.1998, p. 58).”;

(b) wara l-punt 1.3 jiddaħhlu l-punti 1.4 u 1.4.1 li ġejjin:

“1.4. Reqwiziti għall-approvazzjoni tat-tip B100

1.4.1. L-approvazzjoni tat-tip ta' familja B100 b'magna referenzjarja ttestjata bil-FAME B100 għandha tiġi estiża għall-membri tal-familja u għat-taħlitiet tal-bijodizil kollha b'kontenut tal-FAME li jiżboq dak tal-FAME B30 (l-istandard tas-CEN EN 16709), mingħajr ittestjar ulterjuri. L-approvazzjoni tat-tip tista' tiġi estiża għal taħlitiet ta' bijodizil b'kontenut tal-FAME aktar baxx, jekk ir-reqwiziti ta' dan ir-Regolament jiġu ssodisfati wkoll għal dawn it-taħlitiet, mingħajr ma jsiru aġġustamenti lill-vettura. F'każ bħal dan il-manifattur għandu jiddikjara liema huma t-taħlitiet tal-bijodizil li l-familja ta' magna tista' taħdem bihom fil-punt 3.2.2.1 tad-Dokument ta' Informazzjoni kif stabbilit fil-Parti 1 tal-Appendiċi 4. Jekk l-awtorità tal-approvazzjoni tiddetermina li l-applikazzjoni mressqa ma tkunx rappreżentattiva għalkollox, taħlitiet tal-bijodizil għajr il-FAME B100 jistgħu jintgħažlu mill-awtorità tal-approvazzjoni u jiġu ttestjati.”;

(c) jiddaħhal il-punt 3.2.1.7 li ġej:

“3.2.1.7. Fil-każ ta' approvazzjoni tat-tip B100, il-marka tal-approvazzjoni għandha tinkludi “B100” wara s-simbolu nazżjonali.”;

(d) Fl-Appendiċi 4 PARTI 1, il-punt 3.2.2.2 huwa sostitwit b'dan li ġej:

“3.2.2.2. Vetturi heavy-duty Dizil/Petrol/LPG/NG-H/NG-L/NG-HL/Etanol (ED95)/Etanol (E85)/LNG/LNG₂₀/B100⁽¹⁾ (6)”;;

(e) Fl-Addendum tal-Appendiċi 5, il-punt 1.1.5 huwa sostitwit b'dan li ġej:

“1.1.5. Kategorija tal-magna: Dizil/Petrol/LPG/NG-H/NG-L/NG-HL/Etanol (ED95)/Etanol (E85)/LNG/LNG₂₀/B100⁽¹⁾”;;

(f) Il-Punt 8 tal-Appendiċi 6 huwa sostitwit b'dan li ġej:

“8. Firma:

Mehmuż: Pakkett ta' informazzjoni.

Rapport tat-test.

Addendum”

(g) Jiżdied l-Addendum li ġej mal-Appendiċi 6:

“Addendum

għaċ-ċertifikat tal-approvazzjoni tat-tip KE Nru ...

1. INFORMAZZJONI ADDIZZJONALI

1.1. Id-dettalji li għandhom jimtlew b'rabta mal-approvazzjoni tat-tip ta' vettura b'magna approvata installata:

1.1.1. Id-ditta tal-magna (l-isem tal-impriza):

- 1.1.2. Tip u deskrizzjoni kummerċjali (semmi kwalunkwe varjanti):
- 1.1.3. Il-kodiċi tal-manifattur kif immarkat fuq il-magna:
- 1.1.4. Il-kategorija tal-vettura (jekk applikabbli) ^(b):
- 1.1.5. Il-kategorija tal-magna: Dizil/Petrol/LPG/NG-H/NG-L/NG-HL/Etanol (ED95)/Etanol (E85)/LNG/LNG₂₀/B100 ^(c):
- 1.1.5.1. It-tip ta' magna li tuża żewġ tipi ta' fjuwil: Tip 1 A/Tip 1B/Tip 2 A/Tip 2B/Tip 3B ^{(1)(d1)}:
- 1.1.6. Isem u indirizz tal-manifattur:
- 1.1.7. Isem u indirizz tar-rappreżentant awtorizzat tal-manifattur (jekk ikun hemm):
- 1.2. Jekk il-magna li ssir referenza għaliha fil-paragrafu 1.1. gietx approvata għat-tip bhala unità teknika separata:
- 1.2.1. In-numru ta' approvazzjoni tat-tip tal-magna/tal-familja ta' magni ⁽¹⁾:
- 1.2.2. In-numru tal-kalibrar tas-software tal-Unità ta' Kontroll tal-Magna (ECU):
- 1.3. Id-dettalji li għandhom jimtlew b'rabta mal-approvazzjoni tat-tip ta' magna/familja ta' magni ⁽¹⁾ bhala unità teknika separata (kundizzjonijiet li għandhom jiġu osservati għall-installazzjoni tal-magna fuq vettura):
- 1.3.1. It-tnaqis massimu u/jew minimu tal-pressjoni tad-dhul:
- 1.3.2. Il-kontropressjoni massima permissibbli:
- 1.3.3. Il-volum tas-sistema tal-egżost:
- 1.3.4. Ir-restrizzjonijiet tal-użu (jekk ikun hemm):
- 1.4. Il-livelli tal-emissjonijiet tal-magna/magna referenzjarja ⁽¹⁾
Fattur ta' Deterjorament (DF): ikkalkulat/fiss ⁽¹⁾
Speċifika l-valuri DF u l-emissjonijiet tat-testijiet WHSC (jekk applikabbli) u WHTC fit-tabella hawn taht
- 1.4.1. It-Test WHSC

Tabella 4

It-Test WHSC

It-Test WHSC (jekk applikabbli) ^{(10)(d5)}							
DF	CO	THC	NMHC ^(d4)	NO _x	Massa ta' PM	NH ₃	Numru PM
Mult/żid ⁽¹⁾							
Emissjonijiet	CO (mg/kWh)	THC (mg/kWh)	NMHC ^(d4) (mg/kWh)	NO _x (mg/kWh)	Massa ta' PM (mg/kWh)	NH ₃ ppm	Numru PM (#/kWh)
Riżultat tat-test							
Ikkalkulat bid-DF							
Emissjoni tal-massa CO ₂ : ... g/kWh							
Konsum tal-fjuwil ... g/kWh							

1.4.2. It-Test WHTC

Tabella 5

It-Test WHTC

It-Test WHTC ⁽¹⁰⁾ (^{d5})								
DF	CO	THC	NMHC ^(d4)	CH ₄ ^(d4)	NO _x	Massa ta' PM	NH ₃	Numru PM
Emisjoni	CO (mg/kWh)	THC (mg/kWh)	NMHC ^(d4) (mg/kWh)	CH ₄ ^(d4) (mg/kWh)	NO _x (mg/kWh)	Massa ta' PM (mg/kWh)	NH ₃ ppm	Numru PM (#/kWh)
Mult/żid ⁽¹⁾								
Startjar kiesah								
Startjar shun mingħajr riġenerazzjoni								
Startjar shun bir-riġenerazzjoni (1)								
k _{r,u} (mult/żid) ⁽¹⁾								
k _{r,d} (mult/żid) ⁽¹⁾								
Riżultat ponderat tat-test								
Riżultat tat-test finali bid-DF								
Emissjoni tal-massa CO ₂ : ... g/kWh								
Konsum tal-fjuwil: ... g/kWh								

1.4.3. Test tal-magna fuq idle

Tabella 6

Test tal-magna fuq idle

Test	Valur tas-CO (% vol.)	Lambda ⁽¹⁾	Spid tal-magna (min ⁻¹)	Temperatura taż-żejt tal-magna (°C)
Test tal-magna fuq idle baxx		N/A		
Test tal-magna fuq idle għoli				

1.4.4. Test ta' dimostrazzjoni tal-PEMS

Tabella 6a

Test ta' dimostrazzjoni tal-PEMS

Tip ta' vettura (perez. M ₃ , N ₃ u applikazzjoni perez. trakk riġidu jew artikolat, xarabank li jintuza fl-ibliet)						
Deskrizzjoni tal-vettura (perez. mudell tal-vettura, prototip)						
Riżultati jekk il-vettura/il-magna għadjetx jew le ⁽⁷⁾	CO	THC	NMHC	CH ₄	NO _x	Numru PM
Fattur ta' konformità tat-tieqa tax-xogħol ⁽¹¹⁾						
Fattur ta' konformità tat-tieqa tal-massa CO ₂ ⁽¹¹⁾						
Informazzjoni dwar il-vjaġġ	Urban		Rurali		Awtostrada	
Perjodi ta' żmien tal-vjaġġ ikkaratterizzati minn operazzjoni urbana, rurali u fl-awtostrada kif deskritt fil-punt 4.5 tal-Anness II tar-Regolament (UE) Nru 582/2011						
Perjodi ta' żmien tal-vjaġġ ikkaratterizzati minn aċċellerazzjoni, deċellerazzjoni, veloċità stabbli u twaqqif kif deskritt fil-punt 4.5.5 tal-Anness II tar-Regolament (UE) Nru 582/2011						
	Minimu			Massimu		
Medja tal-potenza tat-tieqa tax-xogħol (%)						
Durata tat-tieqa tal-massa CO ₂ (s)						
Tieqa tax-xogħol: perċentwal ta' twieqi validi						
Tieqa tal-massa CO ₂ : perċentwal ta' twieqi validi						
Proporzjon ta' konsistenza fil-konsum tal-fjuwil						

1.5. Kejl tal-potenza

1.5.1. Potenza tal-magna mkejla fuq il-bank tat-test

Tabella 7

Potenza tal-magna mkejla fuq il-bank tat-test

Spid tal-magna mkejjel (rpm)							
Fluss imkejjel ta' fjuwil (g/siegħa)							
Torque mkejjel (Nm)							
Potenza mkejla (kW)							
Pressjoni barometrika (kPa)							
Pressjoni tal-fwar tal-ilma (kPa)							

Temperatura tal-arja diehla (K)							
Fattur ta' korrezzjoni tal-potenza							
Potenza kkoreġuta (kW)							
Potenza awżiljarja (kW) (1)							
Potenza netta (kW)							
Torque nett (Nm)							
Konsum tal-fjuwil speċifiku kkoreġut (g/kWh)							

1.5.2. *Data* addizzjonali, pereż. il-fattur ta' korrezzjoni tal-potenza għal kull fjuwil iddikjarat (jekk applikabbli)";

(h) Fl-Addendum tal-Appendiċi 7, il-punt 1.1.5 huwa sostitwit b'dan li ġej:

"1.1.5. Kategorija tal-magna: Dizil/Petrol/LPG/NG-H/NG-L/NG-HL/Etanol (ED95)/Etanol (E85)/LNG/LNG₂₀/B100 (1)";

(2) Fl-Anness II, il-punt 4.4.2 tiżdied is-sentenza li ġejja:

"Fil-każ tal-approvazzjoni tat-tip B100, l-awtoritajiet tal-approvazzjoni jistgħu jitolbu li l-vettura li taħdem bil-bijodizil tiġi ttestjata bi kwalunkwe kontenut tal-FAME.";

(3) Fl-Anness IX, taħt l-intestatura "*Data* teknika dwar il-fjuwils għall-ittestjar ta' magni bi tqabbid bil-kompressjoni u magni li jużaw żewġ tipi ta' fjuwils", it-tabella li ġejja tiddaħhal wara t-tabella "Tip: Dizil (B7)":

"**Tip: Bijodizil pur (B100)** għal magni bi tqabbid bil-kompressjoni

Parametru	Unità	Limiti		Metodu ta' ttestjar
		Minimu	Massimu	
Kontenut tal-FAME	% (m/m)	96,5	–	EN 14103
Densità f'temperatura ta' 15 °C	kg/m ₃	860	900	EN ISO 3675 EN ISO 12185
Viskożità f'temperatura ta' 40 °C (1)	mm ² /s	3,50	5,00	EN ISO 3104 EN 16896
Punt ta' f'ammabilità	°C	101	–	EN ISO 2719 EN ISO 3679 (2)
Numru taċ-ċetan (3)	–	51,0	–	EN ISO 5165 EN 15195 EN 16715 EN 17155
Korrużjoni tal-istrixxa tar-ram (3 s'ghat f'temperatura ta' 50 °C)	Klassifikazzjoni	klassi 1		EN ISO 2160
Stabbiltà tal-ossidazzjoni (f'temperatura ta' 110 °C)	h	8,0	–	EN 14112 EN 15751
Valur tal-aċidu	mg ta' KOH/g	–	0,50	EN 14104
Valur tal-jodju	g ta' jodju/100 g	–	120	EN 14111 EN 16300
Esteru metiliku tal-aċidu linoleniku	% (m/m)	–	12,0	EN 14103
Esteri metiliċi poliinsaturati (≥ 4 bonds doppji)	% (m/m)	–	1,00	EN 15779

Kontenut ta' metanol	% (m/m)	–	0,20	EN 14110
Kontenut ta' monogliċeridi	% (m/m)	–	0,70	EN 14105
Kontenut ta' digliċeridi	% (m/m)	–	0,20	EN 14105
Kontenut ta' trigliċeridi	% (m/m)	–	0,20	EN 14105
Gliċerol ħieles	% (m/m)	–	0,02	EN 14105 EN 14106
Gliċerol totali	% (m/m)	–	0,25	EN 14105
Kontenut ta' ilma	% (m/m)	–	0,050	EN ISO 12937
Kontaminazzjoni totali	mg/kg	–	24	EN 12662
Kontenut ta' rmied issulfat	% (m/m)	–	0,02	ISO 3987
Kontenut ta' kubrit	mg/kg	–	10,0	EN ISO 20846 EN ISO 20884 EN ISO 13032
Metalli tal-Grupp I (Na+K)	mg/kg	–	5,0	EN 14108 EN 14109 EN 14538
Metalli tal-Grupp II (Ca+Mg)	mg/kg	–	5,0	EN 14538
Kontenut ta' fosforu	mg/kg	–	4,0	EN 14107 EN 16294

(¹) Jekk is-CFPP ikun – 20 °C jew inqas, il-viskożità għandha titkejjel f'–20 °C. Il-valur imkejjel ma għandux jaqbeż it-48 mm²/s. F'dan il-każ, il-metodi ta' ttestjar standard huma applikabbli minghajr id-*data* ta' preċiżjoni, minhabba l-imġiba mhux Newtonjana f'sistema b'żewġ fażijiet.

(²) Għandhom jintużaw kampjun ta' 2 ml u apparat mgħammar b'apparat ta' detezzjoni termali.

(³) Id-determinazzjoni tan-numru taċ-ċetan derivat għall-FAME mhijiex inkluża fid-determinazzjonijiet ta' preċiżjoni ta' xi metodi ta' ttestjar.”

DEĊIŻJONIJIET

DEĊIŻJONI TAL-KUNSILL (UE) 2022/2384

tal-25 ta' Novembru 2022

dwar l-approvazzjoni, f'isem l-Unjoni Ewropea, tal-modifika tal-Iskeda tal-Unjoni ta' Impenji Speċifiċi skont il-Ftehim Ġenerali dwar il-Kummerċ fis-Servizzi (GATS) biex jiġi inkorporat l-Anness 1 tad-Dikjarazzjoni dwar il-Konklużjoni ta' Negozjati dwar ir-Regolamentazzjoni Domestika tas-Servizzi

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 91, l-Artikolu 100(2) u l-Artikolu 207(4), l-ewwel subparagrafu flimkien mal-Artikolu 218(6)(a)(v) tiegħu,

Wara li kkunsidraw il-proposta tal-Kummissjoni Ewropea,

Wara li kkunsidraw l-kunsens tal-Parlament Ewropew ⁽¹⁾,

Billi:

- (1) Fil-11-il Konferenza Ministerjali tal-Organizzazzjoni Dinjija tal-Kummerċ (WTO), grupp ta' 59 Membru tad-WTO, inkluża l-Unjoni, hareġ Dikjarazzjoni Ministerjali Kongunta dwar ir-Regolamentazzjoni Domestika tas-Servizzi fejn nedew inizzjattiva plurilaterali biex jinneogzjaw dixxiplini dwar ir-regolamentazzjoni domestika tas-servizzi.
- (2) Il-Kummissjoni mexxiet negozjati b'konsultazzjoni mal-Kumitat stabbilit taht l-Artikolu 207(3) tat-Trattat. L-ghadd ta' parteċipanti f'din l-Inizzjattiva ta' Dikjarazzjoni Kongunta plurilaterali żdied għal 67 Membru tad-WTO matul iż-żmien.
- (3) Fit-2 ta' Diċembru 2021, il-parteeipanti f'dawk in-negozjati hargu Dikjarazzjoni dwar il-Konklużjoni tan-Negozjati dwar ir-Regolamentazzjoni Domestika tas-Servizzi (id-Dikjarazzjoni), li habbret il-konklużjoni b'suċċess tan-negozjati. Il-parteeipanti nnutaw il-konklużjoni tan-negozjati dwar id-Dokument ta' Referenza dwar ir-Regolamentazzjoni Domestika tas-Servizzi, li hija stabbilita fl-Anness 1 tad-Dikjarazzjoni. Huma kienu sodisfatti wkoll bl-Iskedi tal-GATS ta' Impenji Speċifiċi li ġew ipprezentati mill-Membri tad-WTO bhala l-kontributi taghhom biex jiġu ffinalizzati n-negozjati u li kienu mehmuzin mad-Dikjarazzjoni bhala Anness 2.
- (4) Il-parteeipanti tad-Dikjarazzjoni ghandhom l-intenzjoni li jinkorporaw id-dixxiplini speċifikati fl-Anness 1 tad-Dikjarazzjoni bhala impenji addizzjonali fl-Iskedi GATS ta' Impenji Speċifiċi, skont it-Taqsima 1 ta' dak l-Anness. Skont il-paragrafu 5 tad-Dikjarazzjoni, il-parteeipanti ghandhom l-ghan li jissottomettu l-Iskedi tal-GATS tal-Impenji Speċifiċi taghhom għaċ-ċertifikazzjoni, skont il-Proċeduri għaċ-Ċertifikazzjoni ta' Rettifiki jew Titjib fl-Iskedi ta' Impenji Speċifiċi, fi żmien tnax-il xahar mid-data tad-Dikjarazzjoni, soġġett għat-tlestija ta' kwalunkwe proċedura domestika meħtieġa.
- (5) F'konformità mad-Dikjarazzjoni, jenħtieġ li l-Unjoni tipprezenta lid-WTO l-modifiki meħtieġa fl-Iskeda tal-GATS taghha ta' Impenji Speċifiċi, kif stabbilit fl-Iskeda ta' Qabel il-Finalizzazzjoni tal-Unjoni ta' Impenji Speċifiċi.
- (6) L-inkorporazzjoni tad-dixxiplini speċifikati fl-Anness 1 tad-Dikjarazzjoni bhala impenji addizzjonali fl-Iskeda tal-GATS tal-Unjoni ta' Impenji Speċifiċi jenħtieġ li għalhekk jiġi approvat f'isem l-Unjoni,

⁽¹⁾ Approvazzjoni tal-10 ta' Novembru 2022 (ghada mhijiex ippubblikata fil-Ġurnal Uffiċjali).

ADOTTAT DIN ID-DEĊIŻJONI:

Artikolu 1

L-inkorporazzjoni tad-dixxiplini speċifikati fl-Anness 1 tad-Dikjarazzjoni dwar il-Konkluzjoni tan-Negozjati dwar ir-Regolamentazzjoni Domestika tas-Servizzi fl-Iskeda tal-GATS tal-Unjoni ta' Impenji Speċifiċi huwa b'dan approvat fisem l-Unjoni Ewropea.

It-test tad-Dikjarazzjoni u l-Iskeda ta' Qabel il-Finalizzazzjoni tal-Unjoni ta' Impenji Speċifiċi huma mehmuzà ma' din id-Deċiżjoni.

Artikolu 2

Il-Kummissjoni hija b'dan awtorizzata tippreżenta lid-WTO il-modifiki mehtieġa fl-Iskeda tal-GATS tal-Unjoni ta' Impenji Speċifiċi, kif stabbilit fl-Iskeda ta' Qabel il-Finalizzazzjoni tal-Unjoni ta' Impenji Speċifiċi.

Artikolu 3

Din id-Deċiżjoni ghandha tidhol fis-sehħ fid-data tal-adozzjoni tagħha.

Magħmul fi Brussell, il-25 ta' Novembru 2022.

Għall-Kunsill
Il-President
J. SÍKELA

WT/L/1129 tat-2 ta' Diċembru 2021

DIKJARAZZJONI DWAR IL-KONKLUŻJONI TAN-NEGOZJATI DWAR IR-REGOLAMENTAZZJONI DOMESTIKA TAS-SERVIZZJI

Din id-Dikjarazzjoni qed tinħareġ fuq talba tal-Albanija; L-Argentina; L-Awstralja; Il-Bahrain, ir-Renju ta'; Il-Brazil; Il-Kanada; Iċ-Ċili; Iċ-Ċina; Il-Kolombja; Il-Costa Rica; El Salvador; L-Unjoni Ewropea; Hong Kong, iċ-Ċina; L-Iżlanda; Iżrael; Il-Ġappun; Il-Każakistan; Ir-Repubblika tal-Korea; Il-Liechtenstein; Mauritius; Il-Messiku; Ir-Repubblika tal-Moldova; Il-Montenegro; New Zealand; In-Niġerja; Il-Maċedonja ta' Fuq; In-Norveġja; Il-Paragwaj; Il-Perù; Il-Filippini; Il-Federazzjoni Russa; L-Arabja Sawdija, ir-Renju ta'; Singapore; L-Iżvizzera; It-territorju Doganali separat tat-Tajwan, Penghu, Kinmen u Matsu; It-Tajlandja; It-Turkija; L-Ukrajna; Ir-Renju Unit; L-Istati Uniti; L-Urugwaj.

1. Il-membri li ġejjin tal-Organizzazzjoni Dinjija tal-Kummerċ ("WTO")

L-Albanija

L-Argentina

L-Awstralja

Il-Bahrain, ir-Renju ta'

Il-Brazil

Il-Kanada

Iċ-Ċili

Iċ-Ċina

Il-Kolombja

Il-Costa Rica

L-El Salvador

L-Unjoni Ewropea

Hong Kong, iċ-Ċina

L-Iżlanda

Iżrael

Il-Ġappun

Il-Każakistan

Ir-Repubblika tal-Korea

Il-Liechtenstein

Il-Mauritius

Il-Messiku

Ir-Repubblika tal-Moldova

Il-Montenegro

In-New Zealand

In-Niġerja

Il-Maċedonja ta' Fuq

In-Norveġja

Il-Paragwaj

Il-Perù

Il-Filippini

Il-Federazzjoni Russa

L-Arabja Sawdija, ir-Renju ta'

Singapore

L-Iżvizzera

It-territorju Doganali separat tat-Tajwan, Penghu, Kinmen u Matsu

It-Tajlandja

It-Turkija

L-Ukrajna

Ir-Renju Unit

L-Istati Uniti

L-Urugwaj

minn hawn 'il quddiem "il-Parteċipanti",

b'kontinwazzjoni tal-impenn imħabbar fit-13 ta' Diċembru 2017 fis-11 Sessjoni tal-Konferenza Ministerjali tal-Organizzazzjoni Dinjija tal-Kummerċ (WT/MIN (17)/61), u affermat mill-ġdid fit-23 ta' Mejju 2019 (WT/L/1059), u b'rikonoxximent kontinwu tal-importanza ta' Prattika regolatorja tajba fl-iffaċilitar tal-kummerċ fis-servizzi,

b'dan iħabbar il-konkluzjoni b'suċċess tan-negozjati fl-Inizjattiva Kongunta dwar ir-Regolamentazzjoni Domestika tas-Servizzi.

2. Il-parteċipanti jinnotaw il-konkluzjoni tan-negozjati dwar id-Dokument ta' Referenza dwar ir-Regolament Domestiku tas-Servizzi (INF/SDR/2, tat-26 ta' Novembru 2021, Anness 1).
3. Il-Parteċipanti huma sodisfatti bl-Iskedi ta' Impenji Speċifiċi (INF/SDR/3/Rev.1, tat-2 ta' Diċembru 2021, Anness 2) li gew ipprezentati bhala l-kontribuzzjonijiet tagħhom biex jiġu ffinalizzati n-negozjati.
4. Il-Parteċipanti fi ħsiebhom jinkorporaw id-dixxiplini fid-Dokument ta' Referenza bhala impenji addizzjonali fl-Iskedi tal-GATS tagħhom, skont it-Taqsima I tad-Dokument ta' Referenza.
5. Soġġett għat-tlestija ta' kwalunkwe proċedura domestika meħtieġa, il-Parteċipanti għandhom l-għan li jissottomettu l-Iskedi ta' Impenji Speċifiċi tagħhom għaċ-ċertifikazzjoni, skont il-Proċeduri għaċ-Ċertifikazzjoni ta' Rettifiki jew Titjib fl-Iskedi ta' Impenji Speċifiċi (S/L/84, tat-14 ta' April 2000), fi żmien tmax-il xahar mid-data ta' din id-Dikjarazzjoni.
6. Fi żmien sitt xhur mid-data ta' din id-Dikjarazzjoni, il-Parteċipanti behsiebhom jiltaqgħu biex jipprovdu aġġornament dwar il-progress tagħhom fit-tlestija ta' kwalunkwe proċedura domestika meħtieġa u jivvalutaw jekk l-Iskedi ta' Impenji Speċifiċi tagħhom jistgħux jiġu pprezentati għaċ-ċertifikazzjoni qabel il-perjodu ta' żmien speċifikat fil-paragrafu 5.
7. Il-parteċipanti jilqgħu kwalunkwe Membru iehor tad-WTO biex jingħaqad ma' din id-Dikjarazzjoni bil-ħsieb li jinkorpora d-dixxiplini fid-Dokument ta' Referenza bhala impenji addizzjonali fl-Iskeda tal-GATS tiegħu, skont it-Taqsima I tad-Dokument ta' Referenza.

ANNEX 1

INF/SDR/2 tas-26 ta' Novembru 2021

INIZJATTIVA KONGUNTA DWAR IR-REGOLAMENT DOMESTIKU TAS-SERVIZZI

DOKUMENT TA' REFERENZA DWAR IR-REGOLAMENT DOMESTIKU TAS-SERVIZZI

TAQSIMA I

1. Il-membri qablu dwar id-dixxiplini dwar ir-Regolament Domestiku tas-Servizzi f'dan id-Dokument ta' Referenza ("dixxiplini") bil-ghan li jlaboraw fuq id-dispożizzjonijiet tal-Ftehim Ġenerali dwar il-Kummerċ fis-Servizzi ("il-Ftehim"), skont il-paragrafu 4 tal-Artikolu VI tal-Ftehim ⁽¹⁾.
2. Il-membri jirrikonoxxu d-diffikultajiet li jistgħu jhabbtu wiċċhom magħhom il-fornituri tas-servizzi, b'mod partikolari dawk tal-pajjiżi Membri li qed jiżviluppaw, biex jikkonformaw mal-miżuri relatati mar-rekwiżiti u l-proċeduri tal-liċenzjar, ir-rekwiżiti u l-proċeduri tal-kwalifiki, u l-istandards tekniċi ta' Membri ohra u b'mod partikolari, id-diffikultajiet speċifiċi li jistgħu jiffaċċjaw il-fornituri tas-servizzi mill-pajjiżi Membri l-inqas żviluppatti.
3. Il-membri jirrikonoxxu d-dritt li jirregolaw, u jintroduċu regolamenti godda, dwar il-forniment ta' servizzi fit-territorji tagħhom sabiex jilhqgħu l-oġettivi ta' politika tagħhom.
4. Il-membri jirrikonoxxu wkoll l-eżistenza ta' asimmetriji fir-rigward tal-grad ta' żvilupp tar-regolamenti tas-servizzi fpajjiżi differenti, speċjalment fil-każ tal-Membri mill-pajjiżi fil-fażi tal-iżvilupp u dawk l-anqas żviluppatti.
5. Id-dixxiplini m'għandhomx jiġu interpretati li jippreskrivu jew jimponu xi dispożizzjonijiet regolatorji partikolari rigward l-implimentazzjoni tagħhom.
6. Id-dixxiplini ma għandhomx jiġu interpretati bhala li jnaqqsu xi obbligi tal-Membri skont il-Ftehim.

Kopertura Settorjali u Modalitajiet ta' Skedar

7. Il-membri għandhom jinkitbu d-dixxiplini fit-Taqsima II fl-Iskedi tagħhom bhala impenji addizzjonali skont l-Artikolu XVIII tal-Ftehim. Il-membri jistgħu jagħzlu li jinkitbu d-dixxiplini alternattivi fit-Taqsima III għall-impenji tagħhom fis-servizzi finanzjarji.
8. Id-dixxiplini skritti skont il-paragrafu 7 ta' din it-Taqsima japplikaw fejn jittiehdu impenji speċifiċi. Barra minn hekk, il-Membri huma mhegga jdahhlu fl-Iskedi tagħhom setturi addizzjonali li għalihom japplikaw id-dixxiplini.
9. Il-membri jistgħu jeskludu d-dixxiplina stabbilita fil-paragrafu 22 (d) tat-Taqsima II u l-paragrafu 19 (d) tat-Taqsima III mill-impenji addizzjonali skedati skont il-paragrafu 7 ta' din it-Taqsima.

Żvilupp*Perjodi Tranzitorji għal Pajjiżi Membri li qed Jiżviluppaw*

10. Membru mill-pajjiżi fil-fażi tal-iżvilupp jista' jinnomina dixxiplini speċifiċi għall-implimentazzjoni f'data wara perjodu tranzitorju ta' mhux aktar minn 7 snin wara d-dhul fis-sehh ta' dawn id-dixxiplini. Il-kamp ta' applikazzjoni tal-hatra jista' jkun limitat għal setturi jew subsetturi tas-servizzi individwali. Il-perjodi tranzitorji għandhom jitniżzlu fl-Iskedi rispettivi tal-impenji speċifiċi. Membru minn pajjiż li qed jiżviluppa li jehtieg perjodu tranzitorju estiz għall-implimentazzjoni għandu jressaq talba skont il-proċeduri rilevanti ⁽²⁾. Il-Membri għandhom jikkunsidraw b'mod adegwat li jkkonċedu tali talbiet, filwaqt li jqisu ċ-ċirkostanzi speċifiċi tal-Membru li jkun qed jipprezenta t-talba.

⁽¹⁾ Il-membri jirrikonoxxu li jistgħu jiġu żviluppatti aktar dixxiplini skont il-paragrafu 4 tal-Artikolu VI tal-Ftehim.

⁽²⁾ Il-proċeduri rilevanti jinkludu talbiet għal Eżenzjoni skont il-paragrafu 3 (b) tal-Artikolu IX tal-Ftehim ta' Marrakexx, jew invokazzjoni tal-Artikolu XXI tal-GATS.

Parteċipazzjoni ta' Pajjiżi Membri l-Anqas Żviluppati

11. Membri mill-pajjiżi l-anqas żviluppati għandhom jinkitbu d-dixxiplini skont il-paragrafu 7 ta' din it-Taqsima fl-Iskedi ta' impenji speċifiċi ta' tagħhom, mhux aktar tard minn 6-il xahar qabel il-gradwazzjoni ta' tagħhom mill-istatus ta' pajjiż l-anqas żviluppata. Il-membri mill-pajjiżi l-anqas żviluppati jistgħu, f'dak iż-żmien, jagħzlu perjodi ta' tranżizzjoni skont il-paragrafu 10 ta' din it-Taqsima. Madankollu, il-Membri mill-pajjiżi l-anqas żviluppati huma mhegġa japplikaw dawn id-dixxiplini qabel il-gradwazzjoni ta' tagħhom, sa fejn ikun konsistenti mal-kapaċità ta' implimentazzjoni individwali ta' tagħhom.

Assistenza Teknika u Bini tal-Kapaċitajiet

12. Pajjiżi Membri żviluppati u li qed jiżviluppaw, f'pożizzjoni li jagħmlu dan, huma mhegġa jipprovdu assistenza teknika speċifika u bini ta' kapaċità lill-Membri li qed jiżviluppaw u b'mod partikolari lill-pajjiżi l-anqas żviluppati, fuq talba ta' tagħhom u fuq termini u kundizzjonijiet miftiehma b'mod reċiproku, immirati, *inter alia*, lejn:
 - (a) l-iżvilupp u t-tisħiħ tal-kapaċitajiet istituzzjonali u regolatorji biex jirregolaw il-provvista ta' servizzi u biex jimplimentaw dawn id-dixxiplini, speċjalment dispożizzjonijiet u setturi li għalihom japplikaw perjodi tranżitorji;
 - (b) l-assistenza lill-fornituri ta' servizzi ta' pajjiżi Membri li qed jiżviluppaw u b'mod partikolari dawk l-anqas żviluppati biex jissodisfaw ir-rekwiżiti u l-proċeduri rilevanti fis-swieq tal-esportazzjoni;
 - (c) l-iffaċilitar tal-istabbiliment ta' standards tekniċi u l-iffaċilitar tal-parteċipazzjoni tal-Membri mill-pajjiżi li qed jiżviluppaw u b'mod partikolari dawk l-anqas żviluppati li jiffaċċjaw restrizzjonijiet ta' riżorsi fl-organizzazzjonijiet internazzjonali rilevanti; kif ukoll
 - (d) l-assistenza, permezz ta' korpi pubbliċi jew privati u organizzazzjonijiet internazzjonali rilevanti, ta' fornituri ta' servizzi ta' pajjiżi Membri li qed jiżviluppaw u b'mod partikolari dawk l-anqas żviluppati fil-bini tal-kapaċità tal-provvista ta' tagħhom u fil-konformità mar-regolamentazzjoni domestika.

TAQSIMA II – DIXXIPLINI DWAR IR-REGOLAMENT DOMESTIKU TAS-SERVIZZI

Kamp ta' applikazzjoni tad-Dixxiplini

1. Dawn id-dixxiplini japplikaw għal miżuri mill-Membri relatati mar-rekwiżiti u l-proċeduri tal-liċenzjar, ir-rekwiżiti u l-proċeduri tal-kwalifiki, u l-istandards tekniċi li jaffettwaw il-kummerċ fis-servizzi.
2. Dawn id-dixxiplini ma japplikawx għal kwalunkwe termini, limitazzjonijiet, kundizzjonijiet, jew kwalifiki stabbiliti fl-Iskeda ta' Membru skont l-Artikoli XVI jew XVII tal-Ftehim.
3. Għall-fini ta' dawn id-dixxiplini, "awtorizzazzjoni" tfisser il-permess għall-forniment ta' servizz, li jirriżulta minn proċedura li l-applikant irid jaderixxi magħha sabiex juri konformità mar-rekwiżiti ta' liċenzjar, ir-rekwiżiti ta' kwalifika, jew l-istandards tekniċi.

Preżentazzjoni tal-applikazzjonijiet

4. Kull Membru għandu, sa fejn ikun prattikabbli, jevita li applikant ikun meħtieġ li jikkuntattja aktar minn awtorità kompetenti waħda għal kull applikazzjoni għall-awtorizzazzjoni. Jekk servizz ikun fil-ġurisdizzjoni ta' diversi awtoritajiet kompetenti, jistgħu jkunu meħtieġa applikazzjonijiet multipli għall-awtorizzazzjoni.

Perjodi ta' żmien għall-Applikazzjoni

5. Jekk Membru jkun jeħtieġ awtorizzazzjoni għall-forniment ta' servizz, huwa għandu jiżgura li l-awtoritajiet kompetenti tiegħu sa fejn ikun prattikabbli jippermettu s-sottomissjoni ta' applikazzjoni fi kwalunkwe hin matul is-sena ⁽⁵⁾. Jekk jeżisti perjodu ta' żmien speċifiku għall-applikazzjoni, il-Membru għandu jiżgura li l-awtoritajiet kompetenti jagħtu perjodu raġonevoli għas-sottomissjoni ta' applikazzjoni.

Applikazzjonijiet Elettronici u Aċċettazzjoni tal-Kopji

6. Jekk Membru jkun jeħtieġ awtorizzazzjoni għall-forniment ta' servizz, huwa għandu jiżgura li l-awtoritajiet kompetenti tiegħu:
- (a) filwaqt li jqisu l-prijoritajiet li jikkompetu magħhom u l-limitazzjonijiet tar-riżorsi, jaġhmlu hilitom biex jaċċettaw applikazzjonijiet f'format elettroniku; kif ukoll
 - (b) jaċċettaw kopji ta' dokumenti, li huma awtentikati skont il-liġijiet u r-regolamenti domestiċi tal-Membru, minflok id-dokumenti oriġinali, sakemm l-awtoritajiet kompetenti ma jirrikjedux dokumenti oriġinali biex jipproteġu l-integrità tal-proċess ta' awtorizzazzjoni.

Ipproċessar ta' Applikazzjonijiet

7. Jekk Membru jkun jeħtieġ awtorizzazzjoni għall-forniment ta' servizz, huwa għandu jiżgura li l-awtoritajiet kompetenti tiegħu:
- (a) sa fejn ikun prattikabbli, jipprovdu perjodu ta' żmien indikattiv għall-iproċessar ta' applikazzjoni;
 - (b) fuq it-talba tal-applikant, jipprovdu minghajr dewmien żejjed informazzjoni dwar l-istatus tal-applikazzjoni;
 - (c) sa fejn ikun prattikabbli, jaċċertaw minghajr dewmien żejjed il-kompletezza ta' applikazzjoni għall-proċessar skont il-liġijiet u r-regolamenti domestiċi tal-Membru;
 - (d) jekk jikkunsidraw applikazzjoni bħala kompluta għall-iproċessar skont il-liġijiet u r-regolamenti domestiċi tal-Membru, ⁽⁴⁾ f'perjodu ta' żmien raġonevoli wara s-sottomissjoni tal-applikazzjoni, jiżguraw li:
 - (i) l-iproċessar tal-applikazzjoni ikun komplut; kif ukoll
 - (ii) l-applikant jiġi informat bid-deċiżjoni dwar l-applikazzjoni, ⁽⁵⁾ sa fejn ikun possibbli, bil-miktub; ⁽⁶⁾
 - (e) jekk jikkunsidraw applikazzjoni mhux kompluta għall-iproċessar skont il-liġijiet u r-regolamenti domestiċi tal-Membru, f'perjodu ta' żmien raġonevoli, sa fejn ikun prattikabbli:
 - (i) jinformat lill-applikant li l-applikazzjoni mhix kompluta;
 - (ii) fuq it-talba tal-applikant jidentifikaw l-informazzjoni addizzjonali meħtieġa sabiex l-applikazzjoni titqies kompluta jew inkella jipprovdu gwida dwar għaliex l-applikazzjoni tkun meqjusa bħala inkompluta; kif ukoll
 - (iii) jipprovdu lill-applikant l-opportunità ⁽⁷⁾ li jipprovdi l-informazzjoni addizzjonali li tkun meħtieġa sabiex tiġi kkompletata l-applikazzjoni;

madankollu, jekk l-ebda wiehed minn dawn ta' hawn fuq ma jkun prattikabbli, u l-applikazzjoni tiġi rrifjutata minhabba nuqqas ta' kompletezza, għandu jiġi żgurat li jinfurmaw lill-applikant b'dan f'perjodu ta' żmien raġonevoli; kif ukoll

⁽⁵⁾ L-awtoritajiet kompetenti mhumiex meħtieġa jibdeu jikkunsidraw l-applikazzjonijiet barra mill-hinijiet tax-xogħol u l-jiem tax-xogħol uffiċjali tagħhom.

⁽⁴⁾ L-awtoritajiet kompetenti jistgħu jirrikjedux li l-informazzjoni kollha tiġi sottomessa f'format speċifikat biex jikkunsidrawha "kompluta għall-iproċessar".

⁽⁶⁾ L-awtoritajiet kompetenti jistgħu jissodisfaw dan ir-rekwiżit billi jinfurmaw lill-applikant minn qabel bil-miktub, inkluż permezz ta' miżura ppubblikata, li n-nuqqas ta' twegiba wara perjodu ta' żmien speċifikat mid-data tas-sottomissjoni ta' applikazzjoni jindika l-aċċettazzjoni tal-applikazzjoni jew iċ-ċaħda tal-applikazzjoni.

⁽⁹⁾ "Bil-miktub" tista' tinkludi f'forma elektronika.

⁽⁷⁾ Tali opportunità ma tirrikjed li awtorità kompetenti tipprovdi estensjonijiet tal-iskadenzi

(f) jekk applikazzjoni tiġi miċhuda, sa fejn ikun possibbli, jew fuq inizjattiva tagħhom stess jew fuq talba tal-applikant, jinformat lill-applikant bir-raġunijiet għaċ-ċahda u, jekk applikabbli, il-proċeduri għas-sottomissjoni mill-ġdid ta' applikazzjoni; applikant ma għandux jinzamm milli jissottometti applikazzjoni ⁽⁸⁾ oħra biss għaliex qabel tkun giet irrifjutata applikazzjoni.

8. L-awtoritajiet kompetenti ta' Membru għandhom jiżguraw li l-awtorizzazzjoni, ladarba tingħata, tidhol fis-sehh mingħajr dewmien żejjed, soġġetta għat-termini u l-kundizzjonijiet applikabbli ⁽⁹⁾.

Tariffi

9. Kull Membru għandu jiżgura li t-tariffi ta' awtorizzazzjoni ⁽¹⁰⁾ imposti mill-awtoritajiet kompetenti tiegħu jkunu raġonevoli, trasparenti, ibbażati fuq l-awtorità stabbilita f'miżura, u fihom infushom ma jirrestringux il-forniment tas-servizz rilevanti.

Valutazzjoni tal-Kwalifiki

10. Jekk Membru jehtieg eżami għall-awtorizzazzjoni għall-forniment ta' servizz, dak il-Membru għandu jiżgura li l-awtoritajiet kompetenti tiegħu jiskedad dan l-eżami f'intervalli raġonevolment frekwenti u jipprovdi perjodu ta' żmien raġonevoli biex l-applikanti jkunu jistgħu jitolbu li jagħmlu l-eżami. B'kont mehud tal-ispejjeż, il-piż amministrattiv, u l-integrità tal-proċeduri involuti, il-Membri huma mhegġa jaċċettaw talbiet f'format elettroniku biex jagħmlu tali eżamijiet, u jikkunsidraw, sa fejn ikun prattikabbli, l-użu ta' mezzi elettronici f'aspetti oħra tal-proċessi ta' eżami.

Rikonoxximent

11. Meta l-korpi professjonali tal-Membri jkunu interessati reċiprokament fl-istabbiliment ta' djalogi dwar kwistjonijiet relatati mar-rikonoxximent tal-kwalifiki professjonali, il-liċenzjar jew ir-reġistrazzjoni, il-Membri rilevanti għandhom jikkunsidraw li jappoġġaw id-djalogu ta' dawk il-korpi fejn mitlub u xieraq.

Indipendenza

12. Jekk Membru jadotta jew iżomm miżuri relatati mal-awtorizzazzjoni għall-forniment ta' servizz, il-Membru għandu jiżgura li l-awtoritajiet kompetenti tiegħu jilhqu u jamministraw id-deċiżjonijiet tagħhom b'mod indipendenti minn kwalunkwe fornitur tas-servizz li għalih tkun mehtieġa awtorizzazzjoni ⁽¹¹⁾.

Pubblikazzjoni u Informazzjoni disponibbli

13. Jekk Membru jkun jehtieg awtorizzazzjoni għall-forniment ta' servizz, skont l-Artikolu III tal-Ftehim, il-Membru għandu jippubblika minnufih, ⁽¹²⁾ jew inkella jagħmel pubblikament disponibbli bil-miktub, l-informazzjoni mehtieġa għall-fornituri tas-servizzi jew il-persuni li jkunu qed ifittxu li jipprovdu servizz biex jikkonformaw mar-rekwiżiti u l-proċeduri għall-kisba, iż-żamma, l-emendar u t-tiġdid ta' tali awtorizzazzjoni. Tali informazzjoni għandha tinkludi, *inter alia*, fejn teżisti:

- (a) ir-rekwiżiti u l-proċeduri;
- (b) informazzjoni ta' kuntatt tal-awtoritajiet kompetenti rilevanti;
- (c) tariffi;

⁽⁸⁾ L-awtoritajiet kompetenti jistgħu jirrikjedu li l-kontenut ta' tali applikazzjoni jkun gie rivedut.

⁽⁹⁾ L-awtoritajiet kompetenti mhumieq responsabbli għal dewmien minhabba raġunijiet barra mill-kompetenza tagħhom.

⁽¹⁰⁾ It-tariffi tal-awtorizzazzjoni ma jinkludux it-tariffi għall-użu ta' riżorsi naturali, il-pagamenti għall-irkant, il-proċedura tal-offerta jew mezzi nondiskriminatorji oħra għall-ghoti ta' konċessjonijiet jew kontribuzzjonijiet mandatorji għall-provvista ta' servizzi universali.

⁽¹¹⁾ Għal aktar ċertezza, din id-dispożizzjoni ma tobbligax struttura amministrattiva partikolari; dan jirreferi għall-proċess tat-tehid tad-deċiżjonijiet u għall-amministrazzjoni tad-deċiżjonijiet.

⁽¹²⁾ Għall-finijiet ta' dawn id-dixxiplini, "tipubblika" tfisser li tinkludi f'pubblikazzjoni uffiċjali, bhal ġurnal uffiċjali, jew fuq sit web uffiċjali. Il-membri huma mhegġa jikkonsolidaw il-pubblikazzjonijiet elettronici f'portal uniku.

- (d) l-istandards tekniċi;
- (e) proċeduri għall-appell jew għar-rieżami ta' deċiżjonijiet li jikkonċernaw l-applikazzjonijiet;
- (f) proċeduri għall-monitoraġġ jew għall-infurzar tal-konformità mat-termini u mal-kundizzjonijiet tal-licenzi jew tal-kwalifiki;
- (g) opportunitajiet għall-involvement pubbliku, bħal permezz ta' seduti jew kummenti; kif ukoll
- (h) perjodi ta' żmien indikattivi għall-ipproċessar ta' applikazzjoni.

Opportunità biex isiru Kummenti u Informazzjoni qabel id-Dhul fis-Sehh

14. Sa fejn ikun prattikabbli u b'mod konsistenti mas-sistema legali tiegħu għall-adozzjoni ta' miżuri, kull Membru ⁽¹³⁾ għandu jippubblika minn qabel:
 - (a) il-liġijiet u r-regolamenti ta' applikazzjoni ġenerali tagħha li tipproponi li tadotta fir-rigward ta' kwistjonijiet li jaqgħu fil-kamp ta' applikazzjoni tal-paragrafu 1 ta' din it-Taqsima; jew
 - (b) dokumenti li jipprovdu biżżejjed dettalji dwar tali liġi jew regolament ġdid possibbli biex persuni interessati u Membri oħra jkunu jistgħu jivvalutaw jekk u kif l-interessi tagħhom jistgħu jiġu affettwati b'mod sinifikanti.
15. Sa fejn ikun prattikabbli u b'mod konsistenti mas-sistema legali tiegħu għall-adozzjoni ta' miżuri, kull Membru huwa mhegġeġ japplika l-paragrafu 14 ta' din it-Taqsima għal proċeduri u deċiżjonijiet amministrattivi ta' applikazzjoni ġenerali li jipproponi li jadotta fir-rigward ta' kwistjonijiet li jaqgħu fil-kamp ta' applikazzjoni tal-paragrafu 1 ta' din it-Taqsima.
16. Sa fejn ikun prattikabbli u b'mod konsistenti mas-sistema legali tiegħu għall-adozzjoni ta' miżuri, kull Membru għandu jipprovdi lill-persuni interessati u lill-Membri l-oħra opportunità raġonevoli biex jikkomentaw dwar tali miżuri jew dokumenti proposti ppubblikati skont il-paragrafi 14 jew 15 ta' din it-Taqsima.
17. Sa fejn ikun prattikabbli u b'mod konsistenti mas-sistema legali tiegħu għall-adozzjoni ta' miżuri, kull Membru għandu jikkunsidra l-kummenti li jkun irċieva skont il-paragrafu 16 ta' din it-Taqsima ⁽¹⁴⁾.
18. Fil-pubblikazzjoni ta' liġi jew regolament imsemmi fil-paragrafu 14 (a) ta' din it-Taqsima, jew qabel tali publikazzjoni, sa fejn ikun prattikabbli u b'mod konsistenti mas-sistema legali tiegħu għall-adozzjoni ta' miżuri, Membru huwa mhegġeġ jispjega l-għan u r-raġunament tal-liġi jew ir-regolament.
19. Kull Membru għandu, sa fejn ikun prattikabbli, jagħmel hiltu biex jippermetti żmien raġonevoli bejn il-pubblikazzjoni tat-test ta' liġi jew regolament imsemmi fil-paragrafu 14 (a) ta' din it-Taqsima u d-data li fiha l-fornituri tas-servizzi għandhom jikkonformaw mal-liġi jew ir-regolament.

Punti ta' Informazzjoni

20. Kull Membru għandu jzomm jew jistabbilixxi mekkaniżmi xierqa biex iwieġeb għal mistoqsijiet minn fornituri ta' servizzi jew persuni li jfittxu li jipprovdu servizz rigward il-miżuri msemmija fil-paragrafu 1 ta' din it-Taqsima ⁽¹⁵⁾. Membru jista' jagħzel li jindirizza tali mistoqsijiet jew permezz tal-punti ta' inkjesta u ta' kuntatt stabbiliti skont l-Artikoli III u IV tal-Ftehim jew permezz ta' kwalunkwe mekkaniżmu ieħor kif xieraq.

⁽¹³⁾ Il-paragrafi 14 sa 17 ta' din it-Taqsima jirrikonoxxu li l-Membri għandhom sistemi differenti biex jikkonsultaw persuni interessati u Membri oħra dwar ċerti miżuri qabel l-adozzjoni tagħhom, u li l-alternattivi stabbiliti fil-paragrafu 14 ta' din it-Taqsima jirriflettu sistemi legali differenti.

⁽¹⁴⁾ Din id-dispożizzjoni hija mingħajr preġudizzju għad-deċiżjoni finali ta' Membru li jadotta jew iżomm kwalunkwe miżura għall-awtorizzazzjoni għall-forniment ta' servizz.

⁽¹⁵⁾ Huwa mifhum li l-limitazzjonijiet tar-riżorsi jistgħu jkunu fattur fid-determinazzjoni ta' jekk mekkaniżmu biex jitwiegħu l-mistoqsijiet huwiex xieraq.

Standards tekniċi

21. Kull Membru għandu jhegġeġ lill-awtoritajiet kompetenti tiegħu, meta jadottaw standards tekniċi, biex jadottaw standards tekniċi żviluppati permezz ta' proċessi miftuħa u trasparenti, u għandu jinkoraġġixxi lil kwalunkwe korp, inklużi organizzazzjonijiet internazzjonali rilevanti, ⁽¹⁶⁾ mahtur biex jiżviluppa standards tekniċi biex juża proċessi miftuħa u trasparenti.

Żvilupp ta' Miżuri

22. Jekk Membru jadotta jew iżomm miżuri relatati mal-awtorizzazzjoni għall-forniment ta' servizz, il-Membru għandu jiżgura li:
- (a) tali miżuri huma bbażati fuq kriterji oġġettivi u trasparenti; ⁽¹⁷⁾
 - (b) il-proċeduri huma imparzjali, u li l-proċeduri huma adegwati għall-applikanti biex juru jekk jissodisfawx ir-rekwiżiti, jekk jeżistu tali rekwiżiti;
 - (c) il-proċeduri fihom infushom ma jwaqqfux b'mod mhux ġustifikat l-issodisfar tar-rekwiżiti; kif ukoll
 - (d) tali miżuri ma jiddiskriminawx bejn l-irġiel u n-nisa ⁽¹⁸⁾.

TAQSIMA III - DIXXIPLINI ALTERNATTIVI DWAR IR-REGOLAMENTAZZJONI DOMESTIKA TAS-SERVIZZI GĦAL SERVIZZI FINANZJARJI

Ambitu

1. Dawn id-dixxiplini japplikaw għal miżuri mill-Membri relatati mar-rekwiżiti u l-proċeduri tal-liċenzji, u r-rekwiżiti tal-kwalifiki u l-proċeduri li jaffettwaw il-kummerċ fis-servizzi finanzjarji, kif definit fl-Anness tal-GATS dwar is-Servizzi Finanzjarji.
2. Dawn id-dixxiplini ma japplikawx għal kwalunkwe termini, limitazzjonijiet, kundizzjonijiet, jew kwalifiki stabbiliti fl-Iskeda ta' Membru skont l-Artikoli XVI jew XVII tal-Ftehim.
3. Għall-fini ta' dawn id-dixxiplini, "awtorizzazzjoni" tfisser il-permess għall-forniment ta' servizz, li jirriżulta minn proċedura li l-applikant irid jaderixxi magħha sabiex juri konformità mar-rekwiżiti ta' liċenzjar, jew ir-rekwiżiti ta' kwalifika.

Perjodi ta' żmien għall-Aplikazzjoni

4. Jekk Membru jkun jeħtieġ awtorizzazzjoni għall-forniment ta' servizz, huwa għandu jiżgura li l-awtoritajiet kompetenti tiegħu sa fejn ikun prattikabbli jippermettu s-sottomissjoni ta' applikazzjoni fi kwalunkwe hin matul is-sena ⁽¹⁹⁾. Jekk jeżisti perjodu ta' żmien speċifiku għall-applikazzjoni, il-Membru għandu jiżgura li l-awtoritajiet kompetenti jagħtu perjodu raġonevoli għas-sottomissjoni ta' applikazzjoni.

Applikazzjonijiet Elettroniċi u Aċċettazzjoni tal-Kopji

5. Jekk Membru jkun jeħtieġ awtorizzazzjoni għall-forniment ta' servizz, huwa għandu jiżgura li l-awtoritajiet kompetenti tiegħu:
- (a) filwaqt li jqisu l-prijoritajiet li jikkompetu magħhom u l-limitazzjonijiet tar-riżorsi, jagħmlu hilitom biex jaċċettaw applikazzjonijiet f'format elettroniku; kif ukoll

⁽¹⁶⁾ It-terminu "organizzazzjonijiet internazzjonali rilevanti" jirreferi għal korpi internazzjonali li s-shubija tagħhom hija miftuħa għall-korpi rilevanti ta' mill-inqas il-Membri kollha tad-WTO.

⁽¹⁷⁾ Tali kriterji jistgħu jinkludu, fost l-oħrajn, il-kompetenza u l-kapaċità li jiġi pprovdut servizz, inkluż li dan isir b'mod konsistenti mar-rekwiżiti regolatorji ta' Membru, bhal rekwiżiti tas-saħha u ambjentali. L-awtoritajiet kompetenti jistgħu jivvalutaw il-piż li għandu jingħata lil kull kriterju.

⁽¹⁸⁾ Trattament differenzjali li huwa raġonevoli u oġġettiv, u li għandu l-għan li jikseb skop legittimu, u l-adozzjoni mill-Membri ta' miżuri speċjali temporanji mmirati biex jaċċelleraw l-ugwaljanza de facto bejn l-irġiel u n-nisa, m'għandhomx jitqiesu bhala diskriminazzjoni għall-finijiet ta' din id-dispożizzjoni.

⁽¹⁹⁾ L-awtoritajiet kompetenti mhumiex meħtieġa jibdeu jikkunsidraw l-applikazzjonijiet barra mill-hinijiet tax-xogħol u l-jiem tax-xogħol uffiċjali tagħhom.

- (b) jaċċettaw kopji ta' dokumenti, li huma awtentikati skont il-liġijiet u r-regolamenti domestiċi tal-Membri, minflok id-dokumenti oriġinali, sakemm l-awtoritajiet kompetenti ma jirrikjedux dokumenti oriġinali biex jipproteġu l-integrità tal-proċess ta' awtorizzazzjoni.

Ipproċessar ta' Applikazzjonijiet

6. Jekk Membru jkun jehtieġ awtorizzazzjoni għall-forniment ta' servizz, huwa għandu jiżgura li l-awtoritajiet kompetenti tiegħu:
- (a) sa fejn ikun prattikabbli, jipprovdu perjodu ta' żmien indikattiv għall-iproċessar ta' applikazzjoni;
 - (b) fuq it-talba tal-applikant, jipprovdu mingħajr dewmien żejjed informazzjoni dwar l-istatus tal-applikazzjoni;
 - (c) sa fejn ikun prattikabbli, jaċċertaw mingħajr dewmien żejjed il-kompletezza ta' applikazzjoni għall-proċessar skont il-liġijiet u r-regolamenti domestiċi tal-Membri;
 - (d) jekk jikkunsidraw applikazzjoni bhala kompluta għall-iproċessar skont il-liġijiet u r-regolamenti domestiċi tal-Membri, ⁽²⁰⁾ f'perjodu ta' żmien raġonevoli wara s-sottomissjoni tal-applikazzjoni, jiżguraw li:
 - (i) l-iproċessar tal-applikazzjoni ikun komplut; kif ukoll
 - (ii) l-applikant jiġi informat bid-deċiżjoni dwar l-applikazzjoni, ⁽²¹⁾ sa fejn ikun possibbli, bil-miktub; ⁽²²⁾
 - (e) jekk jikkunsidraw applikazzjoni mhux kompluta għall-iproċessar skont il-liġijiet u r-regolamenti domestiċi tal-Membri, f'perjodu ta' żmien raġonevoli, sa fejn ikun prattikabbli:
 - (i) jinformaw lill-applikant li l-applikazzjoni mhix kompluta;
 - (ii) fuq it-talba tal-applikant jidentifikaw l-informazzjoni addizzjonali mehtieġa sabiex l-applikazzjoni titqies kompluta jew inkella jipprovdu gwida dwar għaliex l-applikazzjoni tkun meqjusa bhala inkompluta; kif ukoll
 - (iii) jipprovdu lill-applikant l-opportunità ⁽²³⁾ li jipprovdi l-informazzjoni addizzjonali li tkun mehtieġa sabiex tiġi kkompletata l-applikazzjoni;
- madankollu, jekk l-ebda wiehed minn dawn ta' hawn fuq ma jkun prattikabbli, u l-applikazzjoni tiġi rrifjutata minhabba nuqqas ta' kompletezza, għandu jiġi żgurat li jinfurmaw lill-applikant b'dan f'perjodu ta' żmien raġonevoli; kif ukoll
- (f) jekk applikazzjoni tiġi rrifjutata, sa fejn ikun prattikabbli, jew fuq inizjattiva tagħhom stess jew fuq talba tal-applikant, jinformaw lill-applikant bir-raġunijiet għar-rifjut u, jekk applikabbli, bil-proċeduri għas-sottomissjoni mill-ġdid ta' applikazzjoni; applikant ma għandux jiġi prekluz mill-jippreżenta applikazzjoni oħra ⁽²⁴⁾ fuq il-bażi biss li applikazzjoni kienet ġiet miċhuda qabel.

7. L-awtoritajiet kompetenti ta' Membru għandhom jiżguraw li l-awtorizzazzjoni, ladarba tingħata, tidhol fis-sehh mingħajr dewmien żejjed, soġġetta għat-termini u l-kundizzjonijiet applikabbli ⁽²⁵⁾.

⁽²⁰⁾ L-awtoritajiet kompetenti jistgħu jirrikjedju li l-informazzjoni kollha tiġi sottomessa f'format speċifikat biex jikkunsidrawha "kompluta għall-iproċessar".

⁽²¹⁾ L-awtoritajiet kompetenti jistgħu jissodisfaw dan ir-rekwiżit billi jinfurmaw lill-applikant minn qabel bil-miktub, inkluż permezz ta' miżura ppubblikata, li n-nuqqas ta' twegiba wara perjodu ta' żmien speċifikat mid-data tas-sottomissjoni ta' applikazzjoni jindika l-aċċettazzjoni tal-applikazzjoni jew iċ-ċaħda tal-applikazzjoni.

⁽²²⁾ "Bil-miktub" tista' tinkludi f'forma elettronika.

⁽²³⁾ Tali opportunità ma tirrikjed li awtorità kompetenti tipprovdi estensjonijiet tal-iskadenzi.

⁽²⁴⁾ L-awtoritajiet kompetenti jistgħu jirrikjedju li l-kontenut ta' tali applikazzjoni jkun ġie rivedut.

⁽²⁵⁾ L-awtoritajiet kompetenti mhumiex responsabbli għal dewmien minhabba raġunijiet barra mill-kompetenza tagħhom.

Tariffi

8. Kull Membru għandu jiżgura li l-awtoritajiet kompetenti tiegħu, fir-rigward tat-tariffi ta' awtorizzazzjoni ⁽²⁶⁾ li jitolbu, jipprovdu lill-applikanti bi skeda ta' tariffi jew informazzjoni dwar kif jiġu ddeterminati l-ammonti tat-tariffi.

Valutazzjoni tal-Kwalifiki

9. Jekk Membru jehtieg eżami għall-awtorizzazzjoni għall-forniment ta' servizz, dak il-Membru għandu jiżgura li l-awtoritajiet kompetenti tiegħu jiskedaw dan l-eżami f'intervalli raġonevolment frekwenti u jipprovdi perjodu ta' żmien raġonevoli biex l-applikanti jkunu jistgħu jitolbu li jagħmlu l-eżami. B'kont meħud tal-ispejjeż, il-piż amministrattiv, u l-integrità tal-proċeduri involuti, il-Membri huma mhegġa jaċċettaw talbiet f'format elettroniku biex jagħmlu tali eżamijiet, u jikkunsidraw, sa fejn ikun prattikabbli, l-użu ta' mezzi elettronici f'aspetti oħra tal-proċessi ta' eżami.

Indipendenza

10. Jekk Membru jadotta jew iżomm miżuri relatati mal-awtorizzazzjoni għall-forniment ta' servizz, il-Membru għandu jiżgura li l-awtoritajiet kompetenti tiegħu jilhqgħu u jamministraw id-deċiżjonijiet tagħhom b'mod indipendenti minn kwalunkwe fornitur tas-servizz li għalih tkun meħtieġa awtorizzazzjoni ⁽²⁷⁾.

Pubblikazzjoni u Informazzjoni disponibbli

11. Jekk Membru jkun jehtieg awtorizzazzjoni għall-forniment ta' servizz, skont l-Artikolu III tal-Ftehim u l-paragrafi 6 u 8 ta' din it-Taqsima, il-Membru għandu jipubblika minnufih, ⁽²⁸⁾ jew inkella jagħmel pubblikament disponibbli bil-miktub l-informazzjoni meħtieġa għall-fornituri tas-servizzi jew il-persuni li jkunu qed ifittxu li jipprovdu servizz biex jikkonformaw mar-rekwiżiti u l-proċeduri għall-kisba, iż-żamma, l-emendar u t-tiġdid ta' tali awtorizzazzjoni. Tali informazzjoni għandha tinkludi, *inter alia*, fejn teżisti:
- ir-rekwiżiti u l-proċeduri;
 - informazzjoni ta' kuntatt tal-awtoritajiet kompetenti rilevanti;
 - proċeduri għall-appell jew għar-rieżami ta' deċiżjonijiet li jikkoncernaw l-applikazzjonijiet;
 - proċeduri għall-monitoraġġ jew għall-infurzar tal-konformità mat-termini u mal-kundizzjonijiet tal-liċenzji jew tal-kwalifiki; kif ukoll
 - opportunitajiet għall-involvement pubbliku, bħal permezz ta' seduti jew kummenti.

Opportunità biex isiru Kummenti u Informazzjoni qabel id-Dhul fis-Sehh

12. Sa fejn ikun prattikabbli u b'mod konsistenti mas-sistema legali tiegħu għall-adozzjoni ta' miżuri, kull Membru ⁽²⁹⁾ għandu jipubblika minn qabel:
- il-liġijiet u r-regolamenti ta' applikazzjoni ġenerali tagħha li tipproponi li tadotta fir-rigward ta' kwistjonijiet li jaqgħu fil-kamp ta' applikazzjoni tal-paragrafu 1 ta' din it-Taqsima; jew
 - dokumenti li jipprovdu biżżejjed dettalji dwar tali liġi jew regolament ġdid possibbli biex persuni interessati u Membri oħra jkunu jistgħu jivvalutaw jekk u kif l-interessi tagħhom jistgħu jiġu affettwati b'mod sinifikanti.

⁽²⁶⁾ It-tariffi tal-awtorizzazzjoni ma jinkludux it-tariffi għall-użu ta' riżorsi naturali, il-pagamenti għall-irkant, il-proċedura tal-offerta jew mezzi nondiskriminatorji oħra għall-ghoti ta' konċessjonijiet jew kontribuzzjonijiet mandatorji għall-provvista ta' servizzi universali.

⁽²⁷⁾ Għal aktar ċertezza, din id-dispożizzjoni ma tobbligax struttura amministrattiva partikolari; dan jirreferi għall-proċess tat-tehid tad-deċiżjonijiet u għall-amministrazzjoni tad-deċiżjonijiet.

⁽²⁸⁾ Għall-finijiet ta' dawn id-dixxiplini, "tippubblika" tfisser li tinkludi f'pubblikazzjoni uffiċjali, bħal ġurnal uffiċjali, jew fuq sit web uffiċjali. Il-membri huma mhegġa jikkonsolidaw il-pubblikazzjonijiet elettronici f'portal uniku.

⁽²⁹⁾ Il-paragrafi 12 sa 15 ta' din it-Taqsima jirrikonossu li l-Membri għandhom sistemi differenti biex jikkonsultaw persuni interessati u Membri oħra dwar ċerti miżuri qabel l-adozzjoni tagħhom, u li l-alternattivi stabbiliti fil-paragrafu 12 ta' din it-Taqsima jirriflettu sistemi legali differenti.

13. Sa fejn ikun prattikabbli u b'mod konsistenti mas-sistema legali tiegħu għall-adozzjoni ta' miżuri, kull Membru huwa mhegġeġ japplika l-paragrafu 12 ta' din it-Taqsima għal proċeduri u deċiżjonijiet amministrattivi ta' applikazzjoni generali li jipproponi li jadotta fir-rigward ta' kwistjonijiet li jaqgħu fil-kamp ta' applikazzjoni tal-paragrafu 1.
14. Sa fejn ikun prattikabbli u b'mod konsistenti mas-sistema legali tiegħu għall-adozzjoni ta' miżuri, kull Membru għandu jipprovdi lill-persuni interessati u lill-Membri l-oħra opportunità raġonevoli biex jikkumentaw dwar tali miżuri jew dokumenti proposti ppubblikati skont il-paragrafi 12 jew 13 ta' din it-Taqsima.
15. Sa fejn ikun prattikabbli u b'mod konsistenti mas-sistema legali tiegħu għall-adozzjoni ta' miżuri, kull Membru għandu jikkunsidra l-kummenti li jkun irċieva skont il-paragrafu 14 ta' din it-Taqsima ⁽³⁰⁾.
16. Fil-pubblikazzjoni ta' liġi jew regolament imsemmi fil-paragrafu 12 (a) ta' din it-Taqsima, jew qabel tali publikazzjoni, sa fejn ikun prattikabbli u b'mod konsistenti mas-sistema legali tiegħu għall-adozzjoni ta' miżuri, Membru huwa mhegġeġ jispjega l-għan u r-raġunament tal-liġi jew ir-regolament.
17. Kull Membru għandu, sa fejn ikun prattikabbli, jagħmel hiltu biex jippermetti żmien raġonevoli bejn il-pubblikazzjoni tat-test ta' liġi jew regolament imsemmi fil-paragrafu 12 (a) ta' din it-Taqsima u d-data li fiha l-fornituri tas-servizzi għandhom jikkonformaw mal-liġi jew ir-regolament.

Punti ta' Informazzjoni

18. Kull Membru għandu jzomm jew jistabilixxi mekkaniżmi xierqa biex iwieġeb għal mistoqsijiet minn fornituri ta' servizzi jew persuni li jfittxu li jipprovdu servizz rigward il-miżuri msemmija fil-paragrafu 1 ta' din it-Taqsima ⁽³¹⁾. Membru jista' jagħzel li jindirizza tali mistoqsijiet jew permezz tal-punti ta' inkjesta u ta' kuntatt stabbiliti skont l-Artikoli III u IV tal-Ftehim jew permezz ta' kwalunkwe mekkaniżmu ieħor kif xieraq.

Żvilupp ta' Miżuri

19. Jekk Membru jadotta jew iżomm miżuri relatati mal-awtorizzazzjoni għall-forniment ta' servizz, il-Membru għandu jiżgura li:
 - (a) tali miżuri huma bbażati fuq kriterji oġġettivi u trasparenti; ⁽³²⁾
 - (b) il-proċeduri huma imparzjali, u li l-proċeduri huma adegwati għall-applikanti biex juru jekk jissodisfawx ir-rekwiżiti, jekk jezistu tali rekwiżiti;
 - (c) il-proċeduri fihom infushom ma jwaqqfux it-tweqqi tar-rekwiżiti b'mod mhux ġustifikat; kif ukoll
 - (d) tali miżuri ma jiddiskriminawx bejn l-irġiel u n-nisa ⁽³³⁾.

⁽³⁰⁾ Din id-dispożizzjoni hija mingħajr preġudizzju għad-deċiżjoni finali ta' Membru li jadotta jew iżomm kwalunkwe miżura għall-awtorizzazzjoni għall-forniment ta' servizz.

⁽³¹⁾ Huwa mifhum li l-limitazzjonijiet tar-riżorsi jistgħu jkunu fattur fid-determinazzjoni ta' jekk mekkaniżmu biex jitwieġbu l-mistoqsijiet huwiex xieraq.

⁽³²⁾ Tali kriterji jistgħu jinkludu, fost l-oħrajn, il-kompetenza u l-kapaċità li jiġi pprovdut servizz, inkluż li dan isir b'mod konsistenti mar-rekwiżiti regolatorji ta' Membru. L-awtoritajiet kompetenti jistgħu jivvalutaw il-piż li għandu jingħata lil kull kriterju.

⁽³³⁾ Trattament differenzjali li huwa raġonevoli u oġġettiv, u li għandu l-għan li jikseb skop leġittimu, u l-adozzjoni mill-Membri ta' miżuri speċjali temporanji mmirati biex jaċċelleraw l-ugwaljanza de facto bejn l-irġiel u n-nisa, m'għandhomx jitqiesu bħala diskriminazzjoni għall-finijiet ta' din id-dispożizzjoni.

ANNEX 2

INF/SDR/3/Rev.1 tat-2 ta' Diċembru 2021

INIZJATTIVA KONGUNTA DWAR IR-REGOLAMENT DOMESTIKU TAS-SERVIZZI SKEDI TA' IMPENJI SPECIFICI

Reviżjoni (*)

Dan id-dokument fih lista tal-Iskedi ta' Impenji Specifici li jikkoncernaw id-dixxiplini tar-regolamentazzjoni domestika tas-servizzi.

	MEMBRU	DATA TA' SOTTOMISSJONI	SIMBOLU TAD-DOKUMENT
1.	L-Albanija	22.11.2021	INF/SDR/IDS/ALB/Rev.1
2.	L-Argentina	29.10.2021	INF/SDR/IDS/ARG
3.	L-Awstralja	19.10.2021	INF/SDR/IDS/AUS/Rev.1
4.	Il-Bahrain, ir-Renju ta'	Ghandha tigi pprezentata mhux aktar tard mill-31 ta' Marzu 2022	
5.	Il-Brazil	12.11.2021	INF/SDR/IDS/BRA/Rev.1
6.	Il-Kanada	22.10.2021	INF/SDR/IDS/CAN/Rev.1
7.	Ic-Cili	29.10.2021	INF/SDR/IDS/CHL/Rev.1
8.	Ic-Cina	29.10.2021	INF/SDR/IDS/CHN/Rev.1
9.	Il-Kolombja	29.10.2021	INF/SDR/IDS/COL/Rev.1
10.	Il-Costa Rica	17.11.2021	INF/SDR/IDS/CRI/Rev.1
11.	L-El Salvador	Ghandha tigi pprezentata mhux aktar tard mill-31 ta' Marzu 2022	
12.	L-Unjoni Ewropea	29.10.2021	INF/SDR/IDS/EU/Rev.1
13.	Hong Kong, ic-Cina	02.11.2021	INF/SDR/IDS/HKG/Rev.1
14.	L-Izlanda	29.10.2021	INF/SDR/IDS/ISL/Rev.1
15.	Izrael	29.10.2021	INF/SDR/IDS/ISR/Rev.1
16.	Il-Gappun	28.10.2021	INF/SDR/IDS/JPN/Rev.1
17.	Il-Kazakistan	26.11.2021	INF/SDR/IDS/KAZ/Rev.1
18.	Ir-Repubblika tal-Korea	28.10.2021	INF/SDR/IDS/KOR/Rev.1
19.	Il-Liechtenstein	10.11.2021	INF/SDR/IDS/LIE/Rev.1
20.	Il-Mauritius	27.10.2021	INF/SDR/IDS/MUS/Rev.1
21.	Il-Messiku	01.11.2021	INF/SDR/IDS/MEX/Rev.1
22.	Ir-Repubblika tal-Moldova	29.10.2021	INF/SDR/IDS/MDA/Rev.1
23.	Il-Montenegro	16.11.2021	INF/SDR/IDS/MNE/Rev.1
24.	In-New Zealand	29.10.2021	INF/SDR/IDS/NZL/Rev.1
25.	In-Nigerja	23.11.2021	INF/SDR/IDS/NGA/Rev.1
26.	Il-Macedonja ta' Fuq	16.11.2021	INF/SDR/IDS/MDK/Rev.1
27.	In-Norvegja	28.10.2021	INF/SDR/IDS/NOR/Rev.1

(*) Din ir-reviżjoni ghandha zzid lil El Salvador mal-lista tal-Iskedi ta' Impenji Specifici.

28.	Il-Paragwaj	19.11.2021	INF/SDR/IDS/PRY/Rev.1
29.	Il-Perù	17.11.2021	INF/SDR/IDS/PER/Rev.1
30.	Il-Filippini	Għandha tiġi pprezentata mhux aktar tard mill-28 ta' Frar 2022	
31.	Il-Federazzjoni Russa	Għandha tiġi pprezentata mhux aktar tard mill-28 ta' Frar 2022	
32.	L-Arabja Sawdija, ir-Renju ta'	22.11.2021	INF/SDR/IDS/KSA/Rev.1
33.	Singapore	03.11.2021	INF/SDR/IDS/SGP/Rev.1
34.	L-Iżvizzera	01.11.2021	INF/SDR/IDS/CHE/Rev.1
35.	It-territorju Doganali separat tat-Tajwan, Penghu, Kinmen u Matsu	27.10.2021	INF/SDR/IDS/TPKM/Rev.1
36.	It-Tajlandja	25.11.2021	INF/SDR/IDS/THA
37.	It-Turkija	28.10.2021	INF/SDR/IDS/TUR/Rev.1
38.	L-Ukrajna	05.11.2021	INF/SDR/IDS/UKR/Rev.1
39.	Ir-Renju Unit	27.10.2021	INF/SDR/IDS/GBR
40.	L-Istati Uniti	22.10.2021	INF/SDR/IDS/USA
41.	L-Urugwaj	29.10.2021	INF/SDR/IDS/URY/Rev.1

INF/SDR/IDS/EU/Rev.1

INIZJATTIVA KONGUNTA DWAR IR-REGOLAMENT DOMESTIKU TAS-SERVIZZI KOMUNIKAZZJONI MILL-UNJONI EWROPEA

Skeda ta' Qabel il-Finalizzazzjoni tal-Impenji Speċifiċi

Il-Komunikazzjoni li ġejja datata 29 ta' Ottubru 2021 waslet minghand id-delegazzjoni tal- Unjoni Ewropea.

1. L-Unjoni Ewropea tipprezenta l-abbozz tal-Iskeda mehmuża bħala l-kontribut tagħha għall-finalizzazzjoni tan-negozjati fl-Inizjattiva Kongunta dwar ir-Regolamentazzjoni Domestika tas-Servizzi.
2. Din l-Iskeda tirrifletti l-approċċ ta' skedar tal-Unjoni Ewropea f'konformità mat-Taqsima I tad-dokument INF/SDR/1.

UNJONI EWROPEA SKEDA TA' QABEL IL-FINALIZZAZZJONI TAL-IMPENJI SPEĊIFIĊI

Dan it-test jissupplimenta l-entrati relatati mal-Impenji Orizzontali li jinsabu fid-dokumenti li ġejjin:

- Unjoni Ewropea: GATS/SC/157 (7 ta' Mejju 2019);
- Il-Bulgarija: GATS/SC/122 (21 ta' Mejju 1997), GATS/SC/122/S1 (11 ta' April 1997), GATS/SC/122/S2 (26 ta' Frar 1998);
- Ir-Rumanija: GATS/72 (15 ta' April 1994), GATS/SC/72/S1 (11 ta' April 1997), GATS/SC/72/S2 (26 ta' Frar 1998);
- Il-Kroazja: GATS/SC/130 (22 ta' Diċembru 2000).

SKEDA TA' QABEL IL-FINALIZZAZZJONI TAL-IMPENJI SPECIFIĊI — UNJONI EWROPEA

Modi ta' Provvista: (1) Provvisti transfruntieri (2) Konsum barra (3) Presenza kummerċjali (4) Presenza ta' persuni fiżiċi

Settur jew Sottosettur	Limitazzjonijiet fuq l-Aċċess għas-Suq	Limitazzjonijiet fuq it-Trattament Nazzjonali	Impenji Addizzjonali
I. IMPENJI ORIZZONTALI			
IS-SETTURI KOLLHA INKLUŻI F'DIN L-ISKEDA			<p>L-Unjoni Ewropea tiegħu bħala impenji addizzjonali d-dixxiplini li jinsabu fit-Taqsima II tad-dokument INF/SDR/1 għas-setturi kollha inklużi f'din l-iskeda, hliet għas-servizzi finanzjarji.</p> <p>L-Unjoni Ewropea tiegħu bħala impenji addizzjonali d-dixxiplini li jinsabu fit-Taqsima III tad-dokument INF/SDR/1 għas-setturi tas-servizzi finanzjarji inklużi f'din l-iskeda.</p>

DEĊIŻJONI TA' IMPLIMENTAZZJONI TAL-KUNSILL (UE) 2022/2385**tas-6 ta' Diċembru 2022****li temenda d-Deċiżjoni ta' Implimentazzjoni 2013/805/UE li tawtorizza lir-Repubblika tal-Polonja tintroduċi miżuri ta' deroga mill-punt (a) tal-Artikolu 26(1) u mill-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, u b'mod partikolari l-Artikolu 395(1), l-ewwel subparagrafu, tagħha,

Wara li kkunsidra l-proposta tal-Kummissjoni Ewropea,

Billi:

- (1) L-Artikolu 168 tad-Direttiva 2006/112/KE jistabbilixxi dritt għall-persuni taxxabbli li jnaqqsu t-taxxa fuq il-valur miżjud (VAT) imposta fuq il-provvisti tal-merkanzija u tas-servizzi riċevuti minnhom għall-finijiet tat-tranzazzjonijiet taxxabbli tagħha. L-Artikolu 26(1), il-punt (a), ta' dik id-Direttiva jistipula li, meta assi ta' negozju jintuża għall-finijiet privati tal-persuna taxxabbli jew tal-persunal tagħha jew, b'mod aktar ġenerali, għal finijiet oħra għajr dawk tan-negozju tagħhom, dan għandu jitqies bħala servizz bi f'las, u għaldaqstant, ikun sogġett għall-VAT.
- (2) Id-Deċiżjoni ta' Implimentazzjoni tal-Kunsill 2013/805/UE ⁽²⁾ tawtorizza lill-Polonja tillimita sa 50 % d-dritt għal tnaqqis tal-VAT fuq ix-xiri, l-akkwist intra-Komunitarju, l-importazzjoni, il-kiri jew il-lokazzjoni ta' ċerti vetturi tat-triq bil-magna kif ukoll fuq in-nefqa marbuta magħhom, meta dawn il-vetturi ma jintużawx biss għal finijiet ta' negozju, u biex il-persuni taxxabbli ma jkollhomx għalfejn iqisu l-użu għall-finijiet privati ta' tali vetturi bħala provvista ta' servizzi f'konformità mal-Artikolu 26(1), il-punt (a), tad-Direttiva 2006/112/KE (il-"miżuri speċjali").
- (3) Id-Deċiżjoni ta' Implimentazzjoni 2013/805/UE se tiskadi fil-31 ta' Diċembru 2022.
- (4) Permezz ta' ittra rreġistrata mal-Kummissjoni fit-18 ta' Frar 2022, il-Polonja talbet l-awtorizzazzjoni biex tkompli applikka l-miżuri speċjali għal perjodu ulterjuri sal-31 ta' Diċembru 2025.
- (5) F'konformità mal-Artikolu 3, it-tieni paragrafu, tad-Deċiżjoni ta' Implimentazzjoni 2013/805/UE, flimkien mat-talba, il-Polonja pprezentat rapport lill-Kummissjoni dwar l-applikazzjoni tal-miżuri speċjali, inkluż rieżami tal-limitazzjoni tal-perċentwal applikata fuq id-dritt għal tnaqqis tal-VAT. Abbażi ta' dak ir-rapport, il-Polonja hija tal-fehma li r-rata ta' 50 % għadha ġġustifikata. Hija ssostni wkoll li d-deroga mir-rekwiżit fl-Artikolu 26(1)(a) tad-Direttiva 2006/112/KE għadha neċessarja biex tiġi evitata tassazzjoni doppja. Dawk il-miżuri speċjali jiġu ġġustifikati mill-hteġa li tiġi ssimplifikata l-proċedura tal-ġbir tal-VAT u biex tiġi pprevenuta l-evazzjoni tat-taxxa meta r-rekords ma jinżammux kif suppost u jkun hemm dikjarazzjonijiet foloz tat-taxxa.
- (6) F'konformità mal-Artikolu 395(2), it-tieni subparagrafu, tad-Direttiva 2006/112/KE, il-Kummissjoni għaddiet it-talba tal-Polonja lill-Istati Membri l-oħra permezz ta' ittra bid-data tal-15 ta' Marzu 2022. Permezz ta' ittra bid-data tas-16 ta' Marzu 2022, il-Kummissjoni nnotifikat lill-Polonja li kellha l-informazzjoni neċessarja kollha sabiex tkun tista' tqis it-talba.
- (7) L-applikazzjoni tal-miżuri speċjali wara l-31 ta' Diċembru 2022, se jkollhom biss effett negligibbli fuq l-ammont kumplessiv tad-dhul mit-taxxa li l-Polonja tiġbor fl-istadju tal-konsum finali, u mhux se jkollhom impatt negattiv fuq ir-riżorsi proprji tal-Unjoni li jingabru mill-VAT.

⁽¹⁾ ĠU L 347, 11.12.2006, p. 1.⁽²⁾ Id-Deċiżjoni ta' Implimentazzjoni tal-Kunsill 2013/805/UE tas-17 ta' Diċembru 2013 li tawtorizza lir-Repubblika tal-Polonja biex tintroduċi miżuri ta' deroga mill-punt (a) tal-Artikolu 26(1) u l-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 353, 28.12.2013, p. 51).

- (8) Ghalhekk jixraq li din l-awtorizzazzjoni stabbilita fid-Deciżjoni ta' Implimentazzjoni 2013/805/UE tiġi estiża. L-estensjoni tal-miżuri speċjali jenhtieg li tkun limitata fiż-żmien biex tippermetti lill-Kummissjoni twettaq evalwazzjoni tal-effettività tagħhom u tal-adegwatezza tal-limitazzjoni tal-percentwal applikata għad-dritt għal tnaqqis tal-VAT.
- (9) Ghalhekk jenhtieg li l-Polonja tiġi awtorizzata tkompli tapplika l-miżuri speċjali sal-31 ta' Dicembru 2025.
- (10) Fil-każ li l-Polonja tqis li l-miżuri speċjali huma neċessarji lil hinn mid-data tal-iskadenza tad-Deciżjoni ta' Implimentazzjoni 2013/805/UE, u sabiex jiġi żgurat eżami fil-hin ta' kwalunkwe talba għall-estensjoni tal-miżuri speċjali, huwa neċessarju li jiġu stipulati rekwiżiti għal tali talba.
- (11) Ghalhekk id-Deciżjoni ta' Implimentazzjoni 2013/805/UE jenhtieg li tiġi emendata skont dan,

ADOTTA DIN ID-DECIŻJONI:

Artikolu 1

L-Artikolu 3 tad-Deciżjoni ta' Implimentazzjoni 2013/805/UE huwa sostitwit b'dan li ġej:

"Artikolu 3

Din id-Deciżjoni għandha tiskadi fil-31 ta' Dicembru 2025.

Kwalunkwe talba għall-estensjoni tal-awtorizzazzjoni prevista f'din id-Deciżjoni għandha tiġi ppreżentata lill-Kummissjoni sal-31 ta' Marzu 2025. Tali talba għandha tkun akkumpanjata minn rapport, inkluż rieżami tal-limitazzjoni tal-percentwal applikata fuq id-dritt għal tnaqqis tal-VAT abbażi ta' din id-Deciżjoni."

Artikolu 2

Din id-Deciżjoni għandha ssir effettiva fil-jum tan-notifika tagħha.

Artikolu 3

Din id-Deciżjoni hija indirizzata lir-Repubblika tal-Polonja.

Magħmul fi Brussell, is-6 ta' Dicembru 2022.

Għall-Kunsill
Il-President
Z. STANJURA

DEĊIŻJONI TA' IMPLIMENTAZZJONI TAL-KUMMISSJONI (UE) 2022/2386

tal-5 ta' Diċembru 2022

dwar l-estensjoni tal-azzjonijiet li jippermettu t-tqeghid fis-suq u l-użu tal-prodott bijoċidali Biobor JF f'konformità mar-Regolament (UE) Nru 528/2012 tal-Parlament Ewropew u tal-Kunsill*(notifikata bid-dokument C(2022) 8673)***(It-testi bl-Ingliż, bl-Estonjan, bil-Finlandiż, bil-Franċiż, bil-Ġermaniż, bl-Ungeriz, bil-Malti, bl-Ispanjol u bl-Iżvediz biss huma awtentici)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali ⁽¹⁾, u b'mod partikolari l-Artikolu 55(1), it-tielet subparagrafu, tiegħu,

Billi:

- (1) Fil-31 ta' Marzu 2022, il-Ministeru għat-Tranzizzjoni Ekoloġika Franċiż ("l-awtorità kompetenti Franċiża") adotta deċiżjoni f'konformità mal-Artikolu 55(1), l-ewwel subparagrafu, tar-Regolament (UE) Nru 528/2012, li tippermetti t-tqeghid fis-suq għal utenti professjonali tal-prodott bijoċidali Biobor JF u l-użu tiegħu mill-utenti għat-trattament antimikrobiku tat-tankijiet tal-fjuwil u tas-sistemi tal-fjuwil tal-inġenji tal-ajru sal-31 ta' Ottubru 2022 ("l-azzjoni"). F'konformità mal-Artikolu 55(1), it-tieni subparagrafu ta' dak ir-Regolament, l-awtorità kompetenti Franċiża infurmat lill-Kummissjoni u lill-awtoritajiet kompetenti tal-Istati Membri l-oħra bl-azzjoni u bil-ġustifikazzjoni għaliha.
- (2) Azzjonijiet simili, li jikkonċernaw permessi mogħtija sal-31 ta' Ottubru 2022, ittiehdu f'seba' Stati Membri oħra, kif ġej: fil-5 ta' Mejju 2022 miċ-Ċentru Nazzjonali tas-Saħħa Pubblika Ungeriz ("l-awtorità kompetenti Ungeriza"), fis-6 ta' Mejju 2022 mill-Aġenzija tal-Ambjent tal-Lussemburgu ("l-awtorità kompetenti Lussemburgiża"), fit-8 ta' Mejju 2022 mill-Aġenzija tas-Sikurezza u tas-Sustanzi Kimiċi Finlandiża ("l-awtorità kompetenti Finlandiża"), fil-15 ta' Mejju 2022 mill-Awtorità għall-Kompetizzjoni u għall-Affarijiet tal-Konsumatur ta' Malta ("l-awtorità kompetenti Maltija"), fil-21 ta' Ġunju 2022 mill-Bord tas-Saħħa Estonjan ("l-awtorità kompetenti Estonjana"), fl-1 ta' Lulju 2022 mill-Ministeru għas-Saħħa Spanjol ("l-awtorità kompetenti Spanjola"), u fil-25 ta' Lulju 2022 mill-Ministeru Federali għall-Azzjoni Klimatika, l-Ambjent, l-Energija, il-Mobbiltà, l-Innovazzjoni u t-Teknoloġija Awstrijak ("l-awtorità kompetenti Awstrijaka"). L-awtoritajiet kompetenti ta' dawk l-Istati Membri infurmaw lill-Kummissjoni u lill-awtoritajiet kompetenti tal-Istati Membri l-oħra bl-azzjonijiet u bil-ġustifikazzjoni għalihom, f'konformità mal-Artikolu 55(1), it-tieni subparagrafu, tar-Regolament (UE) Nru 528/2012.
- (3) Skont l-informazzjoni li taw dawk l-awtoritajiet kompetenti, l-azzjonijiet kienu meħtieġa biex titħares is-saħħa pubblika. It-tkabbir mikrobijoloġiku jista' jiżviluppa fit-tankijiet tal-fjuwil tal-inġenji tal-ajru, speċjalment fl-interfaċċa bejn l-ilma u l-fjuwil, fejn l-organismi mikrobijoloġiċi jistgħu jużaw l-ilma għall-ossigenu u l-fjuwil għan-nutrizzjoni. Il-kontaminazzjoni mikrobijoloġika tat-tankijiet tal-fjuwil u tas-sistemi tal-fjuwil tal-inġenji tal-ajru tista' twassal għal funzjonament hażin tal-magna tal-inġenju tal-ajru u tipperikola l-ajrunavigabbiltà tiegħu, u b'hekk tpoġġi friskju s-sikurezza tal-passiġġieri u tal-ekwipaġġ. Il-prevenzjoni u t-trattament tal-kontaminazzjoni mikrobijoloġika, meta tiġi identifikata, huma għalhekk kruċjali sabiex jiġu evitati problemi operattivi tal-inġenji tal-ajru.
- (4) Biobor JF fih 2,2'-(1-metiltrimetilendioksi)bis-(4-metil-1,3,2-diossaborinan) (in-numru CAS 2665-13-6) u 2,2'-ossibis (4,4,6-trimetil-1,3,2-diossaborinan) (in-numru CAS 14697-50-8) bħala sustanzi attivi. Biobor JF huwa prodott bijoċidali tat-tip ta' prodott 6, jiġifieri "preservattiv għall-prodotti matul il-ħżin", kif iddefinit fl-Anness V tar-Regolament (UE) Nru 528/2012. 2,2'-(1-metiltrimetilendioksi)bis-(4-metil-1,3,2-diossaborinan) u 2,2'-ossibis (4,4,6-trimetil-1,3,2-diossaborinan) ma ġewx evalwati għall-użu fil-prodotti bijoċidali tat-tip ta' prodott 6. Billi

⁽¹⁾ ĠU L 167, 27.6.2012, p. 1.

dawk is-sustanzi mhumiex elenkati fl-Anness II tar-Regolament Delegat tal-Kummissjoni (UE) Nru 1062/2014 ⁽²⁾, mhumiex inkluzi fil-programm ta' hidma tal-evalwazzjoni sistematika tas-sustanzi attivi eżistenti kollha li hemm fil-prodotti bijoċidali msemmija fir-Regolament (UE) Nru 528/2012. Għaldaqstant, l-Artikolu 89 ta' dak ir-Regolament ma japplikax għal dawk is-sustanzi attivi u dawn għandhom jiġu vvalutati u approvati qabel ma l-prodotti bijoċidali li jkunu fihom ikunu jistgħu jiġu awtorizzati wkoll fil-livell nazzjonali.

- (5) Fit-23 ta' Mejju 2022, il-Kummissjoni rċeviet talba motivata minghand l-awtorità kompetenti Franċiża biex tippermetti l-estensjoni tal-azzjoni tagħha f'konformità mal-Artikolu 55(1), it-tielet subparagrafu, tar-Regolament (UE) Nru 528/2012. Talbiet simili waslu fis-27 ta' Lulju 2022 mill-awtorità kompetenti Awstrijaka, fl-24 ta' Awwissu 2022 mill-awtorità kompetenti Estonjana, fil-25 ta' Awwissu 2022 mill-awtorità kompetenti Spanjola, fid-29 ta' Awwissu 2022 mill-awtorità kompetenti Finlandiża, fid-9 ta' Settembru 2022 mill-awtorità kompetenti Lussemburġiża, fil-31 ta' Awwissu 2022 mill-awtorità kompetenti Maltija u fl-20 ta' Settembru 2022 mill-awtorità kompetenti Ungeriza. Dawk it-talbiet motivati saru minhabba thassib li s-sikurezza tat-trasport bl-ajru tista' tibqa' pperikolata minhabba xi kontaminazzjoni mikrobijoloġika tat-tankijiet tal-fjuwil u tas-sistemi tal-fjuwil tal-inġenji tal-arju wara l-31 ta' Ottubru 2022 u sar l-argument li Biobor JF huwa essenzjali biex tiġi kkontrollata din il-kontaminazzjoni mikrobijoloġika.
- (6) Skont l-informazzjoni mogħtija mill-awtoritajiet kompetenti kkonċernati, l-uniku prodott bijoċidali alternattiv rakkomandat mill-manifatturi tal-inġenji tal-ajru u tal-magni għat-trattament tal-kontaminazzjoni mikrobijoloġika (Kathon™ FP 1.5) ġie rtirat mis-suq f'Marzu tal-2020 minhabba anomaliji severi fl-imġiba tal-magni tal-inġenji tal-ajru li kienu osservati wara t-trattament b'dak il-prodott. Għalhekk, Biobor JF huwa l-uniku prodott disponibbli għal dak l-użu rakkomandat mill-manifatturi tal-inġenji tal-ajru u tal-magni tal-inġenji tal-ajru.
- (7) Kif indikat mill-awtoritajiet kompetenti kkonċernati, it-trattament mekkaniku tal-kontaminazzjoni mikrobijoloġika tat-tankijiet tal-fjuwil u tas-sistemi tal-fjuwil tal-inġenji tal-ajru mhux dejjem ikun possibbli u l-proċeduri rakkomandati mill-manifatturi tal-magni tal-inġenji tal-ajru jeħtieġu t-trattament bi prodott bijoċidali anki meta jkun possibbli t-tindif mekkaniku. Barra minn hekk, it-trattament mekkaniku jesponi lill-haddiema għal gassijiet tossiċi u għalhekk jenħtieġ li jkun evitat.
- (8) Skont l-informazzjoni disponibbli għall-Kummissjoni, il-manifattur tal-Biobor JF ha passi għall-awtorizzazzjoni regolari futura tal-prodott. Applikazzjoni għall-approvazzjoni tas-sustanzi attivi li fih il-Biobor JF hija mistennija li tiġi ppreżentata f'nofs l-2023. L-approvazzjoni tas-sustanzi attivi u l-awtorizzazzjoni sussegwenti tal-prodott bijoċidali jkunu jikkostitwixxu soluzzjoni permanenti għall-futur, iżda dawk il-proċeduri jeħtieġu ammont sinifikanti ta' żmien biex jitlestew.
- (9) In-nuqqas ta' kontroll tal-kontaminazzjoni mikrobijoloġika tat-tankijiet tal-fjuwil u tas-sistemi tal-fjuwil tal-inġenji tal-ajru jista' jipperikola s-sikurezza tat-trasport bl-ajru, u dak il-periklu ma jistax jittrażżan biżżejjed bl-użu ta' prodott bijoċidali iehor jew b'mezzi oħra. Għaldaqstant jixraq li l-awtoritajiet kompetenti kkonċernati jithallew jestendu l-azzjonijiet tagħhom.
- (10) Peress li l-azzjonijiet skadew fil-31 ta' Ottubru 2022, jenħtieġ li din id-Deciżjoni tapplika b'mod retroattiv.
- (11) Il-miżuri previsti f'din id-Deciżjoni huma f'konformità mal-opinjoni tal-Kumitat Permanenti dwar il-Prodotti Bijoċidali,

ADOTTAT DIN ID-DEĊIŻJONI:

Artikolu 1

Il-Bord tas-Sahha Estonjan, il-Ministeru għas-Sahha Spanjol, il-Ministeru għat-Tranzizzjoni Ekoloġika Franċiż, l-Aġenzija tal-Ambjent tal-Lussemburgu, iċ-Ċentru Nazzjonali tas-Sahha Pubblika Ungeriz, l-Awtorità għall-Kompetizzjoni u għall-Affarijiet tal-Konsumatur ta' Malta, il-Ministeru Federali għall-Azzjoni Klimatika, l-Ambjent, l-Energija, il-Mobbiltà, l-Innovazzjoni u t-Teknoloġija Awstrijak u l-Aġenzija tas-Sikurezza u tas-Sustanzi Kimiċi Finlandiża jistgħu jestendu sal-4 ta' Mejju 2024 l-azzjonijiet li jippermettu t-tqeghid fis-suq għall-utenti professjonali tal-prodott bijoċidali Biobor JF u l-użu tiegħu mill-utenti għat-trattament antimikrobiku tat-tankijiet tal-fjuwil u tas-sistemi tal-fjuwil tal-inġenji tal-ajru.

⁽²⁾ Ir-Regolament ta' Delega tal-Kummissjoni (UE) Nru 1062/2014 tal-4 ta' Awwissu 2014 dwar il-programm ta' hidma għall-evalwazzjoni sistematika tas-sustanzi attivi bijoċidali kollha li jeżistu fil-prodotti bijoċidali msemmijin fir-Regolament (UE) Nru 528/2012 tal-Parlament Ewropew u tal-Kunsill (ĠU L 294, 10.10.2014, p. 1).

Artikolu 2

Din id-Deċiżjoni hija indirizzata lil:

- (1) Bord tas-Saħħa Estonjan;
- (2) Ministeru għas-Saħħa Spanjol;
- (3) Ministeru għat-Tranzizzjoni Ekoloġika Franciż;
- (4) Aġenzija tal-Ambjent tal-Lussemburgu;
- (5) Ċentru Nazzjonali tas-Saħħa Pubblika Ungeriz;
- (6) Awtorità għall-Kompetizzjoni u għall-Affarijiet tal-Konsumatur ta' Malta;
- (7) Ministeru Federali għall-Azzjoni Klimatika, l-Ambjent, l-Energija, il-Mobbiltà, l-Innovazzjoni u t-Teknoloġija Awstrijak;
- (8) Aġenzija tas-Sikurezza u tas-Sustanzi Kimiċi Finlandiża.

Għandha tapplika mill-1 ta' Novembru 2022.

Magħmul fi Brussell, il-5 ta' Diċembru 2022.

Għall-Kummissjoni
Stella KYRIAKIDES
Membri tal-Kummissjoni

ISSN 1977-074X (edizzjoni elettronika)
ISSN 1725-5104 (edizzjoni stampata)